

கிளிநொச்சியில் வீடமைப்புக் கடன் முழுமையாக மீளச் செலுத்தப்பட்டது

வீடமைப்பு அதிகாரசபை மாவட்ட முகாமையாளர்

(கிளிநொச்சி)
கிளிநொச்சி மாவட்ட வீடமைப்பு அதிகார சபையால் கடந்த வருடம் வீடமைப்பிற்கென வழங்கப்பட்ட கடன் முழுமையாக மீளவும் செலுத்தப்பட்டுள்ளதாக மாவட்ட அதிகாரசபை முகாமையாளர் ரவீந்திரன் தெரிவித்தார்.
இந்த வீடமைப்புக் கடன்

அரசு உத்தியோகத்தர்களுக்கும், ஏனைய பொதுமக்களுக்கும் வழங்கப்பட்டன. இதில் வடமா காணத்தில் கடன் வசூலிப்பில் முல்லைத்தீவு மாவட்டம் முதலிடத்திலும், கிளிநொச்சி மாவட்டம் இரண்டாமிடத்திலும் உள்ளன. வட மாகாணத்தின் ஏனைய மாவட்டங்களும் முன்னிலை வகிப்பதாகத் தெரிவிக்கப்படுகிறது.

கிறது. கடந்த வருடத்திற்குரிய கடன் முழுமையாக மீளச் செலுத்தப்பட்டதனை அடுத்து இந்த வருடமும் கடனை வழங்குவதற்கான நடவடிக்கைகள் மேற்கொள்ளப்பட்டு வருவதாக அவர் மேலும் தெரிவித்தார்.(28)



தேசிய சேமிப்பு வங்கியின் இளைப்பாறிய சிரேஷ்ட முகாமையாளர் லயன் எம்.பரமானந்தம் பருத்தித்துறை மாவட்ட நிதிபதி திருமதி ஸ்ரீநிதி நந்தசேகரன் முன்னிலையில் சமாதான ந்தவானாக அண்மையில் சத்தியப்பிரமானம் செய்வதனைக் காணலாம். (01)

கை, கால்களை சேலையால் கட்டி பெண்ணிடமிருந்து நகைகள் அபகரிப்பு

காரைநகர் களபுமி கேசடைப் பகுதியில் வீட்டில் தனியாக இருந்த வயோதிபப் பெண்ணின் நகைகள் பலாத்காரமாக திருடர்களால் அபகரித்துச் செல்லப்பட்ட சம்பவமொன்று அண்மையில் இடம் பெற்றுள்ளது. இந்தச் சம்பவம் தொடர்பாகத் தெரியவருவதாகவுது, குறித்த வயோதிபப் பெண்ணின் வீட்டுக்கு வந்த இரு இளைஞர்கள் அவரிடம் விலாசம் கேட்டு விசாரித்தனர். அவர் தனக்குத் தெரியாது என்று கூறிவிட்டு வாயில் கதவைச் சாத்திவிட்டு வீட்டுக்குள் சென்றுள்ளார். எனினும் அவர் வீட்டுக்குள் சென்றவேளை இரு இளைஞர்களில் ஒருவர் உள்ளே சென்று அவ்வயோதிபப் பெண்ணை இழுத்துச் சென்று வீட்டில் இருந்த சேலையால் அவரது கை, கால்களைக் கட்டியதுடன் அவரின் கையில் இருந்த ஒருசோடி காப்பு, தங்கச் சங்கிலி உட்பட 6 பவுண் நகைகளைக் களவாடிச் சென்றுள்ளனர். இந்நிலையில் இவரது கணவர் சொந்த விடயம் காரணமாக ஊர்காவற்றுறைப் பொலிஸ் நிலையத்திற்குச் சென்றிருந்ததாகவும் அவருக்கு அயலவர்கள் மூலம் தகவல் வழங்கப்பட்டதற்கு அமைய அவர் பொலிஸில் முறைப்பாடு செய்துவிட்டு பொலிஸாருடன் வீடுவந்து சம்பவத்தை அறிந்து அதிர்ச்சியடைந்துள்ளார். (50)

பேருந்திற்கு காத்திருந்த மூதாட்டியை மோதித்தள்ளியது மோட்டார் சைக்கிள்

(யாழ்ப்பாணம்)
நீர்வேலிச் சந்தியில் உள்ள பேருந்துத் தரிப்பிடத்தில் நின்றுருந்த வயோதிபப் பெண்ணை மோட்டார் சைக்கிள் முட்டி மோதியதில் அவர் படுகாயமடைந்துள்ளார். நேற்று பிற்பகல் 2.15 மணி யளவில் நடைபெற்ற இந்த விபத்துச் சம்பவத்தில் கல்வியன்காட்டைச் சேர்ந்த பத்மநாதன் ஜெயநாயகி (வயது-67) என்ற பெண்ணை இவ்வாறு படுகாயமடைந்துள்ளார்.

எதிரேவந்த மோட்டார் சைக்கிள் குறித்த பெண்மணியை மோதிய தினாலேயே இவ்விபத்து சம்பவித்துள்ளது. சம்பவம் குறித்து கோப்பாய் பொலிஸார் விசாரணைகளை மேற்கொண்டுள்ளதுடன் சம்பந்தப்பட்ட மோட்டார் சைக்கிளும் உரிமையாளரும் கோப்பாய் பொலிஸ் நிலையத்தில் தடுத்து வைக்கப்பட்டிருப்பதாகவும் தெரியவருகின்றது.(பா)

இவர் உடனடியாக அங்கிருந்து யாழ். போதனா வைத்தியசாலையில் அனுமதிக்கப்பட்டு அவசர சிகிச்சைப் பிரிவில் அனுதிக்கப்பட்டுள்ளார். இந்தச் சம்பவத்தில் குறித்த பெண் நீர்வேலியில் இருந்து கல்வியன்காடு வருவதற்காக பஸ் தரிப்பிடத்தில் தனித்து நின்ற சமயம் ஆட்டோ ஒன்று அப்பகுதியில் இருந்து மறுபகுதிக்குத் திரும்ப முயன்றபோது

வலிகாமம் கல்வி வலயத்தில் உள்ள பாடசாலைகளில் உடற்கல்வி பாடத்தினைக் கற்பிக்கும் ஆசிரியர்களிற்கென நடத்தப்படவிருந்த செயலமர்வு பிற்போடப்பட்டுள்ளதாக வலயக்கல்விப் பணிப்பாளர் அறிவித்துள்ளார். இச் செயலமர்வு உடுவில் தெல்லிப்பழைக் கோட்ட ஆசிரியர்களிற்கு 26 ஆம் திகதி சங்

ஆடு திருடிய இருவர் கைது

(யாழ்ப்பாணம்)
புத்தூர் நவக்கிரிப் பகுதியில் ஆடு ஒன்றைத் திருடியது சம்பந்தமாக புத்தூரைச் சேர்ந்த இரண்டு சந்தேகநபர்களைப் பொலிஸார் கைது செய்திருப்பதாகத் தெரிவிக்கப்பட்டுள்ளது. நேற்று யாழ். பொலிஸ் நிலையத்தில் நடைபெற்ற வாராந்த செய்தியாளர் சந்திப்பிலேயே பொலிஸார் இதனைத் தெரிவித்துள்ளார். சுமார் 24 ஆயிரம் ரூபா பெறுமதியான இந்த ஆட்டைத் திருடிய இரண்டு சந்தேகநபர்களும் மல்லாகம் நீதிமன்றத்தில் பாரப்படுத்தப்பட்டுள்ளதுடன், களவாடப்பட்ட ஆடு பொலிஸாரினால் மீட்கப்பட்டிருப்பதாகவும் மேலும் தெரியவருகின்றது. கடந்த 24-ஆம் திகதி இந்தச் சம்பவம் நடைபெற்றுள்ளது. (பா,15)

சண்டிலிப்பாய் கல்விக்கோட்டமெய்வல்லுநர் போட்டிகள்

(கொழும்பு)
சண்டிலிப்பாய் கல்விக் கோட்டத்திற்குட்பட்ட பாடசாலை மாணவர்களிற்கிடையே வருடாந்தம் நடைபெறும், கோட்டமெய்வல்லுநர் போட்டிகள் நடைபெறவுள்ளதாக அறிவிக்கப்பட்டுள்ளது. இன்று பிற்பகல் 1.30 மணிக்கு இளவாலை புனித ஹென்றியர்சர் கல்லூரியில் மேற்படி போட்டிகள் நடைபெறவுள்ளன. இப்போட்டிகள் சண்டிலிப்பாய்க் கோட்டக் கல்விப் பணிப்பாளர் சிவானந்தராசா தலைமையில் நடைபெறவுள்ள அறிவிக்கப்பட்டுள்ளது. இன்று பிற்பகல் 1.30 மணிக்கு இளவாலை புனித ஹென்

றியர்சர் கல்லூரியில் மேற்படி போட்டிகள் நடைபெறவுள்ளன. சண்டிலிப்பாய்க் கோட்டக் கல்விப் பணிப்பாளர் சசிவானந்தராஜா தலைமையில் நடைபெறவுள்ள மெய்வல்லுநர் போட்டி விழாவிற்கு, பிரதம விருந்தினராக வலிகாமம் வலயக் கல்விப் பணிப்பாளர் செ.சந்திரராஜா கலந்துகொள்ளவுள்ளார். சிறப்பு விருந்தினராகப் பூதிக்கல்விப் பணிப்பாளர் கௌ.இரவிச்சந்திரன் கலந்துகொள்ளவுள்ளார். மாணவர்களையும் ஆசிரியர்களையும் போட்டிகளில் தலந்துகொள்ளுமாறு அழைக்கப்பட்டுள்ளனர். (06)

பல்வேறு குற்றச்செயல்களில் ஈடுபட்ட 119 பேர் கடந்தவாரம் கைது

(யாழ்ப்பாணம்)
கடந்தவாரம் யாழ். மாவட்டத்தில் காங்கேசன்துறைப் பொலிஸ பிரிவிலும் யாழ். பொலிஸ் பிரிவிலும் பல்வேறு குற்றச்செயல்களின் நிமித்தமும் நீதிமன்றப் பிடியாணையின் பிரகாரமும் 119 பேர் பொலிஸாரினால் கைது செய்யப்பட்டிருப்பதாக யாழ். சிரேஷ்ட பொலிஸ் அத்தியட்சகர் மொகமட் ஜெப்ரி தெரிவித்துள்ளார். நேற்று யாழ். பொலிஸ் நிலையத்தில் நடைபெற்ற வாராந்த செய்தியாளர் சந்திப்பில் கலந்துகொண்டே அவர் இந்தத் தகவலைத் தெரிவித்தார். இந்தத் தகவலின் படி யாழ். பொலிஸ் பிரிவில் இருந்து 83 பேரும் காங்கேசன்துறைப் பொலிஸ் பிரிவில் இருந்து 36 பேரும் இவ்வாறு கைது செய்யப்பட்டு நீதிமன்றத்தில் பாரப்படுத்தப்பட்டிருப்பதாகவும் அவர்

குறிப்பிட்டார். இதில் பொலிஸ் பிரிவில் இருந்து குழுச்சண்டை மற்றும் தாக்குதல்கள் காரணமாக 40 பேரும் பிடியாணை பிறப்பிக்கப்பட்ட 14 பேரும் சுற்றிவளைப்பு மற்றும் காயம் ஏற்படுத்திய குற்றத்திற்கு 8 பேரும் கைது செய்யப்பட்டவர்களில் அடங்குகின்றனர். அதேபோன்று காங்கேசன்துறை பொலிஸ் பிரிவில் பிடியாணை பிறப்பிக்கப்பட்ட 9 பேரும் சந்தேகத்தின் பேரில் 9 பேரும் ஏனைய சம்பவங்கள் தொடர்பில் 18 பேரும் இவ்வாறு கைது செய்யப்பட்டவர்களில் அடங்குவதாகவும் யாழ். சிரேஷ்ட பொலிஸ் அத்தியட்சகர் தெரிவித்துள்ளார். (பா)

இவ்வாறு கைது செய்யப்பட்டவர்களில் அடங்குவதாகவும் யாழ். சிரேஷ்ட பொலிஸ் அத்தியட்சகர் தெரிவித்துள்ளார். (பா)

செயலமர்வு பிற்போடப்பட்டுள்ளது

காணை, சண்டிலிப்பாய் கோட்டப் பாடசாலை ஆசிரியர்களிற்கு 27 ஆம் திகதியும் நடத்தப்படுவதற்குத் திட்டப்பட்டிருந்தன. தவிர்க்க முடியாத காரணத்தினாலேயே இச் செயலமர்வு இரத்துச் செய்யப்படுவதாகவும், இச் செயலமர்விற்கான திகதிகள் பின்னர் அறிவிக்கப்படும் எனத், தெரிவிக்கப்பட்டுள்ளது (06)



பருத்தித்துறை இலங்கை வங்கியில் "பொன்னரும்புகள்" சேமிப்புக் கணக்கு வைத்திருக்கும் 86 சிறுவர்களுக்கு பரிசில்கள் வழங்கப்பட்டன. இவ் விழாவில் வர்த்தகர் பொன். இராசதுரை மங்கள விளக்கேற்றி ஆரம்பிப்பதையும், சிறுவனொருவனுக்கான சைக்கிள் பரிசை வங்கி முகாமையாளர் எஸ்.தர்மராஜா சிறுவனின் தந்தையாரிடம் கையளிப்பதையும், கலந்துகொண்ட விருந்தினர்களுக்கு நினைவுப் பரிசில் வழங்கப்படுவதையும் காணலாம். (01)

நிறைவுவிழா

(திருநெல்வேலி)
கலாநிதி ஆறுதிருமுருகன் அவுஸ்ரேலியா சென்றுள்ளார். அவுஸ்ரேலியாவில் உள்ள அபயகரம் சமூக நிறுவன அமைப்பின் 21 ஆவது ஆண்டு விழாவில் பிரதம விருந்தினராக இவர் கலந்துகொள்கின்றார். இவ்வாண்டு நிறைவுவிழா இன்று நடைபெறுகின்றது. இதனைத் தொடர்ந்து சிட்னி முருகன் ஆலயம், தூர்க்கை அம்மன் கோவில், அவுஸ்ரேலிய தமிழ் மூத்த பிரஜைகள் சங்கம், கண்பரா சைவ ஆலயம் போன்றவற்றில் செஞ்சொற்செல்வர் ஆறுதிருமுருகனின் பேருரைகள் இடம்பெறவுள்ளன. (137)

மானவ சமூகத்தின் உருவாக்கத்திற்கு ஒழுக்கமும், கட்டுப்பாடும் மிக அவசியம்

— யாழ்.மத்திய கல்லூரி அதியர் எழில்வேந்தன் அறிவுறுத்து

(யாழ்ப்பாணம்)

ஒழுக்கமும், கட்டுப்பாடும் உடைய மாணவர்களினால் மட்டுமே உயர்தரமான கல்விப் பெறுபேற்றினைப் பெற்றுக் கொள்ளமுடிகின்றது.

மாணவர்களின் பரீட்சைப் பின்னடைவுகளுக்குக் காரணமாக மாணவர்களிடத்தில் காணப்படுகின்ற ஒழுக்கமின்மை விளங்குகின்றது. பல்துறை ஆளுமையுடைய மாணவ சமுதாயத்தின் உருவாக்கத்திற்கு ஒழுக்கமும், கட்டுப்பாடும் மிக அவசியமான ஒன்றாக அமைந்து விளங்குகின்றது.

இதனூடாகவே சிறந்த மாணவ சமுதாயத்தினை எம்மால் உருவாக்க முடியும் என யாழ்.மத்திய கல்லூரியின் அதிபர் எஸ். கே.எழில்வேந்தன்

தெரிவித்தார்.

யாழ்ப்பாணம் மத்திய கல்லூரியின் தம்பர் மண்டபத்தில் அண்மையில் இடம்பெற்ற மாணவர்களின் பெறுபேற்று விகிதத்தினை உயர்த்துவது தொடர்பான பெற்றோர்களுடனான சந்திப்பு நிகழ்வின் போது கலந்து கொண்டு உரையாற்றுகையில் அவர் இவ்வாறு தெரிவித்தார்.

அவர் மேலும் தெரிவிக்கையில்,

கல்வியில் பின்னடைந்துள்ள மாணவர்கள் தொடர்பாக கல்வியியலாளர்களினால் மேற்கொள்ளப்பட்ட ஆய்வுகளின் பிரகாரம் ஒழுக்கமில்லாத மாணவர்களால் கல்வியில் முன்னேற்றம் அடைந்து கொள்ள முடியவில்லை என்று குறிப்பிடுகின்றார்கள். ஒரு மாணவன் கல்வியில் சிறந்து விளங்க வேண்டுமாயின் ஒழுக்கத்தில் சிறந்தவனாக விளங்க வேண்டும்.

இப் பாடசாலையின் கட்டுப்பாட்டு ஒழுங்கிற்கேற்ப பாடசாலைவளாகத்தினுள் பிரவேசிக்கின்ற அனைவரும் ஒழுக்கத்துடன் நடந்துகொள்ளவேண்டும். வெளி நபர்கள் ஒருசிலருடைய தவறான செயற்பாடுகளினால் கல்லூரியின் பெயருக்கு களங்கம் ஏற்படுகின்றது. பாடசாலை

வளாகத்தினுள் ஒழுக்கத்தினை மீறுகின்ற எவராக இருந்தாலும் பாடசாலையின் சட்டதிட்டங்களுக்கு அமைவாக கல்லூரியின் வளாகத்தில் இருந்து வெளியேற்றப்படுவார்கள்.

கல்லூரியில் ஒழுக்கத்தினை மீறுகின்ற மாணவர்கள் கல்லூரியை விட்டு நீக்கப்படுவார்கள். எமது கல்லூரியானது 200 ஆவது ஆண்டினை நோக்கிப் பணித்துக்கொண்டிருக்கின்றது. நூற்றாண்டுகாலப் பாரம்பரியத்தினை பேணுகின்றவகையில் எமது செயற்பாடுகள் அமைய வேண்டும். எமதுகல்லூரியைப் பொறுத்தவரையில் பல்துறை ஆளுமையுடைய மாணவ சமுதாயத்தினர் உருவாக்கப்பட்டு வருகின்றனர்.

பல்வேறு மன்றங்களின் ஊடான செயற்பாடுகளின் ஊடாக மாணவர்களின் ஆளுமை விருத்திக்கான செயற்றிட்டங்கள் மேற்கொள்ளப்பட்டு வருகின்றன. கல்லூரியின் பெருமையையும் கல்வி மட்டத்தின் பெறுபேற்றினையும் உயர்த்தும் வகையிலான செயற்பாடுகள் மேற்கொள்ளப்பட்டு வருகின்றன. இதற்கு பெற்றோருடைய பூரணஒத்துழைப்பு மிக அவசியமானதாக அமைகின்றது எனத் தெரிவித்தார்.

சேவை மேம்பாட்டிற்காக ஊக்கத்தொகை வழங்கல்



(யாழ்ப்பாணம்)

யாழ்.மாநகரசபையின் சேவைகள் மக்களுக்குத் தொடர்ந்து வழங்கப்படவேண்டும் என்ற நன்னோக்கத்தின் அடிப்படையில் வேலைத்திறன் மேம்பாட்டிற்காக ஊழியர்களுக்கான ஊக்கத்தொகை வழங்கப்பட்டது.

கடந்த புதன்கிழமை நடைபெற்ற மாநகரசபையின் மாதாந்தப் பொதுக்கூட்டத்தில் வைத்து இவ் ஊக்கத்தொகை வழங்கப்பட்டது. இதில் மாநகரசபையின் பொதுச் சுகாதார பொறியியற் பிரிவில் சிரேஷ்ட மேற்பார்வையாளராக கடமையாற்றும் அ.புரட்சிதாஸனுக்கு அவரது சேவை இன்னும் திறம்படுவென்றும் என்பதற்காக ஊக்கத்தொகையாக 5 ஆயிரம் ரூபா காசோலை வழங்கப்பட்டது. இக் காசோலையினை யாழ்.மாநகரசபைத் தலைவர் திருமதியோகேஸ்வரி பற்குணராசா வழங்கிவைத்தார்.


தொடரும் டெங்கு; நால்வர் அனுமதி

(யாழ்ப்பாணம்)

யாழ்.போதனா வைத்தியசாலையில் கடந்த புதன் கிழமை டெங்குநோய்த் தொற்றிற்கு இலக்காகிய நால்வர் சிகிச்சைக்காக அனுமதிக்கப்பட்டிருப்பதாக அவ் வைத்தியசாலையின் அதிகாரி ஒருவர் தெரிவித்துள்ளார்.

யாழ்.மாநகர சுகாதார வைத்திய அதிகாரி பிரிவிலிருந்து இருவரும், நல்லூர் மற்றும் சண்டிலிப்பாய் சுகாதார வைத்திய அதிகாரி பிரிவிலிருந்து தலா ஒவ்வொருவருமாக மொத்தம் நான்கு பேர் இவ்வாறு சிகிச்சைக்கு அனுமதிக்கப்பட்டுள்ளனர்.

இம்மாதம் ஆரம்பம் முதல் கடந்த புதன்கிழமை வரை இவர்களிடம் சேர்த்து 60 பேர் டெங்கு நோய்த் தொற்றிற்கு இலக்காகிய அதேவேளை அந்த எண்ணிக்கை இந்த வருடத்திலிருந்து கடந்த புதன் கிழமை வரை 273 ஆகவுள்ளது எனவும் அந்த அதிகாரி தெரிவித்துள்ளார். (பா)



வரணி சிட்டிவேரம் அம்பாள் மணவாளக் கோல விழா அண்மையில் இடம்பெற்றபோது பின்னையார், அம்பாள், முருகன் வீதியலா வரும் காட்சியைக் காணலாம். (130)

மண்டைதீவுக் கிராமத்திற்கு வழங்கப்பட்டது மின்சாரம்

(மண்டைதீவு)

மண்டைதீவு கிராம மக்களுக்கு மின்விநியோகத்திற்காக பதிவு செய்யப்பட்ட ஒழுங்கமைப்பில் வீடுகளுக்கு மின்சார இணைப்புக்கள் வழங்கப்பட்டு வருவதாக அம்மக்களால் தெரிவிக்கப்பட்டுள்ளது.

இதுவரை இக்கிராமத்தில் 40 வீடுகளுக்கு மேலதிகமாக மின் இணைப்புக்கள் வழங்கப்பட்டுள்ளன. இதனால் இந்த ஊர்கள் மின் ஒளி பெற்று சிறிவதைக் காணக்கூடியதாக உள்ளது.

முதற்கட்டமாக மண்டைதீவு மேற்கு மற்றும் தெற்குப் பகுதியில் உள்ள மக்களுக்கு மின் விநியோகம் வழங்கப்பட்டுள்ள நிலையில், கிழக்குப் பகுதியில் உள்ள மக்கள் முற்பதிவுகளை மேற்கொண்டிருப்பதாக தெரிவிக்கப்படுகிறது.

தற்போது இக்கிராமத்திற்கு மின்விநியோகம் மேற்கொள்ளப்பட்டமையால் இங்குள்ள மாணவர்கள் சீரான கற்றல் செயற்பாட்டை மேற்கொள்வதற்கு ஏதுவாக இருப்பதாகவும் மக்கள் தெரிவிக்கின்றனர். (23)

பிச்சை கேட்பவர்கள் நாளுக்கு நாள் அதிகரிப்பு

(யாழ்ப்பாணம்)

யாழ்ப்பேருந்துத்தரிப்பிடத்தில் பிச்சை கேட்பவர்களின் தொகை நாளுக்கு நாள் அதிகரித்து வருவதாகவும், இதனால் பல்வேறு சிரமங்களை தாம் எதிர்கொள்வதாகவும் மக்கள் விசனம் தெரிவிக்கின்றனர்.

குறிப்பாக இவர்கள் பேருந்துகளில் பயணம் செய்யும் பயணிகளிடமே பணத்தைப் பெறுவதாகவும், சிலவேளைகளில் அவர்களைக் கண்டுகொள்ளாது பக்கத்தில் இருப்பவர்களுடன் உரையாடினாலோ, தொலைபேசியில் கதைத்துக்கொண்டிருந்தாலோ தகாதவார்த்தைகளால் பேசி பயணிகளுடன் முரண்படுவதாகவும் தெரிவிக்கப்படுகிறது.

இந்நிலையில், இவ்வாறான செயற்பாடுகளால் தூர இடங்களுக்கு பயணத்தை மேற்கொள்ளும் தாம் பல்வேறு அசௌகரியங்களைச் சந்திப்பதாகவும், தெரிவிக்கும் பயணிகள் இவர்கள் ஊனமுற்ற அல்லது உழைக்க இயலாதவர்களாக இருந்தால் உதவிசெய்யலாம் ஆனால் ஆரோக்கியமான நிலையில் உழைக்கக்கூடியவர்களாக இருந்தும் இவ்வாறான யாசகம் கேட்பது தவறான செயற்பாடாகும் எனவும் பயணிகள் சுட்டிக்காட்டுகின்றனர்.

விளையாட்டு விழா

(கிளிநொச்சி)

புத்தாண்டை முன்னிட்டு முதியோருக்கான விளையாட்டு விழா கிளிநொச்சி மலையாளபுரம் முதியோர் இல்ல ஸ்தாபகர் கே.எஸ்.சுதன் ஒழுங்கமைப்பில் கடந்த 14 ஆம் திகதி முதியோர் இல்லத்தில் நடைபெற்றது.

இப்போட்டி நிகழ்வில் முதியோர் இல்ல முதியோர்கள் மற்றும் மலையாளபுரம் கிராமத்தைச் சேர்ந்த முதியோர்கள் பங்குகொண்டனர். முதியோர் உளநலனை மேம்படுத்தும் வகையில் போட்டிகள் நடாத்தப்பட்டன. நிகழ்வின் இறுதியில் முதியோருக்கு விருந்து பசாரமும், உடுபடவைகள் வழங்கலும் இடம்பெற்றன. அத்துடன் கலைஞர் ஏழு மலைப்பிள்ளை. இன் 'புண்ணிய இல்லம்' என்ற நாடக நிகழ்வும் இடம்பெற்றது. (28)

யாழ். வலய பாடசாலைகள் விஞ்ஞான பாடத்தில் முன்னிலை

(அச்சவேலி)

கடந்த 2012 ஆம் ஆண்டு நடைபெற்ற கல்விப் பொதுத் தராதர சாதாரணதர பரீட்சையில் யாழ்ப்பாண கல்வி வலயத்தின் கீழான பாடசாலைகளில் முதன்முறை தோற்றியோரின் விஞ்ஞான பாட பெறுபேறுகளின் பகுப்பாய்வு அறிக்கை யாழ்.வலய விஞ்ஞானக் கல்விப் பிரிவினரால் தயாரிக்கப்பட்டு அனைத்துப் பாடசாலைகளுக்கும் விநியோகிக்கப்பட்டுள்ளது.

இந்த அறிக்கையின் படி கடந்தவருட விஞ்ஞானப் பெறுபேறுகள் அதற்கு முன்னைய வருடத்திலும் பார்க்க அனைத்து மட்டங்களிலும் உயர்ச்சி அடைந்துள்ளதாகவும் தெரிவிக்கப்படுகின்றது.

இப்பகுப்பாய்வுகளின் அடிப்படையில் யாழ். கொழும்புத் துறை இந்து மகாவித்தியாலயம், ஆவரங்கால் புத்தக

லட்டி ஸ்ரீவிஸ்ணு வித்தியாலயம், அச்சவேலி சரஸ்வதி வித்தியாலயம் ஆகிய பாடசாலைகள் 2012 இல் எதிர்பார்க்கப்பட்ட அடைவு மட்டத்திலும் கூடிய அடைவு மட்டத்தையும், யாழ். ஓஸ்மானியாக்கல்லூரி எதிர்பார்க்கப்பட்ட அடைவு மட்டத்தையும் பெற்றுள்ளன.

இதேவேளை 28 பாடசாலைகள் 2011 இன் அடைவு மட்டத்திலும் கூடிய அடைவு மட்டத்தையும், ஒரு பாடசாலை 2011 இல் பெற்ற அதே அடைவு மட்டத்தையும், 26 பாடசாலைகள் 2011 இன் அடைவு மட்டத்திலும் குறைந்த அடைவு மட்டத்தையும் பெற்றுள்ளன.

மேலும், வலயமட்டச் சித்தி வீதம் 62.3 வீதத்திலிருந்து 68.4 வீதமாகவும், தேசிய மட்டச் சித்தி வீதம் 62.4 வீதத்திலிருந்து 68.26 வீதமாகவும் அதிகரித்துள்ளது. இதேவேளை கோப்பாய் கல்விக் கோட்ட சித்தி

வீதம் 45.9 இல் இருந்து 55.79 வீதமாகவும், யாழ்ப்பாண கல்விக் கோட்ட சித்தி வீதம் 64.55 இல் இருந்து 68.07 வீதமாகவும், நல்லூர் கல்விக் கோட்ட சித்தி வீதம் 71.77 இல் இருந்து 75.98 வீதமாகவும் அதிகரித்துள்ளது.

அதேவேளை யாழ்ப்பாண கல்விக் கோட்டத்தில் வேம்படி மகளிர் உயர் தரப் பாடசாலை, கொழும்புத்துறை இந்து மகாவித்தியாலயம், சுண்டிக்குழி மகளிர் கல்லூரி ஆகியனவும், கோப்பாய் கோட்டத்தில் வாதரவத்தை விக்கினேஸ்வரா வித்தியாலயம், ஆவரங்கால் புத்தகலட்டி ஸ்ரீவிஸ்ணு வித்தியாலயம், இடைக்காடு மகாவித்தியாலயம் ஆகிய பாடசாலைகளும், நல்லூர்க் கோட்டத்தில் யாழ்ப்பாணம் இந்துக் கல்லூரி, இந்து மகளிர் கல்லூரி, கொக்குவில் இந்துக்கல்லூரி ஆகிய பாடசாலைகளும் விஞ்ஞான பாடப் பெறுபேறுகளில் முன்னணியில் உள்ளன. (03)

நல்லதையே நினைத்து நல்லதையே செய்யுங்கள்
- சுவாமிஜி.



இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.thinamurasu.net

மண்கைப் புண்ணாக்கலாமா?

உணவு உற்பத்திக்கு அடிப்படை விவசாயம். விவசாயத்திற்கு அடிப்படையானது மண், மண்கை வளப்படுத்துவதுதான் விவசாயத்திற்கு முக்கியம். மண் என்பது இரசாயனப் பொருள் இல்லை. மண் உயிருள்ளது; உயிரோட்டம் உள்ளது; நுண்ணுயிர்கள் நிரம்பியது. அந்த நுண்ணுயிர்கள் நலமாயிருந்தால் மண் ஆரோக்கியமாயிருக்கும். ஆரோக்கியமான மண்ணிலிருந்துதான் ஆரோக்கியமான உணவும் விளையும். மாறாக, இரசாயனம் இட்டு மண்கைச் சுரண்டுவதால் நமக்கு நோய்களே விளையும்.

கி.பி.800 ஆம் ஆண்டளவில் வாழ்ந்து விவசாயத்திற்கு இலக்கண நூல் எழுதிய காஷ்யபர் மண்கை மேதினி என்கிறார். மேதினி என்றால் வளமை, செழுமை, முழுமை என்று பொருளுண்டு. மேதினிக்கு காஷ்யபர் வழங்கும் விளக்கமாவது: "மனிதனுக்கும், விலங்குகளுக்கும், பறவைகளுக்கும், பல்லுயிர்களுக்கும், உணவைத் தருவதால் மண் மேதினி. மண்ணில் நோய்தீர்க்கும் மூலிகைகள் விளைவதால் மேதினி. மண் உயிர்க்காற்றாகிய ஒட்சிசனை உள்ளடக்கிய நீருற்றுகளை வழங்குவதால் மேதினி..." என்றவர் எழுதிச் செல்கிறார்.

மொத்தப் புவியின் நிலப்பரப்பில் உள்ள விளைநிலமே மேதினி. இந்த மேதினியை நாம் பாழடித்தவண்ணம் உள்ளோம். இரசாயன உரமிட்டும், பூச்சிமருந்து அடித்தும் நஞ்சாக்கிவிட்டோம். மண்கை நேசிப்பதனை மறந்து மண்கை மாசுகளால் புண்ணாக்கி விட்டோம். இரசாயனங்களைக் கொட்டி மலடாக்கி விட்டோம்.

நகரங்களில் வாழும் மக்களுக்கு நமது உணவு எப்படி விஷமாகிறது என்ற அடிப்படை புரியாமல் வாழ்கிறார்கள். கிராமங்களில் வாழ்பவர்கள் குறிப்பாக விவசாயிகளில் பலர் இவையெல்லாம் விஷம் என்ற புரிதல் இல்லாமல் யூரியாவையும் இதர இரசாயனங்களையும் பலதரப்பட்ட பூச்சிமருந்துகளையும் பயன்படுத்துகின்றனர். பூச்சிமருந்தல்ல அவை. விஷமான உயிர்கொல்லிகள் அவை. பூச்சிமருந்து குடித்து தற்கொலை செய்துகொள்பவர்களை நாம் அறிவோம். இந்த மருந்தை பயிர்களுக்கென விசிறுவதும் ஒருவகையில் தற்கொலையே.

பூச்சிமருந்துகள் சாதாரணமாக அடித்த சில மணிநேரங்களில் ஆவியாகிவிடும் என்றும் இதனால் எதுவும் தீமை இல்லை என்றும் பலர் நம்புவதுண்டு. ஆவியாவது சரியே. அடிக்கப்படும் மருந்தால் தீமை செய்யும் பூச்சி பூசணங்கள் மடிவதும் சரியே. ஆனால் பக்கவிளைவுகள் பயங்கரமானவை. பயிருக்கு நன்மை செய்யும் பூச்சிகளும், பறவைகளும் கூட அழிகின்றன. இயல்பான மகரந்தச் சேர்க்கை பாதிப்புகிறது. பயிர்மீது அடிக்கப்படும் மருந்து மண்ணில் விழுந்து மண் விஷமாகிறது. பயிர்களின் தண்டுகள் வழியே ஊடுருவிப்பாய்ந்து காய்கறி, பழங்கள், தானியங்களில் அந்த விஷம் எஞ்சி நிற்கிறது.

எந்த விஷமும் நமது உடலில் அனுமதிக்கப்படும் அளவில் செல்லும்போது பிரச்சினை இல்லை. அனுமதிக்கப்படும் அளவு இலட்சத்தில் ஒரு பங்கு என்றால் நாம் உண்ணும் இரசாயன விவசாய உணவுகளில் இத்தகைய விஷம், இந்த அளவுக்கு மேல் நூறு முதல் 200 சதவீத அளவுக்கு அதிகம் உள்ளதாக பரிசோதனைக்கூட முடிவுகள் தெரிவிக்கின்றன.

இரசாயனம் - பூச்சிமருந்து விவசாயத்தால், நாம் உண்ணும் பழங்கள், காய்கறிகள், தானியங்களில் அனுமதிக்கப்பட்ட அளவுக்கு மேல் எஞ்சியுள்ள விஷம் நமக்கு ஏற்படுத்தும் நோய்களின் பட்டியல் தலை சுற்றவைக்கும். ஒரேகனோகுளோரின் கலந்த உணவு மூலம் வயிற்றுப்போக்கு, ஈரல் நோய், மூத்திரப்பை அடைப்பு, பித்தப்பை அடைப்பு, சிறுநீரகத்தில் கல், கொலரா, புற்று நோய் ஏற்படும். ஒரேகனோ பொஸ்பரஸ் விஷத்தினால் பல்வேறு வாதநோய்கள், நரம்புமண்டலக் கோளாறு, உடல்வலி, புற்று நோய், இதயவலி வரும். யூரியா உரம் போட்டு வளர்த்த உணவு மூலம் இரத்தசோகை ஏற்படும்....

மண்கைப் புண்ணாக்காத விவசாயத்திற்கு நாம் மாற முடியுமா?
- ஆசிரியர்

வடக்கில் கல்வித்தரம் உயர்வதற்கு ஆசிரியர்களின் அர்ப்பணிப்பு அவசியம்

ஆளுநர் சந்திரசிறி தெரிவிப்பு

(கொழும்பு)
வடமாகாணத்தின் கல்வித் தரத்தை உயர்த்த ஆசிரியர்கள் அர்ப்பணிப்புடன் சிறந்த சேவையை வழங்க வேண்டும். அவ்வாறு சிறப்பான சேவையின் மூலமே மாணவர்களிடம் இருந்து சிறந்த பெறுபேற்றினைப் பெற முடியும் என்று வடமாகாண ஆளுநர் ஜி.ஏ.சந்திரசிறி தெரிவித்தார்.
யாழ். தேசிய கல்வியியற் கல்லூரியில் வடமாகாண கல்வி அமைச்சின் செயலாளர் எஸ். சத்தியசீலன் தலைமையில் நடைபெற்ற, புதிதாக ஆசிரியர் நியமனம் வழங்கப்பட்ட ஆசிரியர்களுடனான சந்திப்பில்

கலந்து கொண்டு உரையாற்றும் போதே அவர் இதனை குறிப்பிட்டார். அங்கு தொடர்ந்து உரையாற்றிய ஆளுநர், வடமாகாணத்தில் கடந்த 3 வருடங்களில் கல்வி பாரிய வளர்ச்சியைக் கண்டுள்ளது. 9ஆம் இடத்தில் இருந்து கல்வித்தரம் 8ஆம் இடத்திற்கு முன்னேற்றம் கண்டுள்ளது. 8ஆம் நிலையில் இருந்து 7ஆம் நிலைக்கு கொண்டு வருவதற்கு ஆசிரியர்கள் சிறந்த சேவையை வழங்கி மாணவர்களின் கல்வித் தரத்தை உயர்த்த வேண்டும் என்று தெரிவித்தார்.
இந்த நிகழ்வில், கல்வியற்

கல்லூரிகளில் கல்வி கற்று ஆசிரியர் நியமனம் வழங்கப்பட்ட 212 ஆசிரியர்களும் மகிந்த சிந்தனையின் கீழ் மேற்கொள்ளப்பட்டு 1000 பாடசாலை அபிவிருத்தி திட்டத்தில் தெரிவு செய்யப்பட்ட 56 ஆசிரியர்களும் கலந்துகொண்டனர்.
வடமாகாண ஆளுநர் ஜி.ஏ. சந்திரசிறி, ஆளுநரின் செயலாளர் இளங்கோவன், வடமாகாண கல்வி அமைச்சின் செயலாளர் எஸ்.சத்தியசீலன், வடமாகாண கல்விப் பணிப்பாளர் வை. செல்வராசா மற்றும் கல்வி அமைச்சின் அதிகாரிகள், ஆசிரியர்கள் எனப்படும் கலந்துகொண்டனர்.

சர்வதேச கடல் எல்லைகுறித்து இலங்கை - இந்தியா பேச்சுவார்த்தை

(கொழும்பு)

சர்வதேச கடல் எல்லை குறித்து இலங்கைக்கும் இந்தியாவிற்கும் இடையில் பேச்சுவார்த்தை நடத்தப்படவுள்ளது. இரு நாடுகளுக்கும் இடையிலான 22ஆம் சர்வதேச கடல் எல்லை மாநாடு நடைபெறுவது.
போதைப் பொருள் கடத்தல், மீனவர் பிரச்சினை போன்ற விடயங்கள் தொடர்பில் இந்தப் பேச்சுவார்த்தையின் போது கவனம் செலுத்தப்படவுள்ளது. வடமாகாண கடற்படைக் கட்டளைத் தளபதி ரியர் அட்மிரல் ஷிராந்த உடவத்த தலைமையிலான இலங்கைப் பிரதிநிதிகளுக்கும், தமிழக கடற்படை கட்டளைத் தளபதி ஏ.கே.

மாதவன் தலைமையிலான பிரதிநிதிகள் குழு விற்கும் இடையில் இந்தச் சந்திப்பு நடைபெறுவது.
இரு நாடுகளினதும் கடற்படையினருக்கு இடையில் வருடத்தில் இரண்டு தடவைகள் இந்தப் பேச்சுவார்த்தைகள் நடைபெறுவது வழமையாகும். இதேவேளை, கேரள கஞ்சாவைக் கடத்திய நான்கு இந்தியர்களை கடற்படையினர் கைது செய்துள்ளனர்.
வட கடற்பரப்பில் வைத்து சந்தேக நபர்களை கைது செய்யப்பட்டதாகவும் இவர்களுடன் இரண்டு இலங்கையர்களும் கைது செய்யப்பட்டுள்ளனர்.

திருமணம் செய்வதாக தெரிவித்து நீராவிடியடி இளைஞர் மோசடி பொலிஸார் வலைவீச்சு

(யாழ்ப்பாணம்)

பெண் ஒருவரை திருமணம் செய்வதாக கூறி அப்பெண்ணிடம் இருந்து 12 இலட்சத்து 65 ஆயிரம் ரூபா பணத்தைப் பெற்று மோசடி செய்த நீராவிடியடி இளைஞர் ஒருவரைப் பொலிஸார் வலை விரித்து தேடிவருவதாக தெரியவருகின்றது.
கொழும்புத்துறை நான்காம் குறுக்கைச் சேர்ந்த பாதிக்கப்பட்ட குறித்த பெண் கடந்த 24 ஆம் திகதி இது குறித்து யாழ்.

பொலிஸ் நிலையத்தில் முறைப்பாடு ஒன்றைத் தெரிவித்ததை அடுத்தே பொலிஸார் இந்த நடவடிக்கையை எடுத்துள்ளனர். குறித்த சந்தேக நபர் தலைமறைவாகியிருப்பதாகவும் அவர் நீராவிடியடியைச் சேர்ந்தவர் எனவும் தெரிய வருகின்றது.
நேற்று யாழ்.பொலிஸ் நிலையத்தில் நடைபெற்ற வாராந்த செய்தியாளர் சந்திப்பிலேயே இத்தகவல் தெரிவிக்கப்பட்டுள்ளது.

மேலும் அனுமதிப்பத்திரம் இல்லாமல் இளவாலைப்பகுதியில் சுண்ணாம்புக்கல் ஏற்றிய நபர் ஒருவர் இளவாலைப் பொலிஸாரினால் கைது செய்யப்பட்டிருப்பதாகவும் கடந்த 19 ஆம் திகதி நடைபெற்ற இந்தச் சம்பவத்தில் சந்தேகநபர் நீதிமன்றில் முற்படுத்தப்பட்டதனை அடுத்து அவருக்கு 5000 ரூபா தண்டம் விதித்து நீதிமன்றம் விடுதலை செய்துள்ளதாக மேலும் தெரியவருகின்றது. (பா)

வன்னி வர்த்தகர்களுக்கு இழப்பீட்டுக் கொடுப்பனவு

(கிளிநொச்சி)

கடந்தகால போரினால் பாதிக்கப்பட்ட வன்னி வாணிபர்களுக்கான இந்திய அரசினால் வழங்கப்பட்டு வரும் இழப்பீட்டுக் கொடுப்பனவு தற்போது வழங்கப்படுகிறது. இதன்படி முதற்கட்டமாக 25 ஆயிரம் ரூபா வர்த்தகர்களுக்கு அவர்களது வங்கிக்கணக்கில் வைப்பிலிடப்படுகிறது. ஏனைய இழப்பீட்டுத் தொகைகளான 50 ஆயிரம், ஒரு இலட்சம் ரூபா காலக்கிரமத்தில் வழங்கப்படுமெனவும் தெரிவிக்கப்பட்டுள்ளது.

கின்றனர். இது தொடர்பாக வணிகர் கழகத்தினர் உரிய கவனமெடுத்து பதிவுகளை மேற்கொண்டு தாமும் நட்புடன் கொடுப்பனவினைப் பெற ஆவண செய்ய வேண்டுமென அவர்கள் தெரிவித்துள்ளனர். (28)

அபிவிருத்திக் கூட்டம்

வரணி பிரதேச வைத்தியசாலையின் அபிவிருத்திக்கூட்டம் நேற்றுக்காலை வைத்தியசாலையில் நடைபெற்றது. இக்கூட்டத்தில் வைத்திய சாலையில் வைத்திய அதிகாரி தலைமையில் நடைபெற்றது. இக்கூட்டத்தில் வைத்தியசாலையில் நிலவும் குறை நிறைகள் தொடர்பில் விரிவாக ஆராயப்பட்டது. இதன் போது இவ்வைத்திய சாலைக்கு அம்புலன்ஸ் வண்டி ஒன்று இல்லாமையால் அவசர நோயாளிகள் பல்வேறு சிரமங்களை எதிர்நோக்குவதாக சுட்டிக்காட்டப்பட்டது. இக்கூட்டத்தில் யாழ்.பிராந்திய சுகாதார சேவை பணிப்பாளர் பாக்டர் ஆர்.கேதீஸ்வரன் உள்ளிட்ட அதிகாரிகள் கலந்து கொண்டனர். இதன்போது சுகாதார சேவைகள் பணிப்பாளர் இவ்வைத்தியசாலைக்கு எதிர்வரும் முதலாம் திகதி புதிய அம்புலன்ஸ் வண்டி வழங்கப்படும் என உறுதியளித்தார். (150)

படைப்பிலக்கியவாதிகளினதும் ஊடகவியலாளர்களினதும் கலைஞர்களினதும் பிரதான கடமை குறித்து தீவிரமாக சிந்தித்து செயலாற்ற வேண்டிய காலத்தில் நாம் வாழ்ந்து கொண்டிருக்கின்றோம்.

இலங்கையில் அரசியல்வாதிகளும், பேரின வாதிகளும் எவ்விதம் செயற்பட்ட போதிலும், மேலே குறிப்பிட்ட மூன்று பிரிவினரும் இனநல்லுறவு, மதநல்லிணக்கம், இனமதமொழி வேறுபாடற்ற மனிதநேயம் என்பன பற்றி அக்கறையுடன் கலந்துரையாட வேண்டியது அவசியம். குறுகிய சிந்தனைகள்தான் மக்களைப் பிரிக்கும் அல்லது பிளவுபடுத்தும் சாத்தான். அந்தச் சாத்தானை ஓட ஓட கலைத்துவிட வேண்டும்.

தேசிய இனப்பிரச்சினைக்கு மூலகாரணமாக இருப்பது மொழி மற்றும் இனம்சார்ந்த விவகாரங்கள்தான். ஆனால் மனிதநேயம் அனைவருக்கும் பொதுவானது.

நீரிழிவு, புற்றுநோய், எயிட்ஸ் உட்பட பல உலகப்பிரசித்தி பெற்ற நோய்கள் அல்லது உடல் உபாதைகள் எவருக்கும் வரலாம். ஒரு நோய் ஒருவரைத் தொற்றிக்கொள்ளும் பொழுது அவரது இனம், மதம், மொழி, பிரதேசம் பார்ப்பதில்லை.

அதுபோன்று நோயாளிக் குழு மருத்துவ சிகிச்சை அளிக்கும் மருத்துவர் தன்னிடம் வரும் நோயாளியை இன, மத, மொழி வேறுபாடுகளுக்கு அப்பால்தான் கருணையுடன் சிகிச்சைக்கு உட்படுத்தி குணமடைவதற்கு பணியாற்றுகிறார்.

அந்த வகையில் படைப்பாளிகளும் (writers) ஊடகவியலாளர்களும் (journalists) கலைஞர்களும் (Artists) மக்களிடம் உருவாகும் இனமுறு கல் உபாதைகளுக்கு சிகிச்சை அளிக்கும் தொண்டர்களாக வேண்டும். அவர்கள் தமது படைப்புகளின் ஊடாக நஞ்சை விதைத் தால் அந்த நஞ்சு இறுதியில் அவர்களையே அழித்துவிடும்.

ஒரு இனத்தின் தனித்துவம், அடையாளம், மொழி, மற்றும் கலாசாரம் என்பன பிற இனத்திற்கு கலை, இலக்கியம் ஊடாகவே தெரியவரும். உதாரணமாக ஐரோப்பிய மொழி இலக்கியங்கள், அமெரிக்கா, இங்கிலாந்து, அவுஸ்திரேலியா ஆங்கில மொழி இலக்கியங்கள் மற்றும் ஆபிரிக்க இலக்கியங்கள் ஊடாக அந்தந்த நாட்டு இனங்களின் அடையாளம், பண்பாடு, சிந்தனை என்பவற்றை எமது தாய்மொழியில் தெரிந்துகொள்வதற்கு மொழிபெயர்ப்புகள் பெரிதும் உதவியிருக்கின்றன.

நாம் ஷேக்ஸ்பியரையும், லியோ ரோல்ஸ்கிரோயையும், தாஸ்தாயெவஸ்கியையும், மக்சிம் கோர்க்கியையும் டி.எச்.லோரன்ஸையும், மோப்பசானையும், கலீல் ஜிப்ரானையும், நஸ்ருல் இஸ் லாமையும், ஹெமிங்வேயையும் சினுவா ஆச்சுபேயையும் ஆங்கிலமொழி ஊடாக தெரிந்துகொண்டமைக்கு முக்கிய காரணம் மொழிபெயர்ப்புகள்தான். தமிழ், சிங்கள வாசகர்கள் ஆங்கிலத்திலிருந்து அவர்களின் எழுத்துக்களை தத்தம் தாய்மொழிகளுக்கு மொழிபெயர்த்து தெரிந்து கொண்டோம். அதுபோன்று இலங்கையரான சிங்கள, தமிழ், முஸ்லிம்மக்களும் பரஸ்பரம் மொழிபெயர்ப்புகளின் ஊடாக சகோதர இனங்களின் அடையாளத்தையும் கலாசாரத்தையும் உணர்வுகளையும் தெரிந்துகொள்ள முடியும்.

ஓர் இனத்தை அடக்குவதன் மூலம் மற்றுமொரு இனம் சுதந்திரமாக வாழமுடியாது என்பது ஒரு சத்தியவாக்கு. ஒரு குடும்பத்தில் கணவன் மனைவியை அல்லது

செருப்பைத் தூக்கும் தமிழகக் கொழுந்துகளுக்கு ஒரு வேண்டுகோள்

முருகபுதி

அடுத்து தமிழிலிருந்து சிங்களத்திற்கு மொழிபெயர்க்கப்பட்ட நூல்களை பார்ப்போம்:

1. சிறுகதைகள் (டொமினிக்ஜீவா) பத்ரபிரசுத்திய (ஓப்னு அசுமத்)
2. சிறுகதைகள் (ஜெயகாந்தன்) கொடிகள் ஹந்திய (உபாலி லீலாரத்தன்)
3. அவர்களுக்கு வயது வந்தவிட்டது (அருள். சுப்பிரமணியன்)
4. எயாலாட்ட வயச எவித் (திக்குவல்லை சபுருள்ளா)
5. தெரியாத பக்கங்கள் (சுதாராஜ்) நொபனென பெதி (மொஹமட் ராசுக்)
6. உதயபுரம் (திக்குவல்லை கமால்) உதயபுர (அடஸ் மியதஸ்ஸி)
7. நோன்புகளுக்கு (திக்குவல்லை கமால்) குருபுத்திர (ஏ.ஸி.எம் கராமத்)
8. தமிழ்ச் சிறுகதைகள் - பதிமிட (மடுளுகிரியே விஜேரத்தின)
9. தமிழ்ச் சிறுகதைகள் - உறுமய (மடுளுகிரியே விஜேரத்தின)
10. நான் எனும் நீ (கவிதைகள்) மமத ஓமவெமி (மடுளுகிரியே விஜேரத்தின)
11. செ.யோகநாதன் (துன்பக்கேனியில்) நிரய மடுளுகிரியே விஜேரத்தின)
12. சுதாராஜ் (கவிதாவின பூந்தோட்டம்) கவிதாக்கே மலவத்தை மொஹமட் ராசுக்
13. தி.ஞானசேகரன் (குருதிமலை) சுவாமிநாதன் விமல்
14. தமிழ்ச் சிறுகதைகள் - சுகீசலங்க ஏ.ஸி.எம் கராமத்
15. ஜெயகாந்தன் (தேவன்வருவாரா - சிறுகதைகள்) - யோனிக்கா ஏ.ஸி.எம் கராமத்
16. திக்குவல்லை கமால் (உதயக் கதிரகள்) ராழியா - ஏ.ஸி.எம்.கராமத்
17. திக்குவல்லை கமால் (கன்னீரும் கதைசொல்லும்) கந்துல கதாவ - ஏ.ஸி.எம் கராமத்
18. பத்மா சோமகாந்தன் (கடவுளின் பூக்கள்) தெய்யன்கே மல - உபாலி லீலாரத்தின.
19. சுதாராஜ் (நகரத்திற்கு வந்த கரடி) நகரயட ஆவ வலஸ் - மொஹமட் ராசுக்
20. நீர்வை வொன்னையன் (சிறுகதைகள்) லென்ஹத்துகம் - ஜி.ஜி.சரத் ஆனந்த

மனைவியை கணவன் அடக்கி ஆள முயன்றால் அந்தக் குடும்பத்தின் ஆரோக்கியம் சீர்கெட்டுப் போய்விடும் என்பது சாதாரண எளிய உதாரணம். அதனால்தான் முன்னேற்றமடைந்த நாடுகள், மனித உரிமையும் மனித நேயமும் அவசியம் என்று வலியுறுத்திவருகின்றன.

இலங்கையில் சிங்கள - தமிழ் - முஸ்லிம் நல்லுறவுக்காகவும் இனநல்லிணக்கத்திற்காகவும். பல இலக்கியவாதிகள் அயராமைல் தொண்டாற்றியிருக்கிறார்கள்.

எனது சிறுகதைகளில் சிலவற்றை தேர்ந்தெடுத்து கராமத் என்பவர் சிங்களத்தில் மொழிபெயர்த்த மத கசெவனலி என்ற நூலை ஆனமடுவ தோதன்ன பதிப்பகம் வெளியிட்டது. மடுளுகிரியே விஜேரத்தின டொக்டர் நொயல் நடேசனின் வண்ணாத்திக்குளம் என்ற நாவலை சமணலவெள என்ற பெயரில் சிங்களத்தில் மொழிபெயர்த்தார். அத்துடன் ஆங்கிலத்தில் (Butterfly Lake) என்ற பெயரில் விஜித யாப்பா வெளியிட்டிருக்கிறது. மற்றுமொரு நடேசனின் தமிழ் நாவல் உனையே மயல்கொண்டு (Lost in you) என்ற பெயரில் ஆங்கிலத்தில் வெளியானது. அதனை மொழிபெயர்த்தவர் சென்னையைச் சேர்ந்த பார்வதி வாசுதேவ்.

சிங்கள இலக்கியவாதி உபாலி லீலாரத்தின மொழிபெயர்ப்பில் தமிழக எழுத்தாளர் கு.சின்னப்ப பாரதியின் சக்கரை, லண்டனில் வதியும் வவுனியூர் உதயனின் பனிநிலவு, மன்னார் உதயனின் லோமியா, சட்கோபனின் தேயிலைசாயம் என்பன சிங்களத்தில் வெளியிடப்பட்டன.

இலங்கை முற்போக்கு எழுத்தாளர் சங்கம் மகாகவி பாரதியின் சில கவிதைகளை சிங்களத்தில் பாரதி பத்ய என்ற பெயரில் மொழிபெயர்த்து பல ஆண்டுகளுக்கு முன்னர் வெளியிட்டது. ஹனிபா என்ற முஸ்லிம் எழுத்தாளர் மகாகவி பாரதியின் சுருக்கமான வரலாற்றை சிங்களத்தில் வெளியிட்டிருக்கிறார்.

அண்மைக்காலத்தில் அவுஸ்ரேலியா மெல்பனில் வெளியாகும் சிங்கள இதழ்களான பஹன, கடப்பத்த என்பனவும் தமிழ்ப்படைப்புகளை ஆங்கிலத்திலும் சிங்களத்திலும் வெளியிட்டு வருகின்றன.

மேற்குறித்த தகவல் பின்னணியுடன், நண்பர் திக்குவல்லை கமால் முடிந்தவரையில் திரட்டித்தந்துள்ள சிங்கள - தமிழ் மொழிபெயர்ப்புகளின் பட்டியலை இங்கு பதிவுசெய்கின்றேன்.

சிங்களப் படைப்பின் பெயர் முதலாவதாகவும் அதன் ஆசிரியரின் பெயர் அடைப்புக்குறிக்குள்ளும், அதனையடுத்து படைப்பின் தமிழ் ஆக்கமும் அடுத்து மொழிபெயர்த்தவர் பெயர் அடைப்புக்குறிக்குள்ளும் இடம்பெறும் விதமாக இந்தப் பட்டியலை தருகின்றேன்:

1. கம்பரலிய (மார்டின் விக்கிரமசிங்க) கிராமப்பிறழ்வு (எம்.எம்.உவைஸ்)
2. கொழுந்துவந்த (கருணாசேன ஜயலத்) உணைஉள்ளம் (தம்பிஜயா தேவதாஸ்)
3. சரிந்த துளக் (கே.ஜயதிலக்க) மூன்று யாத்திரங்கள் (தம்பிஜயா தேவதாஸ்)
4. விராகய (மார்டின் விக்கிரமசிங்க) பற்றற்ற வாழ்வு (சுந்தரம் செளமியன்)
5. மடோல்தாவ (மார்டின் விக்கிரமசிங்க) மடோல்த்தீவு (சுந்தரம் செளமியன்)
6. யாலம யட்ட (குலசேன யொன்சேக்கா) யாலத்தின் அடியில் (சுந்தரம் செளமியன்)
7. தீர்க்க கமன (குணசேகர குணசோம) நெடும்பயணம் (மடுளுகிரியே விஜேரத்தின.)
8. அஹஸ்வாலவ லன்வலவா (ரஞ்சித் தர்மகீர்த்தி) சங்கமம் (எம்.எச்.எம்.யாக்கூத்)
9. குருபுத்திர (நெனகம் ஸ்ரீவர்தன) குருதட்சணை (திக்குவல்லை கமால்)
10. பவலரன (சி.டீனி மார்க்கஸ் டயஸ்) தொடரும் உறவுகள் (திக்குவல்லை கமால்)
11. தயாபேனலாகே ஜயக்கிரான (விமலதாஸ் முதலிகே) வெற்றியின் பங்காளிகள் (திக்குவல்லை கமால்)
12. ஆகாலசுகம் (பிரசன்ன விதானகே) ஆகாயப்பூக்கள் (ரவிராணவேல்) திரைப்படச்சுவடி.
13. பலா (சிங்கள சிறுகதைகள்) வலை (மடுளுகிரியே விஜேரத்தின.)
14. திதல (சோபாலி மாயாதுன்னை) சொர்க்கம் (மடுளுகிரியே விஜேரத்தின)
15. வய்மல (சோமரத்தின பலசுரிய) ஏர்விழா (மடுளுகிரியே விஜேரத்தின)
16. வெஹுண்ட (குணசேகர குணசோம) நெடும்பயணம் (மடுளுகிரியே விஜேரத்தின)
17. சிங்களச் சிறுகதைகள் - நாளையும் மற்றும் ஒரு நாள் (எம்.ஸி. ரஸ்மின்)
18. அம்மா எனதுட்டு (சி.டீனி மார்க்கஸ் டயஸ்) அம்மா வரும்வரை (திக்குவல்லை கமால்)
19. பிவிவந்தலாவ (உபாலி லீலாரத்தின) விடைபெற்ற வசந்தம் (திக்குவல்லை கமால்)



தவிர செ.கணேசலிங்கனின் நீண்டபயணம், கு.சின்னப்பாரதியின் அரங்கம், புதுமைப்பித்தனின் சாபவிமோசனம், டென்மார்க் ஜீவகுமாரனின் சங்கானைச்சண்டியன் ஆகியனவும் சிங்களத்திற்கு மொழிபெயர்க்கப்பட்டுள்ளன. தவறவிடப்பட்ட குறிப்புகள் இருப்பின் தெரிந்தவர்கள் எழுதலாம்.

தமிழ்நாட்டில் சமீபகாலமாக இலங்கை அரசுக்கும் சிங்கள மக்களுக்கும் எதிராக எழுந்திருக்கும் எழுச்சி ஆர்ப்பாட்டங்களில் ஈடுபடும் தமிழ்ப் பேரபிமானிகள், தமிழ் இனக்கொழுந்துகள், சிங்களவருடன் இணைந்து வாழத்தூண்டும் இந்திய காங்கிரஸ்காரர்களை செருப்பால் அடிக்கவேண்டும் என்றெல்லாம் சூளுரைக்கின்றார்கள். ஆனால் அங்கிருக்கும் தமிழ்ப் படைப்பாளிகளும் கலைஞர்களும் இதழ் ஆசிரியர்களும் அதற்கெல்லாம் மௌனசாட்சிகளாகியிருப்பதுதான் கவலைக்குரியது.

அவர்கள் ஒரு விடயத்தை தெரியாமல், அறியாமையில் மூழ்கியிருப்பதாகவே தெரிகிறது.

தமிழகம், தமிழ் உலகிற்குத் தந்த திருவள்ளுவரின் திருக்குறளும் பாரதியின் கவிதைகளும் தமிழகத்தின் ஆளுமைமிக்க படைப்பாளிகள் புதுமைப்பித்தன், ஜெயகாந்தன், கு.சின்னப்பாரதி முதலானோரின் படைப்புகளும் இலங்கையில் சிங்களமொழியில் கிடைக்கின்றன.

கர்நாடகா மாநிலத்துடன் தமிழகத்திற்கு காவிரி நீர்ப்பிரச்சினை இருந்தபோதிலும் கன்னட இலக்கியங்கள் பல தமிழுக்கு வரவாகி தமிழகத்தில் வரவேற்புப் பெற்றுள்ளன என்பதை மறந்துவிடக் கூடாது. நாம் காண்டேகரையும் சிவராம காரந்தையும், யூ.ஆர்.அனந்த முர்த்தியையும், பைரப் பாவையும் தெரிந்துகொண்டது தமிழில் இருந்துதான்.

அதுபோன்று இலங்கையில் சிங்கள வாசகர்கள், வள்ளுவரையும், பாரதியையும் புதுமைப்பித்தனையும், ஜெயகாந்தனையும், சின்னப்ப பாரதியையும் தெரிந்துகொண்டது சிங்கள மொழி மூலம்தான்.

மீண்டும் இந்த ஆக்கத்தின் தொடக்கத்திற்கு வருகின்றேன்.

படைப்பாளிகளும் (Writers) ஊடகவியலாளர்களும் (Journalists) கலைஞர்களும் (Artists) மக்களிடம் உருவாகும் இனமுறுகல் உபாதைகளுக்கு சிகிச்சை அளிக்கும் தொண்டர்களாக வேண்டும்.



“உங்கள் உலகை காக்கும்
ஜாம்பவான்”

சுபிரி வாசனா சம்பத இன்று சுப்பர் பரிசு
ரூபா. 10,866,002.40

விளையாட்டு மற்றும் நலன்புரி சேவைகளுக்கு
நிதி பங்களிப்பை பெற்றுக்கொடுக்கும் லொத்தர்
சுபிரி வாசனா சம்பத



உங்களைப்பற்றி நான் உங்களை வளமாக்கும்
தேசிய லொத்தர் சபை

குடிநீர் வசதிகளை ஏற்படுத்தக் கோரிக்கை

இ.போ.ச. முல்லைத்தீவு சாலையில் குடிநீர் வசதி இன்மையால் இங்கு கடமையாற்றும் அலுவலர்கள் பல்வேறு நெருக்கடிகளை எதிர்நோக்குவதாக தெரிவிக்கப்படுகிறது.

கடந்த யுத்த அனர்த்தங்களின் பின்னர் 2011 ஆம் ஆண்டு முதல் இயங்கிவரும் இச்சாலையில் குடிநீர் வசதிகள் இதுவரை ஏற்படுத்தப்படவில்லை எனவும், இங்குள்ள கிணற்றுநீர் உப்புத் தண்ணீராக காணப்படுவதால் இவற்றைப் பயன்படுத்தமுடியாது தாம் குடிநீருக்கு அலைவதாகவும், பணம் கொடுத்து போத்தலில் அடைக்கப்பட்ட குடிநீரையே வாங்கி அருந்தவேண்டிய நிலை காணப்படுவதாகவும் தெரிவிக்கின்றனர்.

இச்சாலையில் குடிநீர் தாங்கியை அமைத்து குடிநீர் வசதியை ஏற்படுத்த உரிய அதிகாரிகள் நடவடிக்கை எடுக்கவேண்டும் எனத் தெரிவிக்கப்பட்டுள்ளது. (04)

மீன்பிடியில் டிப்ளோமா பட்டதாரிகள்;

நியமனம் தொடர்பில் கலந்துரையாடல்



(யாழ்ப்பாணம்)

அமைச்சர் டக்ளஸ் தேவானந்தாவை யாழ்.மாவட்ட மீன்பிடியில் விஞ்ஞான டிப்ளோமா பட்டதாரிகள் சந்தித்து தமது நியமனம் தொடர்பில் கலந்துரையாடியுள்ளனர்.

யாழ்ப்பாணத்தில் அமைந்துள்ள அமைச்சரின் செயலகத்தில் மேற்படி கலந்துரையாடல் நேற்று முன்தினம் இடம்பெற்றது.

இதன் போது யாழ்.பல்கலைக்கழகத்தில் இரண்டு வருடங்கள் உள்வாரிரீதியாக மீன்பிடியில் விஞ்ஞான டிப்ளோமா கற்கை நெறியை பூர்த்தி செய்த மாணவர்கள் தமது நியமனம் தொடர்பில் அமைச்சருக்கு எடுத்துரைத்தனர்.

இதன்போது கருத்துத் தெரிவித்த அமைச்சர், தனிப்பட்ட நலன்களாக இருந்தாலும் சரி சமூக நலன்களாக இருந்தாலும் சரி, எல்லோரும் தமக்குரிய கடமைகளை சமூக மேம்பாட்டைக் கருத்தில் கொண்டு முன்னெடுக்க வேண்டும்.

அந்தவகையில் இருக்கின்ற நிலைமைகளை பாதுகாத்துக் கொண்டு எமக்குக் கிடைக்க

வேண்டிய உரிமைகளை நோக்கி நாம் எமது பயணங்களை தொடர்வதற்கு மக்கள் சரியான வழிநின்று மக்கள் பணி செய்பவர்களுக்கு தமது ஆதரவை ஒன்றிணைந்து வழங்க வேண்டும்.

இதன்மூலமே எமது பகுதிகளை அபிவிருத்தி செய்வது மட்டுமன்றி மக்களுக்கான பிரச்

சினைகள் மற்றும் தேவைகளை இனங்கண்டு, அவற்றை துறைசார்ந்தோருடாக தீர்த்து வைப்பதற்கும் நாம் எப்போதும் தயாராக இருக்கின்றோம் என்றும் தெரிவித்தார்.

இதில் ஈ.பி.டி.பி.யின் யாழ்.மாவட்ட அமைப்பாளர் கந்தசாமி கமலேந்திரன் (கமல்) உடனிருந்தார்.

யாழ்ப்பாணம் - கொழும்புக்கான குளிர்நீர் வழங்கும் பேருந்துச் சேவை

(யாழ்ப்பாணம்)

இலங்கைப் போக்குவரத்துச் சபையினால் மக்களின் நன்மை கருதி விசேட சேவையாக குளிர்நீர் வழங்கும் பேருந்துச் சேவை நடைபெற்று வருவதாக இ.போ.ச. வடபிராந்திய முகாமையாளர் செ.அ.அல்கர் தெரிவித்துள்ளார்.

இச்சேவையானது புறக்கோட்டை மத்திய பேருந்து நிலையத்தில் இருந்து இரவு 8.30, 10.00 மணிக்கு இரண்டு சேவைகளும் யாழ்.மத்திய பேருந்து நிலையத்திலிருந்து இரவு 9.00, 10.00 மணிக்கு இரண்டு சேவைகளும் இடம்பெற்று வருகின்றன. இதற்கான ஒருவழிக்கட்டணம் ரூபா 950.00 இதற்கான ஆசனப் பதிவுகளை யாழ்.மத்திய பேருந்து நிலையத்திலும், கொழும்பு மத்திய பேருந்து நிலையத்திலும் மேற்கொள்ளமுடியும்.

பொது மக்கள் நன்மை கருதி இச்சேவை வெள்ளவத்தை வரை நீடிக்கப்படவுள்ளது. அத்துடன் வெள்ளவத்தையில் ஆசனப் பதிவு செய்வதற்கான நடவடிக்கையும் மேற்கொள்ளப்படுகின்றது. வெள்ளவத்தையில் ஆசனப்பதிவு செய்யப்படும் இடம் தொடர்பான விபரம் எம்மால் விரைவில் பொது மக்களுக்கு அறிவிக்கப்படும் என அவர் தெரிவித்தார்.

இருவர் கைது

யாழ்ப்பொலிஸ் பிரிவில் குருநகர் மற்றும் அரியாலைப் பகுதியில் சட்டவிரோதமாக சாராயம் வைத்திருந்த இருவர் கைதுசெய்யப்பட்டுள்ளனர்.

கடந்த 19 ஆம் திகதி குருநகர்ப்பகுதியில் 180 மில்லி லீற்றர் சாராயத்தை வைத்திருந்த ஒருவரையும், அரியாலைப்பகுதியில் 180 மில்லி லீற்றர் சாராயம் வைத்திருந்த ஒருவரையும் யாழ்ப்பொலிஸார் கைது செய்து யாழ்.நீதவான் நீதிமன்றத்தில் பாரப்படுத்தியுள்ளதாக யாழ்ப்பொலிஸார் நேற்றுத் தெரிவித்துள்ளனர். (பா)

விண்ணப்பம் கோரல்

(யாழ்ப்பாணம்)

தேசிய பயிலுநர் கைத்தொழில் பயிற்சி அதிகாரசபையின் கீழ் மின்னியலாளர் பயிற்சி நெறிக்கு (NVQ சான்றிதழ்) யாழ்ப்பாணம் பயிற்சி நிலையத்தால் விண்ணப்பம் கோரப்பட்டுள்ளது.

கல்வித் தகைமையாக க.பொ.த. சாதாரணதரம் வரை கற்றிருந்தல் வேண்டும். அத்துடன் விண்ணப்பதாரி விண்ணப்ப முடிவுத்திகதியன்று 16 தொடக்கம் 35 வயதிற்கு உட்பட்டவராக இருக்க வேண்டும். தகுதியுடையவர்கள் முழுப்பெயர், முகவரி, தொலைபேசி இலக்கம், பிறந்த திகதி, தேசிய அடையாள அட்டை இலக்கம், கல்வித்தகைமைகள் என்பவற்றைக் குறிப்பிட்டு சுயமாகத் தயாரிக்கப்பட்ட விண்ணப்பப்படிவத்தை மாவட்ட முகாமையாளர், NAITA, இல 44, சோமசுந்தரம் வீதி, கண்டிக்குளி, யாழ்ப்பாணம். என்னும் முகவரிக்கு 15.05.2013 இற்கு முன்னர் அனுப்பிவைக்க மாறும், கடித உறையில் மின்னியலாளர் பயிற்சி நெறிக்கான விண்ணப்பம் எனக்குறிப்பிடப்பட வேண்டும் என மாவட்ட முகாமையாளர் அறிவித்துள்ளார்.

தமிழ் ஆவண மாநாடு - 2013 இன்றும், நாளையும் கொழும்பில்

(யாழ்ப்பாணம்)

கொழும்பு தமிழ்ச்சங்கத்தின் தமிழ் ஆவண மாநாடு 2013 இன்றும், நாளையும் காலை 9.00 மணி முதல் மாலை 6:00 வரை வெள்ளவத்தை, சங்கரப் பிள்ளை மண்டபத்திலும் வினோதன் மண்டபத்திலும் நடைபெறவுள்ளன.

“ஆவணப்படுத்தலும் சமூகமும்” என்னும் விடயம் பற்றிய தொடக்கவுரையுடன் ஆரம்பமாகும் மாநாட்டில் ஒவ்வொரு தலைப்பின் கீழும் செயற்திட்டங்கள் இடம்பெறவுள்ளன.

இதன்படி இன்று சனிக்கிழமை கொழும்பு சங்கரப்பிள்ளை மண்டபத்தில் மு.ப 10:00 மதியம் 12:00வரை “ஆவணப்படுத்தலும் தொழில் நுட்பமும்” பேராசிரியர் வ. மகேஸ்வரன் தலைமையிலும், பிற்பகல் 1.00 முதல் 3.00 வரை “தொல்லியல் மரபுரிமை, வரலாறு” பேராசிரியர் சி.பத்மநாதன் தலைமையிலும், பிற்பகல் 4.00

முதல் பிற்பகல் 6.00 வரை “நாட்டாரியல்” பேராசிரியர் சி.மெளனகுரு தலைமையிலும், இடம்பெறவுள்ளது.

மேலும், அன்றைய தினம் வினோதன் மண்டபத்தில் மு.ப 10:00 - 1:00 வரை “கலை” பேராசிரியர் சபா. ஜெயராசா தலைமையிலும், பி.ப 2:00 - 5:00 வரை “சமூகம்” பேராசிரியர் செ. யோகராசா தலைமையிலும் இடம்பெறவுள்ளது.

நாளை ஞாயிற்றுக்கிழமை சங்கரப்பிள்ளை மண்டபத்தில் மு.ப 9:00 - 1:00 வரை “தமிழ் மொழியும் இலக்கியமும்” பேராசிரியர் சி.தில்லை நாதன் தலைமையிலும், பி.ப 2:00 - 4:00 வரை “நூலகவியல்” பேராசிரியர் சோ.சந்திரசேகரம் தலைமையிலும், வினோதன் மண்டபத்தில் அன்றையதினம் மு.ப 9:00 - மதியம் 12:00 வரை “பண்பாடு” முனைவர் செல்வி திருச்சந்திரன் தலைமையிலும் நடைபெறவுள்ளது.

முரசின் இன்றைய பலன்

[27.04.2013 - சனிக்கிழமை]

விசுவ வருஷம் சிந்திர மாதம் 14 ஆம் திகதி. நட்சத்திரம் விசாகம். பின்னிரவு 2.53 வரை. திமி நுகியை முன்னிரவு 10.02 வரை. இராசுகாலம் 08.59 - 10.29 வரை. சுபநேரம் 2.59 - 4.29 வரை. சிந்தம்.

சோதிடஞானி அவர்களால் கணி்கப்பட்டது.

மேடம்	உங்கள் திறமையை சிறப்பாக பயன்படுத்துவீர்கள். முயற்சிக்கு உரிய பலன், முழுமையாக கிடைக்கும். தொழில் வளர்ச்சி இலக்கு நிறைவேறி, உபரி பண வரவு. நண்பருக்கு வேண்டிய உதவி செய்வீர்கள். விருந்து, விசேஷத்தில் கலந்து கொள்வீர்கள்.
ரிஷயம்	நல்லவரையும் தவறாக கருதி பின் வருந்துவீர்கள். தொழிலில், கடுமையாக உழைப்பீர்கள். வரவுக்கேற்ப புதிய செலவுகளும் இருக்கும். நம்பிக்கையுடன் தொடங்கும் ஒரு முயற்சிக்கு வெற்றி வரும். அரசு வகையில் உதவிகள் கிடைக்கும்.
மிதுனம்	குடும்ப பெரியவர்களின் ஆலோசனை நல்வழிகாட்டும். உதவேகமுடன், புதிய பாதையில் நடைபெறவீர்கள். தொழில், செழித்து, வாழ்க்கைத்தரம் உயரும். ஆதாய பணம் வரவில், சேமிப்பீர்கள். பழைய விவகாரத்தில் சமூக தீர்வு கிடைக்கும்.
கடகம்	உணக்கத்துடன் பணிபுரிவீர்கள். முன்பு செய்த செயலுக்கு நற்பலன் வரும். தொழில், வளர்ச்சி வியத்தகு முன்னேற்றம் பெறும். பணவரவு திருப்திகரமாகும். முக்கிய வீட்டுப்பொருள் வாங்குவீர்கள். மாணவர்க்கு படிப்பில் ஆர்வம் வளரும். ஆரோக்கியம்.
சிம்மம்	இடையூறு செய்வதை உணர்ந்து கொள்வீர்கள். புதிய முயற்சியை, பின் ஒரு நாளில் தொடங்கலாம். தொழிலில், அளவான மூலதனம், தகுந்த உழைப்பு என்பதை பின்பற்றுவீர்கள். வரவை விட செலவு அதிகரிக்கும். ஒவ்வாத உணவு தவிர்ப்பது நல்லது.
கன்னி	சம்பந்தமில்லாத பணியில் மாட்டி சஞ்சலப்படுவீர்கள். எதிலும் தேவை உணர்ந்து இறங்குவது நல்லது. தொழில், மந்த கதியில் இயங்கும். சேமிப்பு, அத்தியாவசிய செலவுக்கு உதவும். உடல்நலத்திற்கு ஓய்வு அவசியம். பிள்ளைகள் நிம்மதி தருவர்.
துலாம்	மனதில் ஆன்மிக நாட்டம். நல்ல செயல்களால், பலரது நன்மதிப்பை பெறவீர்கள். தொழில், அபரிமிதமான வளர்ச்சி உருவாகும். ஆதாய பணவரவு. இல்லறத்துணை விரும்பியது செய்வீர்கள். புது முயற்சிகள் தொடங்க அனுசூலம். கலைஞர்க்கு உயர்வு.
விருச்சிகம்	செயல்களில் நேர்த்தியும், இரசனையும் நிறைந்திருக்கும். நண்பர், உறவினர் பாராட்டுவர். தொழில் வளர்ச்சி இலக்கு, குறித்த காலத்தில் நிறைவேறும். பணவரவும், நன்மையும் அதிகரிக்கும். வழிபாடு நிறைவேற்றுவீர்கள். உத்தியோகத்தர்க்கு உயர்வு.
தனுசு	பேச்சு, செயலில் நிதானம் அவசியம். தொழில், சிறு குறுக்கீடு வரலாம். முயற்சியினால் சரியாகும். தாராள மனதுடன் செலவு செய்வீர்கள். பயண திட்டத்தில் மாறுதல். கவலைச் செய்தி ஒன்று வரும். குடும்ப உறுப்பினர்களின், ஆதரவு மனதுக்கு நம்பிக்கை தரும்.
மகரம்	சிலர் உங்களிடம் எதிர்ப்பாக பேசுவர். அவர்களிடம் விலகி, சொந்தவேலையில் கவனம் கொள்க. தொழில், நடைமுறை சராசரி அளவில் இருக்கும். கூடுதல் பணச்செலவு. வாகன பயணத்தில் கவனம். துன்பத்திலிருந்து மீள நண்பர் உதவி நாடுவீர்கள்.
கும்பம்	குடும்பத்தினரிடம் அதிக பாசம். வீட்டில் மகிழ்ச்சி. குதா கலம் நிறைந்திருக்கும். தொழில், செழிக்க வாய்ப்பு வரும். தாராள பணவரவு, சேமிப்பீர்கள். உத்தியோகத்தர்க்கு, எதிர்பார்த்த சலுகைப்பயன் கிடைக்கும். தொடங்கும் எதிலும் வெற்றி.
மீனம்	செயல்களில் குறைபடி ஏற்படலாம். அடுத்தவர் தருகிற, அவசியமல்லாத பணியை ஏற்க வேண்டாம். தொழில், சராசரி நிலை. முக்கிய செலவுக்கு சேமிப்பு பயன்படும். வெளியூர் பயணத்திட்டத்தில் மாற்றம். குடும்பத்தினருடன் அமைதியாக கழிப்பீர்கள்.

ஐ.பி.எல். சூனிகள்

பந்து வீச்சில் ஆரம்பத்தில் நன்றாக செயற்பட்டோம். ஆனால், கடைசிக் கட்டத்தில் சொதப்பினோம். 160 ஓட்டங்கள் இலக்கு என்பது இந்த மைதானத்தில் வித்தியாசமானது. துடுப்பாட்டத்திலும் தொடக்கம் சரியாக கிடைத்தது. ஆனால் நடுவரிசையில் விக்கெட் சரிந்ததால் தாமதம் ஏற்பட்டது. ஒரு ஓவர் ஓட்டமற்ற ஓவராக ஆனதால் கூடுதல் நெருக்கடி ஏற்பட்டது. வரும் ஆட்டங்களில் முன்னேற்றம் காணவேண்டும். பந்து வீச்சாளர்கள் யோக்கர் வகைகளைக் கையாள வேண்டும் என சென்னை சூப்பர் கிங்ஸ் அணிக் கப்டன் டோனி தெரிவித்தார்.



துடுப்பாட்டம் சரியாக அமைந்தது. முதல் 6 ஓவரில் அதிக ஓட்டங்களை வழங்கிவிட்டோம். இருந்தாலும் கடைசி 5 ஓவரில் நெருக்கடி கொடுத்தோம். நல்ல நிலையில் இருந்தும் சென்னை அணியுடனான போட்டியில் தோல்வியை சந்தித்தது துரதிஷ்டவசமானது. தோல்வியால் நல்ல பாடம் கிடைத்துள்ளது. இதில் இருந்து அதிகம் கற்றுக்கொள்ள வேண்டும். அடுத்த ஆட்டத்தில் முன்னேற்றம் காண்போம் என ஹைதராபாத் சன் ரைசர்ஸ் அணி கப்டன் கமருன் வைட் தெரிவித்தார்.

கிங்ஸ் லெவன் பஞ்சாப் அணியின் வேகப்பந்து வீச்சாளர் ரியான் ஹாரிஸ் குதிக்கால் காயம் காரணமாக ஐ.பி.எல். தொடரில் இருந்து விலகியுள்ளார். இதனையடுத்து அவசரமாக அவர் தனது சொந்த நாடான அவுஸ்திரேலியாவுக்கு திரும்பியுள்ளார்.



இந்திய மக்கள் எங்களைப் பிரபலமான நட்சத் திரங்களைப் போன்று நடத்துகிறார்கள். இது போன்ற வரவேற்பு எங்கள் நாட்டில் (மேற்கிந்தியத்தீவில்) கிடைப்பதில்லை. இந்தியாவில் கிடைக்கும் மதிப்பையும், வரவேற்பையும் என்னால் வார்த்தைகளால் விவரிக்க முடியாது என டில்லி டேர்டெவில்ஸ் அணி வீரர் ரசல் தெரிவித்துள்ளார்.

இத்தொடரில் எனது பந்துவீச்சு திருப்தி அளிக்கிறது. நிறைய விக்கெட் கைப்பற்ற முடியாவிட்டாலும், அதிக ஓட்டங்களை வழங்காதது ஆறுதல். விரைவில் அதிக விக்கெட் வீழ்த்த முயற்சிப்பேன். அடுத்து வரும் போட்டிகளில் முதல் நிலை வரிசையில் களமிறங்குவது குறித்து யோசித்து வருகின்றேன். நடுவரிசையில் களமிறங்குவதால் உரிய சந்தர்ப்பங்கள் கிடைப்பதில்லை என டில்லி அணியின் சகலதுறை வீரர் இர்பான் பதான் தெரிவித்தார்.



அந்த நாள் ரூபகம்

(புதுடில்லி)

விராட் ஹோலியின் துடுப்பாட்டம் எனது ஆட்டத்தை ரூபகப்படுத்துவது போல் உள்ளது என்று மேற்கிந்தியத்தீவு அணியின் முன்னாள் ஜாம்பவான் விவியன் ரிச்சர்ன்ஸ் தெரிவித்துள்ளார்.

விராட் ஹோலியின் துடுப்பாட்டத்தைப் பார்க்க நான் மிகவும் விரும்புகிறேன். அவரது துடுப்பாட்டத்தைப் பார்க்கையில் எனது ஆட்டத்தை ரூபகப்படுத்துவது போல் உள்ளது. களத்தில் அவரது ஆக்ரோஷமான செயற்பாடு மற்றும் அத்த ஆர்வம் ஆகியவையும் எனக்குப் பிடிக்கும். அவரது செயற்பாடுகள் என்னைப் போல் இருக்கின்றன. அவரது ஆட்டத்தைப் பார்க்கும் போது, நானே விளையாடுவது போல் உணருகிறேன்.

விராட் ஹோலியின் களத்தடுப்பும் பார்க்க நன்றாக இருக்கும். அவர் ஒரே இடத்தில் இருக்காமல், விழுந்தடித்து பந்தைத் தடுப்பதில் சிறப்பாக செயற்படுகிறார்.

கிரிக்கெட்டில் சச்சின் டெண்டுல்கர் தான் இன்னும் மாஸ்டர் என்று நான் நம்புகிறேன். அவருக்கு நாம் மரியாதை அளிக்க வேண்டும். அவரது ஓய்வுக்குப் பின்னர் அந்த இடத்தை நிரப்பும் திறமை விராட் ஹோலியிடம் உள்ளதாகக் கருதுகிறேன். இதற்கு அவர் தொடர்ந்து முன்னேற்றம் காண வேண்டும்.

சச்சின் டெண்டுல்கரின் இரகிகள் நான் என்பது எல்லோருக்கும் தெரியும். அவர் சிறப்பாக துடுப்பாட்டம் செய்து வருகிறார். சச்சின் ஓய்வு குறித்து அவரே தான் முடிவு செய்ய வேண்டும். அவர் ஓய்வு பெற வேண்டும் என்று ஒருபோதும் நான் சொல்லமாட்டேன். களத்தில் இறங்கியதும் அடித்து ஆடாமல் ஓரளவு நிலைத்து நின்று விட்டு பின்னர் அதிரடியாக கெய்ல் ஆடுவது போன்று சேவாக்கும் விளையாட வேண்டும் எனவும் அவர் மேலும் தெரிவித்தார்.

டோனியின் புகழ்பாடும் பயிற்சியாளர் டொம் மூடி

(சென்னை)

டோனி இருப்பது இந்தியாவின் அதிர்ஷ்டம், சென்னை சூப்பர் கிங்ஸ் அணியின் அதிர்ஷ்டம் என்று சன் ரைசர்ஸ் அணியின் பயிற்சியாளர் டொம் மூடி புகழாரம் சூட்டியுள்ளார்.

டோனி ஒரு ஸ்பெஷல் என்றால் ஸ்பெஷல்தான், எந்த ஒரு கிரிக்கெட் வடிவமாக இருந்தாலும் அவரது ஆட்டம் அற்புதமாக இருக்கிறது. அவர் ஸ்பெஷல் கிரிக்கெட் வீரர், ஒரு ஸ்பெஷல் லீடர், சென்னையும் இந்தியாவும் மிகவும் அதிர்ஷ்டம் படைத்த அணிகள்தான்.

இந்த நாள் அவரது தினமாக இருக்கலாம் என்று கமருன் வைட் நினைத்திருக்கலாம் ஆனால் நெருக்கடியில் ஒற்றையா ரெட்டையா போடுவது வாடிக்கைதான்.

யார் வீசினாலும் டோனி எதிரில் நிற்கும்போது பந்து வீசுவது கடினம்தான் எனவும் அவர் மேலும் தெரிவித்தார்.

இன்றைய ஆட்டம்

Season 6

IPL

ராஜஸ்தான் ரோயல்ஸ் எதிர்
ஹைதராபாத் சன் ரைசர்ஸ்
இடம் : ஜெய்ப்பூர்
மாலை 4.00 மணி


மும்பை இந்தியன்ஸ் எதிர்
பெங்களூர் ரோயல் சலஞ்சர்ஸ்
இடம் : மும்பை
இரவு 8.00 மணி

எதிர்காலம் குறித்து அச்சம்



இலங்கையில் கிரிக்கெட்டின் எதிர்காலம் தொடர்பாக தாம் அச்சமடைவதாக திலான் சமரவீர ஆதங்கப்பட்டுள்ளார். இலங்கைக் கிரிக்கெட் சபை அண்மைக்காலமாக டெஸ்ட் போட்டி களைத் தவிர்த்து, ஒருநாள் போட்டிகளிலும், ருவென்ரி-20 போட்டிகளிலும் தனது கவனத்தைச் செலுத்தி வரும் நிலையில், அது தொடர்பாக திலான் சமரவீர தனது விமர்சனங்களை முன் வைத்துள்ளார். இலங்கை அணி 2013ஆம் ஆண்டில் 6 டெஸ்ட் போட்டிகளை அவ்வாறு இழந்தது எனக் குறிப்பிட்ட சமரவீர, இதன் காரணமாக இலங்கையின் கிரிக்கெட் எதிர்காலம் குறித்து அச்சமடைவதாகத் தெரிவித்தார். ஏனைய நாடுகளில் 12 ஆண்டுகள் சர்வதேசப் போட்டிகளில் பங்குபற்றினால் 100 டெஸ்ட் போட்டிகளுக்கு மேல் விளையாட முடியுமெனத் தெரிவித்த திலான் இலங்கையில் 75 போட்டிகளில்தான் விளையாட முடியுமெனத்தெரிவித்தார். இலங்கையின் முதந்தரப் போட்டிக் கட்டமைப்பும் தவறானது எனக் குறிப்பிட்ட திலான் சமரவீர, முதந்தரப் போட்டிகளில் 20 அணிகள் பங்குபற்றுவதாகவும், 20 என்பது அதிக மானதெனக் கருதுவதாகத் தெரிவித்த அவர், அவ்வெண்ணிக்கை ஆறாக இருக்க வேண்டுமெனவும், அதிகப்பட்சமாக 7 அல்லது எட்டாக மாத்திரமே இருக்க வேண்டுமெனத் தெரிவித்தார். சிறிய வயதில் மாணவர்கள் ருவென்ரி-20 போட்டிகளில் பங்குபற்றுவதற்கும் எதிர்ப்புத் தெரிவித்த திலான் சமரவீர, அது வீரர்களின் கிரிக்கெட் நுட்பத்தை இல்லாது செய்வதாகவும் தெரிவித்ததோடு, 19 வயதிற்குள் அவர்கள் ருவென்ரி-20 போட்டிகளில் பங்குபற்றுவதைத் தடை செய்ய வேண்டுமெனவும் தெரிவித்துள்ளார்.

சரிவிலிருந்து மீண்டது



(ஹாரே)

சிம்பாப்வே அணிக்கெதிரான 2ஆவது டெஸ்டில் சாகிப் அல் ஹசன், முஷ்பிகுர் ரஹிம் ஆகியோரின் சிறப்பான துடுப்பாட்டத்தின் மூலம் பங்களாதேஷ் அணி சரிவிலிருந்து மீண்டது.

சிம்பாப்வே சென்றுள்ள பங்களாதேஷ் அணி, இரண்டு போட்டிகள் கொண்ட டெஸ்ட் தொடரில் பங்கேற்றது. முதல் டெஸ்டில் வெற்றி பெற்ற சிம்பாப்வே அணி 1-0 என முன்னிலை வகிக்கிறது. இரண்டாவது போட்டி ஹாரேவில் நேற்று முன்தினம் ஆரம்பமானது. நாணயச் சுழற்சியில் வென்ற சிம்பாப்வே அணி முதலில் களத்தடுப்பைத் தீர்மானித்தது.

முதல் இனிங்ஸிற்காக களமிறங்கிய பங்களாதேஷ் அணி ஆரம்பம் முதலே ஒரு முனையில் விக்கெட்டுக்களைப் பறிகொடுத்து வந்தது. பெரும் சரிவை எதிர்நோக்கிய பங்களாதேஷ் அணிக்கு, கப்டன் முகாப்பிகுர் ரஹிம், சஹிப் அல் ஹசன், ஜோடி பொறுப்பாக ஆடியது. சிம்பாப்வே பந்துவீச்சை எளிதாக சமாளித்த இவர்கள் இருவரும் அரைச்சதம் அடித்து, அணியை சரிவிலிருந்து மீட்டனர். ஐந்தாவது விக்கெட்டுக்காக 123 ஓட்டங்கள் சேர்த்த போது சஹிப் அல் ஹசன் ஆட்டமிழந்து ஏமாற்றமளித்தார்.

இறுதியில் முதல் நாள் ஆட்டநேர நிறைவுக்கு வந்தவேளை, பங்களாதேஷ் அணி முதல் இனிங்ஸிற்காக ஆறு விக்கெட்டுக்களை இழந்து 300 ஓட்டங்களைப் பெற்றிருந்தது. இதில்

நசிர் உசைன் 37 ரஹ்மான் 8 ஓட்டங்களை ஆட்டமிழக்காது பெற்றுள்ளனர். சஹிப் அல் ஹசன் 81, முகாப்பிகுர் ரஹிம் 60 ஓட்டங்களைப் பெற்று ஆட்டமிழந்தனர். பந்து வீச்சில் சிகும்பரா 2, இரண்டு விக்கெட்டுக்களைக் கைப்பற்றினார்.

காலிறுதியில் ஷரபோவா

(ஸ்ட்ல்கார்ட்)

ஸ்ட்ல்கார்ட் ரென்னிஸ் தொடரின் காலிறுதிக்கு ரஷ்யாவின் மரியா ஷரபோவா முன்னேறினார். ஜேர்மனியில் உள்ள ஸ்ட்ல்கார்ட் நகரில் நடக்கும் இத்தொடரின் பெண்கள் ஒற்றையர் பிரிவு இரண்டாவது சுற்றில் ஷரபோவா, செக் குடியரசின் லூசியா ஷபரோவாவை எதிர் கொண்டார். இதன் முதல் செட்டை 6-4 என வென்ற ஷரபோவா, டைபிரேக்கர் வரை சென்ற இரண்டாவது செட்டை 6-7 என இழந்தார். வெற்றியாளரை நிர்ணயிக்கும் கடைசி செட்டில் அசத்திய ஷரபோவா 6-3 என கைப்பற்றினார். முடிவில், மரியா ஷரபோவா 6-4, 6-7, 6-3 என்ற செட் கணக்கில் வெற்றி பெற்று, காலிறுதிக்குள் நுழைந்தார்.

கேலிக்குப் பதிலடி

ஆஷன் தொடருக்கு மோசமான அவுஸ்ரேலிய அணி அறிவிக்கப்பட்டுள்ளது என இங்கிலாந்து ஊடகங்கள் கேலி செய்து செய்தி வெளியிட்ட மைக்கு அவுஸ்ரேலிய அணிக் கப்டன் கிளார்க் பதிலடி கொடுத்துள்ளார். அவுஸ்ரேலிய, இங்கிலாந்து அணிகள் மோதும் ஆஷன் தொடருக்கான அவுஸ்ரேலிய அணி அறிவிக்கப்பட்டுள்ளது. இந்த அணி மிக மோசமான அணி என்று இங்கிலாந்து ஊடகங்கள் கேவலப்படுத்தியுள்ளன.

இதற்கு மைக்கல் கிளார்க் பதிலடி கொடுத்துள்ளார். சிட்னி டெய்லி டெலிகிராப் இதழில் இது குறித்து அவர் எழுதியிருப்பதாவது: அவுஸ்ரேலியா மிக மோசமான அணியை அறிவித்துள்ளதா? அதுதானே நீங்கள் கூறுவது? இதுதான் இந்த அணியைப் பற்றி நீங்கள் தெரிந்து கொண்டது?

ஒரு ஆங்கிலேய செய்தி ஊடகம் இது போன்று எழுதுவது எனக்கு ஆச்சரியமல்ல. என்னுடைய வாழ்நாள் முழுவதும் இதுபோன்ற ஒரு விமர்சனத்தைக் கேட்டுக் கொண்டதான் இருக்கிறேன். விமர்சகர்களின் தவறு என்பதை நிரூபிக்கவே ஆசைப்படுகிறேன். நான் கிளென் மெக்ரா போல் 5 - 0 வெற்றி என்று ஆர்டம் கூப்பிடாவதில்லை. நாங்கள் எங்கள் முழுத்திறமையுடன் விளையாடி - னால் ஆஷன் கோப்பையை மீண்டும் எங்கள் நாட்டுக்குக் கொண்டுவரமுடியும் என்று கூறவே விரும்புகிறேன் எனக் குறிப்பிட்டார்.

வேலையில் ஒன்று தீவக அணிகளுக்கிடையிலான கர்ப்பந்து

(வேலணை)

தீவக கர்ப்பந்தாட்ட அணிகளுக்கிடையிலான மாபெரும் கர்ப்பந்தாட்டத் தொடர் இன்றைய தினம் வேலணை மகேஸ்வரி விளையாட்டுக்கழக மைதானத்தில் ஆரம்பமாகவுள்ளது.

வேலணை - அம்பிகை நகர் மகேஸ்வரி சனசமூக நிலையத்தின் 43ஆவது ஆண்டு நிறைவை முன்னிட்டு அதன் விளையாட்டுக் கழகத்தினால் தீவக அணிகளுக்கிடையில் மாபெரும் விளையாட்டுப் போட்டிகளை நடத்தவுள்ளது.

இதில் கர்ப்பந்தாட்டப் போட்டி இன்று முதல் இடம்பெறவுள்ளதாகவும், இதில் தீவகத்தைச் சேர்ந்த 15இற்கும் மேற்பட்ட அணிகள் பங்குகொள்வதாகவும் போட்டி அமைப்பாளர்கள் தெரிவித்துள்ளனர்.

இதேவேளை, தீவக கால்பந்து அணிகளுக்கிடையிலான கால்பந்துத் தொடர் எதிர்வரும் 1ஆம் திகதி முதல் இடம்பெறவுள்ளதாகவும் அவர்கள் மேலும் தெரிவித்துள்ளனர். (21)



மாவட்ட மட்ட கர்ப்பந்து புத்தூர் சோமஸ்கந்தா கல்லூரி சம்பியன்



(ஆவரங்கால்)

யாழ். மாவட்ட பாடசாலை அணிகளுக்கிடையிலான கர்ப்பந்தாட்டத் தொடரில் 17 வயதுப் பிரிவில் புத்தூர் சோமஸ்கந்தா கல்லூரி அணி சம்பியன் பட்டத்தைக் கைப்பற்றிக் கொண்டது.

யாழ். மாவட்ட பாடசாலை அணிகளுக்கிடையிலான கர்ப்பந்தாட்டத் தொடர் அண்மையில் ஆவரங்கால் இராமலிங்க வித்தியாலய மைதானத்தில் இடம்பெற்றது.

இதில் 17 வயதுப் பிரிவு அணிகளுக்கிடையிலான இறுதிப் போட்டியில் புத்தூர் சோமஸ்கந்தா வித்தியாலய அணியும், உடுப்பிட்டி அமெரிக்கன் மிசன் கல்லூரி அணியும் மோதின.

இதில் ஆரம்பம் முதலே ஆதிக்கம் செலுத்திய புத்தூர் சோமஸ்கந்தா கல்லூரி அணி 2-0 என்ற நேர் செட் கணக்கில் வெற்றிபெற்று சம்பியன் பட்டத்தைக் கைப்பற்றிக் கொண்டது.

தொடர்ந்து நடைபெற்ற முன்றாமிடத்திற்கான போட்டியில் அளவெட்டி அருணாசலம் வித்தியாலய அணியும், சுழிபுரம் விக்ரோரியாக் கல்லூரி அணியும் மோதின. இதில் சிறப்பான முறையில் செயற்பட்ட சுழிபுரம் விக்ரோரியாக் கல்லூரி அணி 25-14, 25-18 என்ற செட் கணக்கில் வெற்றிபெற்று முன்றாமிடத்தைப் பிடித்துக் கொண்டது. (93, 118)

வட்டுக்கோட்டை யாழ்ப்பாணக் கல்லூரி சம்பியன்

(வட்டுக்கோட்டை)

வலிகாமம் கல்வி வலயப் பாடசாலைகளின் 19 வயதுப்பிரிவு அணிகளுக்கிடையிலான ஹொக்கிக் சுற்றுப்போட்டியில் வட்டுக்கோட்டை யாழ்ப்பாணக் கல்லூரி அணி சம்பியனாகியது.

கடந்த ஞாயிற்றுக்கிழமை வட்டுக்கோட்டை யாழ்ப்பாணக் கல்லூரி பிச்சென் மைதானத்தில் நடைபெற்ற இப்போட்டியில் வட்டுக்கோட்டை யாழ்ப்பாணக் கல்லூரி அணியினை எதிர்த்து தெல்லிப்பளை யூனியன் கல்லூரி அணி மோதியது. வட்டுக்கோட்டை யாழ்ப்பாணக் கல்லூரி அணி 4:0 என்ற கோல் கணக்கில் வெற்றிபெற்றுச் சம்பியனாகியது.

முன்றாமிடத்தினை மானிப்பாய் இந்துக் கல்லூரி அணி பெற்றுக்கொண்டது. பெண்களுக்கான இறுதிப்போட்டியில் உடுவில் மகனீர் கல்லூரியினை எதிர்த்து வட்டுக்கோட்டை யாழ்ப்பாணக் கல்லூரி அணி மோதியது. போட்டி ஆரம்பம் முதல் இரு அணிகளும் சளைக்காமல் விளையாடின. இதனால் போட்டியின் போது, இரு அணிகளும் கோல் எதனையும் பெற முடியவில்லை.

இதனால் ஆட்டம் சமநிலை தவிர்ப்பு உதைக்கு கொண்டு செல்லப்பட்டது. சமநிலை தவிர்ப்பு உதையில் உடுவில் மகனீர் கல்லூரி அணி 3:2 என்ற கோல் கணக்கில் வெற்றிபெற்றது. முன்றாமிடத்தினை பண்டத்திரிப்பு பெண்கள் உயர்தரப் பாடசாலை அணி பெற்றுக்கொண்டது.

விளையாட்டு தொகுதி கட்டடங்களை துரிதமாக நிர்மாணிக்கப் பணிப்பு

(கொழும்பு)

விளையாட்டுத் துறை அமைச்சின் நிதி ஒதுக்கீட்டின் மூலம் 9 மாகாணங்களிலும் நிர்மாணிக்கப்பட்டு வரும் மாகாண விளையாட்டு பல் தொகுதி கட்டடங்களை துரிதமாக நிர்மாணிக்கும்படி சம்பந்தப்பட்ட நிர்மாண சபைக்கு விளையாட்டுத் துறை அமைச்சர் பணிப்புரை விடுத்துள்ளார்.

விளையாட்டுத்துறை அமைச்சின் சிபார்சின் பேரில் 9 மாகாணங்களிலும் 4,500 மில்லியன் ரூபா நிதி ஒதுக்கீட்டின் கீழ் மாகாண விளையாட்டு பல் தொகுதி கட்டடங்களை நிர்மாணிப்பதற்கு ஜனாதிபதி மகிந்த ராஜபக்ஷ அனுமதியளித்திருந்தார்.

இந்நிர்மாணப் பணிகளை நிர்மாணிக்கவேண்டி இலங்கை பொறியியற் கூட்டுத்தாபனம், பொறியியல் ஆலோசனை பணியகம் ஆகியவற்றிடம் நிர்மாணப் பணிகள் ஒப்படைக்கப்பட்டிருந்தன.

இக் கூட்டுத்தாபனங்கள் இதுவரை நிர்மாணப் பணிகளை ஆரம்பிக்காமல் இருப்பதையிட்டு விளையாட்டுத்துறை அமைச்சர் மஹிந்தானந்த அளுத்தமகே நடவடிக்கை எடுத்துள்ளார்.

இதனால் மாகாண மட்டத்தில் உள்ள விளையாட்டு வீரர்கள் தமது விளையாட்டுப் பயிற்சிகளை மேற்கொள்ள பயிற்சித் தளம் இல்லாது பெரு கஷ்டத்தை எதிர்நோக்குகின்றனர்.

வட மாகாணத்தில் கிளிநொச்சியிலும், ஊவா மாகாணத்தில் பதுளை, வடமத்திய மாகாணத்தில் அனுராதுபுரம், மத்திய மாகாணத்தில் திகன, கிழக்கு மாகாணம் மட்டக்களப்பு, மேல் மாகாணம் களுத்துறை, தென் மாகாணம் மாத்தறை போன்ற மாவட்டத்தில் மாகாண விளையாட்டு பல்துறை பயிற்சிக்கூடம் நிர்மாணிக்கப்படவுள்ளது.

2016 ஆம் ஆண்டு இந்நிர்மாணப் பணிகள் பூரணப்படுத்தப்படல் வேண்டும் எனவும் காலக்கெடு விடுக்கப்பட்டது. அதற்கு முன் நிர்மாணப் பணிகள் ஆரம்பிக்கும் வைபவத்தை துரிதப்படுத்தி வைக்கும் மாறும் ஒப்பந்தக்காரர்களுக்கு அமைச்சரினால் கோரிக்கை விடுக்கப்பட்டுள்ளது.

யாழ். துரையப்பாவில் நாளை கிரீடா சக்தி செயற்திட்டம்

(யாழ்ப்பாணம்)

இலை மறைகாயாக உள்ள வீர, வீராங்கனைகளை இனங்காணும் வகையில் விளையாட்டுத்துறை அமைச்சினால் முன்னெடுக்கப்படும் கிரீடா சக்தி செயற்திட்டம் நாளை யாழ். துரையப்பா விளையாட்டு அரங்கில் இடம்பெறவுள்ளது.

14 வயது முதல் 17 வயதிற்குட்பட்ட இருபாலாருக்கு மாண இத்தெரிவுப் போட்டி இன்று மாலை வரை இடம்பெறவுள்ளது. இதில் கர்ப்பந்து கால்பந்து, ஹொக்கி, வலைப்பந்து, கூடைப்பந்து ஆகிய போட்டிகளில் திறமைகளை வெளிப்படுத்தக்கூடிய வீர, வீராங்கனைகளை இனங்கண்டு அவர்களை அடுத்த கட்டத்திற்கு மேம்படுத்திக் கொள்வதே இத்திட்டத்தின் நோக்கம் என ஏற்பாட்டாளர்கள் தெரிவித்தனர்.

ஆர்வமுள்ள தகுதி உடையோரை இச்செயற்திட்டத்தில் பங்குகொண்டு தமது திறமைகளை வெளிக்கொணருமாறு யாழ்ப்பாண விளையாட்டு உத்தியோகத்தர் கஜேந்திரன் கேட்டுள்ளார். (93)

இரண்டாவது சுற்றில் ஆனைக்கோட்டை பிரதீப்

(மட்டுவில்)

நவசன சனசமூக நிலைய ஆண்டு நிறைவை முன்னிட்டு நடத்தப்பட்டு வரும் கர்ப்பந்தாட்டத் தொடரின் முதல் சுற்றுப் போட்டியில் ஆனைக்கோட்டை பிரதீப் அணி வெற்றிபெற்றது.

நவசன சனசமூக நிலையத்தின் 48ஆவது ஆண்டு நிறைவை முன்னிட்டு யாழ். மாவட்ட கர்ப்பந்தாட்ட அணிகளுக்கிடையிலான கர்ப்பந்தாட்டத் தொடர் அதன் விளையாட்டுக்கழகத்தினால் நடத்தப்பட்டு வருகின்றது.

கடந்த ஞாயிற்றுக்கிழமை நடைபெற்ற முதல் நாள் போட்டியில் மட்டுவில் ஐங்கரன் அணியை எதிர்த்து ஆனைக்கோட்டை பிரதீப் அணி மோதியது. இதில் சிறப்பான முறையில் செயற்பட்ட ஆனைக்கோட்டை பிரதீப் அணி 25-23, 22-25, 26-24 என்ற புள்ளிகள் அடிப்படையில் வெற்றிபெற்று இரண்டாவது சுற்றுக்குத் தகுதிபெற்றது.

தொடர்ந்து நடைபெற்ற போட்டியில் ஸ்ரார் அணி, பன்னாலை கணேசா அணிகள் வெற்றிபெற்று இரண்டாவது சுற்றுக்குத் தகுதிபெற்றுள்ளமை குறிப்பிடத்தக்கது. இத் தொடரில் 15இற்கும் மேற்பட்ட அணிகள் மோதுகின்றமை குறிப்பிடத்தக்கது.

இப்போட்டித் தொடர் தினமும் இரவு 7.00 மணிக்கு மின்னொளியில் நடைபெற்று வருகிறது எனவும், இதனால் இப்போட்டியைக் காண அதிகளவிலான கர்ப்பந்தாட்ட இரசிகர்கள் மைதானத்தை அலங்கரித்திருப்பதாகவும் போட்டி அமைப்பாளர்கள் மேலும் தெரிவித்தனர்.

(118)



கூட்டமைப்பால் முடியுமா?

- யதீந்திரா கட்டுரையிலிருந்து.


வடக்கு மாகாண சபைக்கான, கூட்டமைப்பின் முதல்வர் வேட்பாளர் யார் என்று உத்தியோகபூர்வமான முடிவுகள் எதுவும் எடுக்கப்படாத நிலையில், சிலரது பெயர்கள் உச்சரிக்கப்படுகின்றன. அதில் ஒரு சிலர் உள்ளிருப்பவர்கள், சிலரோ வெளியில் இருப்பவர்கள்.

சமீபத்தில், கூட்டமைப்பின் சிரேஷ்ட தலைவர் ஒருவருடன் பேசிக் கொண்டிருக்கும் போது அவர் ஒரு விடயத்தை பகிர்ந்து கொண்டார். வெளிநாட்டு இராஜதந்திரி ஒருவர் அவரிடம் இவ்வாறு கூறியிருக்கின்றார் "நீங்கள் வெளியிலிருந்து ஒருவரைக் கொண்டுவருவதன் மூலம், இரண்டு செய்திகளை எங்களுக்கு சொல்கின்றீர்கள் - ஒன்று, ஐந்து கட்சிகள் சேர்ந்திருக்கின்ற கூட்டமைப்பிற்குள் வடக்கு மாகாணசபைக்கு முதல்வராகக் கூடியவரிற்கு தகுதியானவர் ஒருவர் கூட இல்லை என்பதைச் சொல்கின்றீர்கள். இரண்டாவது, உங்களால் ஒற்றுமையாக ஒரு வேட்பாளரை நிறுத்த முடியவில்லை என்னும் செய்தியையும் வெளிப்படுத்துகின்றீர்கள்." தமிழ்த் தேசியக் கூட்டமைப்பு எவ்வாறு வெளியிலுள்ளவர்களால் நோக்கப்படு

கின்றது என்பதற்கு, இது ஒரு நல்ல எடுத்துக்காட்டு ஆகும். கூட்டமைப்பிற்குள் ஐந்து கட்சிகள் இருந்தாலும், முக்கியமான முடிவுகள் அனைத்தும் தமிழரசுக் கட்சியினாலேயே எடுக்கப்படுகின்றன. எனவே,

கொடுத்துவரும் அமைப்பாகவே தங்களை வெளியிலுமிருந்து இனம்காட்டியிருக்கிறது. இதன் காரணமே, தங்களுக்குள் தீர்த்துக்கொள்ள

கூட்டமைப்பில் உள்ள முரண்பாட்டை சுட்டிக்காட்டியே அவர் இவ்வாறு குறிப்பிட்டிருக்கின்றார். ஆனால் இது குறித்து எவ்வளவுதான் எழுதினாலும்,



வடக்கு மாகாண சபைக்காக முன்மொழியப்படும் முதன்மை வேட்பாளர், தங்களது முழுமையான கட்டுப்பாட்டுக்குள் இருக்கக்கூடிய ஒருவராக இருக்கவேண்டும் என்பதிலேயே தமிழரசுக் கட்சி கவனம் செலுத்தும். ஆனால், இதனை ஏனைய கட்சிகள் எவ்வாறு பார்க்கும் என்பது வேறு விடயம். வடக்கு தேர்தலுக்கு முன்னர், கூட்டமைப்பை ஒரு கட்சியாகப் பதிவு செய்யவேண்டும் என்னும் வாதம் வலுவடைந்திருக்கின்ற 'சூழலில், ஏனைய கட்சிகளின் ஆதரவின்றி ஒரு வேட்பாளரை தமிழரசுக் கட்சியால் நிறுத்த முடியுமா என்பது அடுத்த கேள்வி. சில வேளைகளில், அவ்வாறு தமிழரசுக் கட்சி தன்னிச்சையாக முடிவுகளை எடுக்குமாயின், கூட்டமைப்பு உடைவதற்கான வாய்ப்பும் இருக்கின்றது. கூட்டமைப்பு ஏலவே எண்ணவோட்டத்தில் ஒரு பிளவுற்ற அமைப்பாகவே இருக்கிறதென்பது அனைவரும் அறிந்ததே!

மக்களின் நலனை முன்னிறுத்தி சிந்தித்தால் மேற்படி விடயங்களை கையாளுவது மிகவும் இலகுவாக ஆனால் கூட்டமைப்பு, தங்களது முரண்பாடுகளுக்கே அதிக முக்கியத்துவத்தை

வேண்டிய ஒரு பிரச்சினையை கையாளுவதற்கு மன்னார் ஆயிரிடம் செல்ல வேண்டிய நிலைமை ஏற்பட்டிருக்கிறது.

சமீபத்தில் ஒரு உயர் சிங்கள அதிகாரி, தனது தமிழ் நண்பர் ஒருவரிடம், இவ்வாறு கூறிச் சிரித்திருக்கின்றார் "நாங்கள் எங்கட விடயங்களில் கவனமாக இருக்கிறோம், (அருகில் இருந்த முஸ்லிம் அதிகாரியைக் காட்டி) இவர்களும் தங்கட விடயங்களில் கவனமாக இருக்கிறாங்க. ஆனால் நீங்கள் சதா உங்களுக்குள் அடிபடுற திலேயே குறியா இருக்கிறீர்கள். நீங்கள் எப்படி உருப்படப் போறீங்க?"

பேசினாலும் அனைத்துமே செவிடன் காதில் சங்குதும் முயற்சியாகவே இருக்கிறது. வடக்கு மாகாணசபை தொடர்பான அறிவுரைகளும், இறுதியில் செவிடர்கள் காதில் சங்குதும் முயற்சியாகத்தான் முடியுமா? வடக்கு மாகாணசபைக்கு கூட்டமைப்பின் சார்பில் நிறுத்தப்படும் முதன்மை வேட்பாளரது ஆளுமையை மற்றவர்கள் வியக்க வேண்டும், மாறாக சிரிக்கக் கூடாது. அவ்வாறானதொரு வேட்பாளரை தமிழ்த் தேசியக் கூட்டமைப்பு கருத்தொருமிப்புடன் தீர்மானிக்க வேண்டும். ஆனால் அது கூட்டமைப்பால் முடியுமா?

ஒழுங்காக நடக்கும் பரிசீலனை!



நானும் என்னுடைய நண்பர்களும் ஒன்றுகூடி ஒருநாள் பாரதியாரைச் சந்திக்கச் சென்றோம். சந்தித்தவுடன் அவரிடம் வாதாடினோம். "நீங்கள் ஏன் உங்கள் சுதேசமித்திரன் பத்திரிகைக்கு எழுதக் கூடாது?" என்று பாரதியாரைக் கேட்டோம்.

"எழுதலாம்" என்றார். "எழுதுகிறதானே?" என்றோம். "எழுத முடியாது" என்று முறித்துவிடுவதைப் போல கண்டிப்பாய் பேசினார். பாரதியாரிடம் எங்களுக்கு அன்பு, பாத்தியம், பக்தி, பாசம் ஏராளமாய் உண்டு.

அவர் சொன்ன சமாதானம் எங்களுக்குத் திருப்தி உண்டாக்கவில்லை. மறுபடியும் கிளறிக் கேட்டோம்.


"பதில் சொல்லித்தான் ஆக வேண்டுமா?" என்று அழுத்தம் திருத்தமாகக் கேட்டார். "ஆமாம்" என்று சொல்லி நாங்கள் இன்னும் அழுத்தமாக வாயை மூடிக்கொண்டோம்.

"நீங்கள் பச்சைக் குழந்தைகள். உங்களுக்குச் சங்கதி தெரியாது. சுதேசமித்திரன் பழைய காலத்துப் பத்திரிகை. பாரதி எழுத்தைப் பிரசுரித்து அது தன் கௌரவப் பெயரைக் கெடுத்துக் கொள்ளுமா?" என்று சொல்லிச் சிரித்தார்.

இந்தக் கேலி சமாதானத்தையும் நாங்கள் ஏற்றுக்கொள்ளவில்லை. அடுத்த கேள்விக்கு இடம் வைத்துக் கொள்ளாமல் பாரதி சொன்னார்:

"எனக்கும் சுதேசமித்திரனுக்கும் கொள்கையில் வேறுபாடு. என் எழுத்தை உங்கள் பத்திரிகையில் போடுங்கள் என்று நான் அவர்களிடம் கூறுவது நியாயம் ஆகுமா? மேலும் இப்பொழுதோ தமிழ்ப் பத்திரிகைகளுக்கு நித்திய கண்டம் என் ஒரு எழுத்தின் மூலமாய் சுதேசமித்திரனுக்கு ஆபத்து வந்தால் என்ன செய்கிறது? நான் எங்கெங்கு எழுதுகிறேனோ அதையெல்லாம் சர்க்கார் கண் கொட்டாமல் பார்த்துக் கொண்டிருப்பார்கள். சுதேசமித்திரன் மீது அவர்கள் "லபக்"கென்று பாய்ந்தாலும் பாய்வார்கள். இப்பொழுது ஒழுங்காக நடக்கும் பத்திரிகை சுதேசமித்திரன் ஒன்றுதான். என்னால் அதற்கு ஏன் ஆபத்து வர வேண்டும்?"

(வ.ரா.வின் 'மகாகவி பாரதியார்' (1945))



'காணாமற் போன' ருவரஸ்

அமெரிக்காவின் டெக்சாஸ்

மாகாணத்திலுள்ள மருத்துவ-உயிரியல் ஆய்வகம் ஒன்றிலிருந்து வைரஸ் அடங்கிய ஒரு குப்பி "காணாமற் போன" சம்பவம் நடைபெற்றுள்ளது. வெனிசுலா நாட்டின் ஒருவகை எலிகளைத் தாக்கும் "க்வானாரிடோ" என்றழைக்கப்படும் இந்த வைரஸ், பாதிக்கப்பட்ட எலிகள் மூலமாக மனிதரில் தொற்றி காய்ச்சலும் முற்றிய நிலையில் இரத்தநாளக் கசிவையும் ஏற்படுத்தக்கூடியது. வெனிசுலா உட்பட தென் அமெரிக்காவின் சில பகுதிகளில் மட்டும் தான் இந்த வைரஸ் தொற்று உள்ளது. ஆய்வக பாதுகாப்பு நடவடிக்கைகளில் மிகக் கறாரான தரம் கடைப்பிடிக்கப்படும் நாடு என நம்பப்படும் அமெரிக்காவில் இது

நடந்திருப்பது கவனிக்கத்தக்கது. வீட்டுக் கழிவுகள்; மருத்துவக் கழிவுகள். தொழிற்சாலைக் கழிவுகள் என தங்கள் நாட்டின் கழிவுகளை ஆசிய, ஆபிரிக்க நாடுகளில் கொண்டு போய் கொட்டும் அமெரிக்க - ஐரோப்பிய நாடுகளில் ஏற்படும் இத்தகைய அலட்சியங்களால், இந்நாடுகளின் நச்சுக்கழிவுகளைச் "சுமக்கும்" துர்ப்பாக்கியத்துடன் தங்கள் கண்டத்துக்கே சம்பந்தமில்லாத புதிய புதிய நோய்க்கிருமிகளையும் எதிர்கொள்ள வேண்டிய அவலநிலை வளரும் நாடுகளுக்கு உண்டாகும். நாம் எச்சரிக்கையுடன் இருக்க வேண்டியுள்ளது.

- பறவைகளைப் போலவே சில விலங்குகளும் பறக்கும் ஆற்றல் பெற்றுள்ளன. அவற்றுக்கு இறக்கைகள் இல்லாவிட்டாலும் உடலில் உள்ள மிக மெல்லிய மடிப்புகள் இறக்கைகளாக மாறி பறக்க உதவுகின்றன. இந்தியக் காடுகளில் உள்ள "பறக்கும் அணில்" இதற்கு உதாரணம். காற்றில் மிதந்தபடி இவை 75 மீற்றர் தொலைவு வரை பறக்கும்.

• இதற்கு மாறாகப் பறவைகளாக இருந்தாலும் பறக்க இயலாத பறவைகளும் உள்ளன. நெருப்புக் கோழியால் பறக்க இயலாது. ஆனால் வேகமாக ஓடும்.

• கிவி பறவைக்கு இறக்கைகளும் இல்லை. வாலும் கிடையாது.

• நெருப்புக் கோழி இனத்தைச் சேர்ந்த ஈழு கோழி பறக்காது. ஆனால் நன்றாக ஓடும் நன்றாக நீந்தும்!



பறக்கும்... ஆனால்... பறக்காது!

காற்றுக்கு வேல் இல்லை

2


சார்லஸ் -

சார்லி சாப்ளின் "தி கிரேட் டிக்டேட்டர்" படம் அரசியல் கேலிச்சித்திரத்தின் வடிவில் இருந்தபோதிலும், தீவிரமான ஒரு அரசியல் செய்தியைச் சொல்லும் பிரசாரப் படமாகவும் அது இருக்கிறது. ஆனால் சாப்ளின், எந்தவொரு நாட்டையும் ஆதரிப்பதற்காகப் படமெடுக்கவில்லை. ஒரு அநீதிக்கு எதிராக அறத்தின் குரலாகத்தான் படமெடுத்தார். ஹிட்லர் ஒரு மாபெரும் சர்வாதிகாரியாக, உலகின் மையச் சக்தியாக இருந்த காலத்தில், அவரை நையாண்டி செய்து விமர்சிக்கவும், உறைக்கும் விதமாக அறிவுறுத்தவும் சாப்ளின் துணிந்திருக்கிறார். ஆனால் அவர் ஒரு வேகத்தில், குருட்டுத் தைரியத்தில் அதைச் செய்யவில்லை; மிக நிதானத்தோடும் பொறுப்போடும் செய்திருக்கிறார். அவர் ஜெர்மனி என்கிற நாட்டுக்கு எதிராகவோ, அதன் மக்கள் தீயவர்கள் என்றோ படத்தில் காட்டவில்லை. இனவாதம் பேசியே வளர்ந்த ஹிட்லரை எதிர்ப்பதற்கு சாப்ளினும் இனவாதம் பேசித் திருப்பித் தாக்கவில்லை.

படத்தின் உச்சக் காட்சியில், சாப்ளின் நிகழ்த்தும் உரை மிகப் பிரபலம். அதில் அவர் ஜெர்மனிக்கு எதிராகப் பேசாமல், உலக மக்கள் அனைவருக்கும் ஆதரவாக, அமைதிக்கு ஆதரவாக, போருக்கு எதிராகத்தான் பேசுகிறார். அதுவும் அந்தக் காட்சியில் அவர் உரை நிகழ்த்துவது. அந்த சர்வாதிகாரியின் படையினரை நோக்கித் தான். மூத்த அதிகாரிகள் முதல், கடைசிச் சிப்பாய் வரை கண்ணுக்கெட்டிய தூரம் வரை நிரம்பியிருக்கும் இராணுவத்தை நோக்கி அவர் பேசுகிறார். அந்த உரை வானொலி மூலம், சர்வாதிகாரியின் ஆணைக்குள் இருக்கும் எல்லா மக்களுக்கும் சென்றுசேர்கிறது. சாப்ளின் அந்த இராணுவமும் மக்களும் அழியவேண்டுமென்று விரும்பவில்லை, திருந்த வேண்டுமென்றே சொல்கிறார்.

ஒரு நல்ல திரைப்படம், எந்தவொரு தீமைக்கு

எதிராகக் குரல் கொடுத்தாலும், ஒரு குறிப்பிட்ட சமூகத்தைச் சேர்ந்தவர்களை ஒட்டுமொத்தமாகக் கெட்டவர்கள் என்று காட்டவே காட்டாது, இது ஒரு முக்கியமான அளவுகோல் என்று நான் நினைக்கிறேன். ஒருதலைப்பட்சமான அரசியலும், காழ்ப்புப் பிரசாரமும், இனத் துவேசமும் எக்காலத்திலும் ஒரு நல்ல திரைப்படமாக ஆகவே முடியாது.



படைப்பாளி ஒரு தீமையைச் சாடவிரும்புகிறார் என்றால், அந்தத் தீமை எத்தனை கொடியதாயினும் சரி, அதை விமர்சிக்கும்போது படைப்பாளி நடுநிலையை மீறாமல் நிதானத்தையும் கைவிட்டுவிடவே கூடாது.

ரோமன் பொலன்ஸ்கி இயக்கிய "பியானிஸ்ட்" திரைப்படம், ஹிட்லரின் நாஸிப் படையால் யூதர்கள் கொத்துக்கொத்தாக அழிக்கப்பட்டபோது அதிலிருந்து தப்பிய ஒரு பியானோக் கலைஞனின் நிஜ அனுபவங்களைத் தழுவி எடுக்கப்பட்டது. படத்தின்

இயக்குனரும் ஒரு யூதர்தான். அந்தப் படத்தை அவர், மற்ற எல்லா அமெரிக்க, ஐரோப்பிய இயக்குனர்களையும் போல, யூதர்களுக்கு ஆதரவானதாகவும், நாஸிகளுக்கு எதிரானதாகவும் எடுத்திருக்க முடியும். ஆனால் நாஸிகளில் நல்லவர்களும் இருந்தார்கள் என்று அவர் படம் நெடுகிலும் காட்டியபடியே இருக்கிறார். அதேசமயம் யூதர்களின் சுயநலத்தைப் பற்றியும் அவர் காட்டிச் செல்கிறார். படத்தின் இறுதியில் நாஸிப் படையின் ஒரு அதிகாரி, அந்த யூத பியானோக் கலைஞனுக்கு இரகசியமாக உதவிகள் செய்து உயிரைக் காப்பாற்றுவதை, நெகிழவைக்கும் வகையில் படமாக்கியிருக்கிறார் பொலன்ஸ்கி. இந்த அம்சம்தான் அந்தப் படத்தை உலகின் தலைசிறந்த ஒன்றாக ஆக்கியிருக்கிறது.

ஒரு தர்ப்பை முழுக்கவும் குற்றம் சாட்டாமல், நடுநிலையோடு காட்சிப்படுத்துவது, ஏதோ தேய் வழக்கு (கிளிஷே) என்பதுபோல சிலர் நினைக்கலாம். உலக அமைதி, சகோதரத்துவம், ஒற்றுமை என்பவை எல்லாமே தேய்வழக்குகள்தான். அதற்கு என்ன செய்வது?

உதாரணத்திற்கு, ஒரு இயக்குனர் இலங்கைப் பிரச்சினையைப் பற்றிப் படமெடுக்கிறார் என்று வைத்துக்கொள்வோம். அவர் இலங்கை இராணுவத்தையும் ராஜபக்சேவையும் கொடுமான கொலைகாரர்களாகக் காட்டவிரும்புகிறார் என்றால், அந்த இயக்குனர் சமன்செய்வதற்காக, சிங்களவர்கள் எல்லாரும் தீயவர்கள் அல்ல, நல்லவர்களும் இருக்கிறார்கள் என்று படத்தில் எங்காவது பதிவுசெய்ய வேண்டும். அப்படி, சமநிலைப்படுத்துவதற்காகவே வைக்கப்பட்டு காட்சி வலிந்து திணிக்கப்பட்டதாகத் துருத்திக்கொண்டு தெரியாமல் அமைப்பது இயக்குனர் மற்றும் கதாசிரியரின் சாமர்த்தியம். இந்தக் கயிற்றில் நடக்கும் வித்தைகளை நிகழ்த்தத் துணிந்த கலைஞன் ஒழுங்காக Balance செய்துதான் ஆகவேண்டும், வேறு வழியே இல்லை.

(தொடரும்)

நான் இறந்த பிறகு....



காட்டில் வேட்டையாடச் சென்ற அரசன் ஒருவன் அங்கே துறவி ஒருவரின் ஆச்சிரமத்தைக் கண்டான். அவரிடம் சென்று ஏதாவது உபதேசம் பெற்றுச் செல்லலாமே என்று இரதத்தை நிறுத்தி இறங்கினான். இறங்கும்போதே ஆச்சிரம வளவினுள் சில துறவிகள் அங்குமிங்குமாக சில காரியங்களில் ஈடுபட்டுக் கொண்டிருந்ததைக் கவனித்தான். சிலர் தான் வருவதைப் பார்த்த பின்பும் மீண்டும் தங்கள் வேலையில் மும்முரமாகி விட்டதை அவதானித்தான். அவனையாரும் எதிர்கொண்டு அழைக்கவில்லை, வரவேற்கவும் இல்லை. சற்றே ஆத்திரம் கொண்ட அரசன் அந்த இளம் துறவிகளுள் ஒருவரைத் தனியே அழைத்தான். அரசன்: நான் வருவதை நீர் பார்க்கவில்லையா?

சுறவி: பார்த்தேன். அரசன்: அப்படி என்ன மும்முரமான வேலை செய்துகொண்டிருக்கிறீர்கள்? சுறவி: குருவுக்கு வேண்டிய சில பணிவிடைகளைச் செய்து கொண்டிருக்கிறேன். அரசன்: நான் இன்னும் எவ்வளவு நேரம் இங்கு நிற்பது? சுறவி: நீங்கள் ஏன் இங்கு நின்றுகொண்டிருக்க வேண்டும்? அரசன்: (கோபமாக) என்ன ஏனாமா செய்கிறீர்கள்? நான் இந்த நாட்டு அரசன் தெரியுமா? சுறவி: அப்படி இருக்கலாம் என்றுதான் ஊகித்தேன். அரசன்: தெரிந்துமா பேசாமல் இருந்தீர்கள்? சுறவி: தாங்கள் இந்த ஆச்சிரமத்துக்கு வரக் காரணமெதுவும் இருக்காது என்று தான் நினைத்துப் பேசாமற் போய்விட்டேன். அரசன்: சரிசரி உங்கள் குருவை நான் உடனே

பார்க்கவேண்டும்.

சுறவி: பொறுங்கள் அவர் ஜெபம் முடித்துவிட்டாரா என்று பார்த்து வருகின்றேன்.

குரு: எப்போது வந்தீர்கள் அரசே!

அரசன்: நான் வந்து வெகுநேரமாயிற்று துறவியாரே... நான் வந்திருக்கின்றேன் என்று தெரிந்தும் உங்கள் சிஷ்யர்கள் அலட்சியமாக நடந்துகொண்டார்கள்.

குரு: இது அரண்மனையல்லவே ஆச்சிரமம் தானே..!

அரசன்: அரண்மனையல்ல... ஆச்சிரமம் தான். நான் வந்திருப்பதைக் கண்டபிறகாவது ஏன் வந்தாய் என்று கேட்கவேண்டாமா?

குரு: தவறுதான் இப்போது நான் கேட்கின்றேன் ஏன் வந்திருக்கின்றீர்கள் அரசே?

அரசன்: உங்களைக் கண்டு பேசவும், உபதேசம் பெற்றுச் செல்லவுமே வந்தேன்.

குரு: உபதேசம் பெறவா? அரசன்: ஆமாம்.

குரு: நீங்கள் உண்மையிலேயே உபதேசம் பெற விரும்பினால் "நான்" இறந்தபிறகுதான் வரவேண்டும்.

அரசன்: என்ன துறவியாரே சொல்கின்றீர்கள்? நீங்கள் இறந்தபிறகு வரவேண்டுமா?

குரு: ஆமாம் "நான்" இறந்தபிறகுதான் உபதேசம்!

அரசன்: என்ன சொன்னீர்? நான் எத்தனை பெரிய அரசன் என்னையே அவமானப்படுத்துகிறீர்?

குரு: அட முட்டாள அரசே! நான் என்றால் என்னைச் சொல்லிக்கொள்ளவில்லை.

"நான்" என்ற இறுமாப்பு செத்தால்தான் உமக்கு உபதேசம் கிடைக்கும் என்றேன். அகங்காரத்தை நீக்கிக்கொண்டபிறகுதான் உபதேசம் கிடைக்கும்.

இறுமாப்பு அகன்ற மனதில் மகிழ்ச்சியும் நிலைக்கும்.

சின்னச் சின்ன....

▶ ஐரோப்பியர்கள் கோப்பியுடன் இலவங்கப்பட்டை சேர்த்து அதை கபூஸீனோ என்று அருந்துகிறார்கள். அயர்லாந்தில் கோப்பியோடு விஸ்கி சேர்த்து அதை ஜரிஷ் கோப்பி என்று அருந்துகிறார்கள்.

▶ கிரிக்கெட்டில் "கிங்பேர்" என்று ஒரு சொற்றொடர் உண்டு. இரண்டு இன்னிங்ஸிலும் முதல் பந்திலேயே ஒரு துடுப்பாட்டக்காரர் ஆட்டமிழந்து விட்டால் அதை "கிங்பேர்" என்கிறார்கள்.

▶ பிரிட்டிஷ் மகாராணி எலிசபெத்துக்கு திருமணம் நடந்தபோது அவருக்கு மகாத்மா காந்தி அளித்த பரிசு என்ன தெரியுமா? தானே செய்த மேசை விரிப்பு.

▶ ஐரோப்பியர்கள் 1722ஆம் ஆண்டு ஈஸ்டர் ஞாயிறன்று ஈஸ்டர் தீவைக் கண்டுபிடித்ததால் அத்தீவுக்கு ஈஸ்டர் என்று பெயர் ஏற்பட்டது.

▶ ஐரோப்பியரிடையே புது வீட்டிற்கு நடத்தப்படும் புதுமனைப் புகும் விழா ஸ்கொட்லாந்தில் தோன்றியது. பழைய வீட்டின் அடுப்பிலிருந்து தணல் எடுக்கப்பட்டு புது வீட்டில் நெருப்பு பற்ற வைக்கப்பட்டது. ஸ்கொட்லாந்தின் இந்தப் பழக்கம் மற்றவரிடையேயும் பரவியது.

▶ மேற்கத்திய நாடுகளில் 19ஆம் நூற்றாண்டில் இருந்துதான் மூன்று வேளையும் உணவு சாப்பிடும் முறையைப் பின்பற்ற ஆரம்பித்தார்கள். அதற்கு முன்பு எல்லாம் இரண்டு வேளை மட்டும்தான் உணவு சாப்பிட்டனர்.

▶ ஆரணி குப்புசாமி முதலி

யார்தான் முதன்முதலில் தமிழில் துப்பறியும் நாவல் களை எழுதியவர். "பத்மாசனி ஒரு துப்பறியும் கன்னிகை" என்னும் நாவல் மூலம் துப்பறியும் பெண்ணை முதலில் அறிமுகப்படுத்தினார்.

▶ பிரிட்டிஷ் தயாரிப்பாளர் ரிச்சர்ட் அட்டன்பர்ரோ, மகாத்மா காந்தியை வைத்து "காந்தி" படம் எடுத்தார். இந்தியாவைச் சேர்ந்த அனில் அம்பானி, அமெரிக்காவின் 16ஆவது ஜனாதிபதி ஆபிரஹாம் லிங்கன் சுய சரிதத்தை "லிங்கன்" என்ற பெயரில் படமாக்கத் தயாரித்தார்.



புதிர் போட்டி 41

அதிக புள்ளிகளைப் பெற்ற திறமைசாலிகள் மூவருக்கு பெறுமதியான பரிசல்கள் காத்திருக்கின்றன. உங்களுக்கான பரிசல்கள் விபரம் பத்திரிகையில் வெளியாகும். மூன்று மாத ஓறுதியில் தீனமுரசு ரியல் டீலிவரித் தலைவரத்து வறுங்கீக் கௌரவிக்கப்படும்.

சரியான விடை எழுதுபவர்களின் விபரங்கள் புகைப்படத்துடன் ஒவ்வொரு சனிக்கீழமையும் வெளியாகின்றது.

அனுப்பவேண்டிய முகவரி

புதிர் போட்டி 41 இல... தீனமுரசு இல .378 பிரதான வீதி, யாழ்ப்பாணம்.

முக்கிய குறிப்பு

தபால் மூலமும் அனுப்பலாம், காரியாலயத்திலுள்ள புதிர் போட்டிப் பெட்டியிலும் போடலாம் யாழ்ப்பாணம் பிரதான பேருந்து நிலையத்தில் உள்ள தீனமுரசு செய்திப் பெட்டியிலும் போடலாம்.

விண்ணப்பதாரரின் விபரம்

மாணவர் முழுப் பெயர் :-


பாடசாலையின் பெயர்

தரம் :- :-.....


தொலைபேசி இல :-.....

முகவரி :-.....


01) புள்ளிக் கோட்டில் வரும் விடையின் கீழ் கோட்டுக.




1) 278 2) 192 3) 128




1) 4 2) 15 3) 2



1) 16 2) 11 3) 20



1) 25 2) 35 3) 45



1) 32 2) 45 3) 48

2) 6) உலக கை கழுவுல் தீனம் எப்போது கொண் டாடப்படுகிறது?

- 7) உலகல் மீகப்பெரிய நதி எது?
- 8) உலகல் மீக நீளமான நதி எது?
- 9) உலக புத்தக தீனம் எப்போது கொண்டா டப்படுகின்றது?
- 10) உலக அன்னையர் தீனம் எப்போது கொண்டா டப்படுகின்றது?

3) பின்வரும் விளையாட்டுக்களில் அணியொன்றில் விளையாடும் வீரர்களின் எண்ணிக்கை

- 1) உதைபந்து (Foot Ball)
- 2) கரீக்கெட் (Cricket)
- 3) எல்லே (Elle)
- 4) கரப்பந்து (Volly Ball)
- 5) வலைப்பந்து (Net Ball)

சிறப்புப் பெயர்கள் - நாடுகள்

- தெற்கேயுள்ள பிரத்தானியா - நயூசீலாந்து
- நள்ளிவுச் சூரிய உதயநாடு - நோர்வே
- சூரியன் உதிக்கும் நாடு - ஜப்பான்
- நைல் நதியின் கொடை - எகிப்து
- ஆயிரம் வாழிகள் நாடு - பின்லாந்து
- உலகத்தின் கூரை - திபெத்
- ஐரோப்பாவின் விளையாட்டு மைதானம் - சுவீட்சர்லாந்து
- ஐரோப்பாவின் காப்பகம் - பெல்ஜியம்
- ஐரோப்பாவின் நோயாளி புனித நாடு - சுவீட்சர்லாந்து
- பாலஸ்தீனம் - ஜெருசலேம்

தவறுகளைச் சிந்தியீயாம் நியாயத்தை முன்வைப்பீயாம்

எமது சமூகத்து ஆலயங்களில் கட்டப்படும் ஒலிபெருக்கியின் சத்தத்தால் மாணவர்களின் கல்வி உட்பட பல செயற்பாடுகள் பாதிக்கப்படுகின்றன என பலதடவைகள் முறைப்பாட்டுச் செய்திகள் பத்திரிகை களில் வந்துள்ளன. இதனால் இது ஒலிப்பதற்கான அனுமதிபெறவேண்டும் என்கின்ற நடைமுறை கிராமங்கள் தோறும் இருந்து வருகின்றது. இருந்தும் அனுமதி பெறப்படுகின்றதா? மட்டுப் படுத்தப்பட்ட கால அளவுகள் நிபந்தனைப்படுத்தப் பட்டதா? என்றால் இல்லையென்றே கூறவேண்டும். மனித வாழ்வியல் பூரண சுகாதாரமென்பது நான்கு வகை:-

1. உடற்குகாதாரம்
2. உளச்சுகாதாரம்
3. சமூகச் சுகாதாரம்
4. ஆன்மீகச் சுகாதாரம்

இதில் ஆன்மீகச் சுகாதாரம் என்பது சமூக ஏற்புடைமை வாழ்வியலைக்கட்டி எழுப்பும் ஓர் விடயமாகும். இயந்திரமயமான தற்கால உலகில் ஆலய தரிசனம், ஆன்மீக சிந்தனை என்பதற்கு நேரம் போதாத சூழல் உருவாகி வருகின்றது. இதனால் காலை, மாலை, திருவிழாக்கள், விசேட தினங்களில் இருக்குமிடத்தில் இருந்து இதனைச் செவி வளியாகவேணும் ஆன்மீக சிந்தனை வளரவேண்டும் என்பதற்காகவே கிராமத்துக் கோவில்களில் இதனை ஓங்காரமாக ஒலிக்க விடுகின்றோம் என்பது ஆலய பரிபாலன சபையினரின் கருத்தாகும். ஒரு துருவத்தில் இது நியாயமானதுதான். ஆனால் விகிதாசார அடிப்படையில் பலர் இதற்கு எதிர்க் கோஷம் கொடுக்கின்றார்கள். அண்மையில் ஓர் கிராமத்தில் பெரும் சண்டைகள் கூட இதனால் ஏற்பட்டன. ஆகையினால் வாழப்பிரதிவாதங்கள் மத்தியில் தீர் வினைச் சிந்திக்க வேண்டியுள்ளது. "வழிபாடு" என்பதன் அர்த்தமென்ன? வழிப்படுத்து தல் என்பதாகும். அதாவது எம்மை நாமே வழிப்படுத்து தல். எதற்காக எம்மை நாம் வழிப்படுத்தவேண்டும்?

வழிதவறிப் போய்விடக் கூடாது என்பதற்காக இதனால் விபரீதம் விழைந்து விடும் என்பதற்காக விபரீதத் தைபே இந்த வழிபாடு உண்டு பண்ணுகின்ற தென்றால் அதில் மாற்றம் தேவையல்லவா? சிந்தித்துப்பாருங்கள். ஆன்மாவை லயிக்க வைக்குமிடம்தான் ஆலயம் அந்த லயப்பு இரைச்சலுடன் ஓங்கி ஒலிக்கும் ஒலிபெருக்கி யினால் உருவாகுமா? அமைதியான ஓர் சூழலே ஆன்மீக சிந்தனையை உண்டு பண்ணும் என்பார்கள். அந்த அமைதி தற்கால ஆலயங் களில் கிடைக்கின்றதா? இது ஒரு புறப்பார்வை. மறுபுறத்தில் கிராமத்து மக்கள் முன் வைக்கும்



தொடர்பாடல் மேற்கொள்ள முடியவில்லை, ஒருமுகப் படுத்தல்கள் அற்றுப் போகின்றன. இதனால் அன்றாடம் செயற்பாடுகள் பலதருவாக களில் பாதிக்கின்றன. இந்த முறைப்பாடுகளைக் கேட்கும்போது ஒரு தீர்வு இதற்கு வேண்டும் எனும் உணர்வு தோன்றுகின்றதல்லவா? ஒலிபெருக்கிச் சாதனங்களை உயரக் கட்டி ஒலிப்பதை விட ஆலய உட்புறத்தில் ஒலி பெருக்கிப் பெட்டிகளை (Box) ஆலய வளாகத்துக்குள் மட்டுப்படுத்தி ஒலிப்பது சிறந்த தீர்வாக இதற்கு இருக்குமல்லவா? இறை கீர்த்தனை, யுக தீர அபிஷேக ஆராதனைகளுக்கு ஓர் சாதனம் தேவை

ஆலய ஒலி பெருக்கியின் அர்த்தமென்ன?

நியாயம் வேறு. "எவரெஸ்டைத் தொட்ட காலம் மலையேறி மனிதன் ஏவுகணைமூலம் எதிர்க்கிரகத்தை எட்டிப் பார்க்கின்றான்" பல வழிகளில் பல கோணங்களில் எமது அறிவியலை வளர்க்க வேண்டிய தேவை எழுகின்றது. ஓய்விற்காக ஒரு கணம் கூட ஒதுக்க முடியாத கட்டம் தலைதூக்கியுள்ளது. இந்த நிலையில் அமைதியான சூழல்கள் எதிர்கால முயற்சிக்கு வித்திடத் தேவையாகின்றது. இதனால் ஆலய வளாகத்துக்குள் ஒலிபெருக்கிகள் மட்டுப் படுத்தப்படவேண்டும். பொதுப் பரிட்சைக்குத் தோற்றுக்கின்ற மாணவர்கள் படிக்கமுடியவில்லை, பசி தீர்ந்தும் பச்சிளங் குழந்தை படுக்கமுடியவில்லை, கற்பிக்கும் செயற்பாடு முன்னெடுக்க முடியவில்லை, வேலைத் தளங்களில்

எனும் பிரச்சினையும் இதனால் தீரும். மக்களின் முறைப்பாட்டிற்கும் தீர்வு கிடைக்கும். ஆகவே, பிரதேச செயலகங்கள் ரீதியாக அல்லது கிராம சேவையாளர்கள் ஊடாக ஆலய பரிபாலன சபை களை அழைத்து இந்த நடைமுறையைக் கொண்டுவர வேண்டும். இது இன்றைய கட்டாய தேவைகளில் ஒன்றாக மிளிக்கின்றது. ஆலய நிர்வாகங்களிற்கிடையில் ஏற்படும் அர்த்த மாற்ற போலிக் கௌரவப் போட்டிகளும் இதற்கு ஒரு காரணமாக அமைகின்றன. ஆலயத் திருவிழாக்கள் அந்தஸ்த்து கௌரவங்களைத் தீர்மானிக்கும் பெரு விழாக்களாக மாறிவருவதும், அதைவிட வேடிக்கையான விடயம் வெளிநாடுகளில் நிதிகளைத் திரட்டி வீதிப்பெய்கும் மின்விசுக்குக்கட்டி மூலஸ்தான மூர்த்தியே பொறுக்காது எழும்பியோடும் அளவிற்கு களியாட்டங்கள் ஆலயங்களில் நடக்கின்றன. எமது சிந்தனைப் பெல்லாம் சீக்கெட்டு விட்டது என்பதற்கு இது ஓர் சிறந்த உதாரணம். ஆகவே கிராம சேவையாளர்கள் உட்பட பொறுப்பான அதிகாரிகள் இதில் கவனமெடுத்து இரு பக்கங்களிற்கும் பொதுவான மேற்கொண்ட தீர்வுகளை முன் வைக்க முனையவேண்டும்.



தந்தைசெல்வாவின் 36ஆவது நினைவுதினம் நேற்று அனுஷ்டிக்கப்பட்டது. இதில் தந்தை செல்வாவின் புதல்வர் சட்டத்தரணி சந்திரகாசன் அஞ்சலி செலுத்துவதையும், கலந்து கொண்டவர்கள் மலரஞ்சலி செய்வதையும் நிகழ்வில் கலந்து கொண்ட அரசியல் பிரமுகர்களையும் காணலாம். (படங்கள் ஆர்.ராஜகுமார்)

போதிய இருக்கைகள் இல்லை; அவத்ப்படும் நோயாளர்கள்

(அச்சுவேலி)

அச்சுவேலி வைத்தியசாலையில் நோயாளர்களுக்கு ரிக்கற், கிளிவிக்கொப்பி வழங்கும் இடங்களில் இருக்கை வசதிகள் போதியளவு இல்லை என வைத்தியசாலைக்கு வரும் நோயாளர்களால் கவலை தெரிவிக்கப்படுகிறது.

அதாவது கிளிவிக்கிற்கு வரும் நோயாளர்களும், பொது நோயாளர்களும், தாம் பல்வேறு அசௌகரியங்களை எதிர்கொள்வதாகத் தெரிவிக்கின்றனர். குறைந்தளவான ஆசனங்களே இருப்பதாகவும், ஏனையோர் நீண்ட நேரமாக நின்றே தமது தேவைகளை நிறைவு செய்துகொள்வதாகவும், இதனால் நோயாளர்களாகிய தாம் பல சிரமங்களை எதிர்கொள்வதாகவும் தெரிவிக்கின்றனர்.

எனவே, இவ்விடத்தில் வைத்தியசாலை நிர்வாகத்தினர் கவனமெடுத்து நோயாளர்களுக்குரிய இருக்கை வசதிகளையும், ஏனைய வசதிகளையும் ஏற்படுத்திக்கொடுக்குமாறு நோயாளர் தரப்பில் கோரிக்கை விடுக்கப்படுகிறது.

யாழ். மத்திய கல்லூரியில் முதலுதவிப் பயிற்சிப்பட்டறை

(யாழ்ப்பாணம்)

யாழ் மத்திய கல்லூரி மாணவர்களுக்கான முதலுதவிப் பயிற்சிப்பட்டறை நிகழ்வு கல்லூரியின் நொமைன் மண்டபத்தில் அண்மையில் இடம்பெற்றது.

மத்திய கல்லூரியில் உள்ளகப்பயிற்சிபினை மேற்கொள்கின்ற யாழ்ப்பாணம் தேசியகல்வியியற்கல்லூரியின் உள்ளகப்பயிற்சி ஆசிரியர் வி.ரி.எப்.சபர்னாவின் கற்றல் செயற்றிட்டத்தின் அம்சமாக பயிற்சிப்பட்டறை இடம்பெற்றது.

மத்தியகல்லூரியின் சென்.ஜோன்ஸ் அம்புலன்ஸ் முதலுதவிப் படைப்பிரிவின் அனுசரணையில் இடம்பெற்றதுடன் மாணவர்களுக்கான இப்பயிற்சிபினை சென்.ஜோன்ஸ் அம்புலன்ஸ் படைப்பிரிவின் யாழ்.மாவட்ட ஆணையாளர் எஸ்.செல்வரஞ்சன் வழங்கினார்.

இந்நிகழ்வில் மத்தியகல்லூரியின் சென்.ஜோன்ஸ் அம்புலன் படைப்பிரிவின் பொறுப்பாசிரியர் எஸ்.ரி.குமரன், உள்ளகப் பயிற்சி ஆசிரியர்களான வி.ரி.எப்.சபர்னா, ஏ.எல்.சிபானாஸ் கல்லூரி ஆசிரியர் திருமதி சிவசக்தி மற்றும் கல்லூரியின் சென்.ஜோன்ஸ் அம்புலன்ஸ் படைப்பிரிவின் அலுவலர், உறுப்பினர்கள் ஆகியோர் கலந்து கொண்டனர். இவ் முதலுதவிப் பயிற்சியில் 35 மாணவர்கள் கலந்து பயன்பெற்றனர்.

வலிகாமம் கல்வி வலய தமிழ்த்தினப்போட்டி முடிவுகள்

(வலிகாமம்)

வலிகாமம் கல்வி வலயத்திற்குட்பட்ட பாடசாலை மாணவர்களுக்கிடையே நடைபெற்ற வலய மட்ட தமிழ்த்தினப்போட்டியில் முதல மூன்று இடங்களைப் பெற்ற மாணவர்களின் விபரம் வெளியிடப்பட்டுள்ளன. விபரங்கள் வருமாறு:

(முன்னைய தொடர்...)

நடனம் தனி பிரிவு 2

வி.சதுர்ஜனா (இணுவில் மத்திய கல்லூரி), ச.வேணுமிதா (யுனியன் கல்லூரி), பா.சானுஜா (ஸ்கந்தவரோதயா கல்லூரி)

பிரிவு 3

அ.வாகீஸ்வரன் (இணுவில் இந்துக் கல்லூரி), இதர்மிகா (விக்ரோறியாக் கல்லூரி), ஜெ.ஜனார்த் தனி (மகாஜனாக் கல்லூரி)

பிரிவு 4

வி.சுசந்திகா (மகாஜனாக் கல்லூரி), ஸ்ரீ.கிருஸ் ணப்பிரியா (வயாவிளான் ம.ம.வி), சி.சிவானந்தி (விக்ரோறியாக் கல்லூரி)

பிரிவு 5

ஜெ.ஆதித்யா (இணுவில் மத்திய கல்லூரி), இ.தேவிகா (விக்ரோறியாக் கல்லூரி), சி.சுகன்யா (இராமநாதன் கல்லூரி)

நடனம் குழு 1

(விக்ரோறியாக் கல்லூரி), (இராமநாதன் கல்லூரி), (சதுமலை சிந்திய பாரதி வித்தியாலயம்) திறந்த போட்டி நாட்டிய நாடகம் (விக்ரோறியாக் கல்லூரி), (இணுவில் மத்திய கல்லூரி), (இணுவில் இந்துக் கல்லூரி), நாட்டார் பாடல்

(பண்ணாகம் மெய்கண்டான் ம.வி.), மானிப்பாய் சென்ற ஆன்ஸ் நோ.க.த.க) பாடசாலை (வட்டு மத்திய கல்லூரி)

மேடை நாடகம்

(ஸ்கந்தவரோதயக் கல்லூரி), (இளவாளை சென் ஹென்றியரசர் கல்லூரி), (யுனியன் கல்லூரி) வில்லுப்பாட்டு

(வட்டு இந்துக் கல்லூரி), (விக்ரோறியாக் கல்லூரி), (யுனியன் கல்லூரி)

விவாதம்

(மகாஜனாக் கல்லூரி), (மானிப்பாய் இந்துக் கல்லூரி), (இணுவில் மத்திய கல்லூரி)

தமிழறிவு வினாவிடை

(மகாஜனாக் கல்லூரி), (விக்ரோறியாக் கல்லூரி), (இராமநாதன் கல்லூரி) (முற்றும்) (17, 06)

மாதகல் கடற்பரப்பில் பதிவுகளிற்றி தொழில் செய்ய மீனவர்களுக்கு அனுமதி

- மாதகல் கடற்படைத் தளபதி

வுகளை மேற்கொண்டு செல் அறிவிக்கப்பட்டுள்ளது. லும் படி வலியுறுத்துவதாக தெரிவித்திருந்தார்கள். இத்தகைய அறிவிப்பினால் கடற் றொழிலாளர்கள் எந்த வகையான தாமதங்களும் இன்றி அதி காலையில் தமது தொழிலுக்குச் செல்லக் கூடியதாக இருக்கும் மேற்கொள்ள முடியும் என எனத் தெரிவித்துள்ளனர்

மாதகல் கடற்பரப்பில் கடற் றொழிலுக்குச் செல்லும் மீனவர்கள் எந்த வகையான பதிவுகளுமின்றி கடலில் எந்த நேரமும் தொழில் செய்ய முடியும் என மாதகல் கடற்படைத் தளபதி தெரிவித்துள்ளார்.

மாதகல் கடற் றொழிலாளர் சங்கங்களின் பிரதி நிதிகளுக்கும் மாதகல் கடற்படை உயர் அதி காரிகளுக்கும் இடையேயான சந்திப்பு நேற்று முன்தினம் பிற்பகல் 3.30 மணியளவில் மாதகல் கடற் றொழிலாளர் சங்க கட்டடத்தில் இடம்பெற்றது.

இந்த சந்திப்பில் மாதகல் கடற்படைகளின் கட்டளை அதிகாரி லெப்ரினன்ட்கொமாண்டர் தலைமையில் நடைபெற்ற கூட்டத்தில் மாதகல் கடற்படையினரின் கட்டுப்பாட்டுக்கு உட்பட்ட கடற் தொழிலாளர் சங்கங்களின் பிரதி நிதிகள் சுமார் எழுபத்தைந்துக்கும் மேற்பட்டவர்கள் கலந்து கொண்டனர்.

கடந்த மாதம் பொன்னாலை யில் இடம் பெற்ற கூட்டத்தில் கடற் றொழிலாளர்களினால் கடற் படையினரின் பாஸ் நடைமுறை நீக்கப்பட்ட போதிலும் கடற்படை காவல் நிலையங்களில் உள்ளவர்கள் அதிகாலையில் பதி

வகுப்புக்கள் ஆரம்பம்

குப்பினான் சிவபூமி ஞான ஆச்சிரமத்தில் அறநெறிவகுப்புக்கள் இன்று சனிக்கிழமை முதல் ஆரம்பமாகி நடைபெறவுள்ளன. இவ்வகுப்புக்களில் பங்குபற்ற விரும்பும் மாணவர்களை தொடர்பு கொள்ளுமாறு அறிவிக்கப்பட்டுள்ளது.



புறம் சங்கீரம்

‘உலகமே நாடக மேடை அதில் உலகுபவர் எல்லாரும் நடிகர்கள்’ என்றது எவ்வளவு உண்மை பாருங்க! ஒருபுழையைச் சுட்டிக்காட்டி விளக்கம் கேட்டால் அது இதுவென ஏதேதோ வகுப்பெடுக்கிற விளக்கமா சொல்லவேண்டும்?

முட்டாள கழிவை உளக்கினால் ஒன்பது இடங்களில் பிரட்டி விடுவானென்பதும் இதற்கு நன்றாகப் பொருந்தும்.

தற்கால செய்திப் பத்திரிகைகளுக்கூட போட்டி போட்டுக் கொண்டு மீட்டல் வகுப்புகளுக்கான கேள்விப் பத்திரங்களை வெளியிட்டு வருகின்றன.

நாலு பத்து விடயங்களைச் சேர்த்துக்கொண்டால் பத்திரிகைகளின் விற்பனையைக்கூட்டிக் கொள்ளும் தந்திரோபாயமாக அது நடைபெற்று வருகின்றது.

அதனால் எங்கு பார்த்தாலும் மீட்டல் வகுப்பு நடத்துவது போன்றே அனைத்துச் செயற்பாடுகளும் நடைபெற்றுக் கொண்டிருக்கின்றன.

இந்நிலைமை வேறெந்தத் துறைகளைப் பார்க்கிலும் இலக்கியம் சார்ந்த விடையங்களில் போராசிரியர் க.கைலாசபதி காலத்திற்குப் பின்பாக அநேகமாக பல்கலைக்கழக மட்டங்களிலும் வளர்ந்து வருவது ஆரோக்கியமான விடையந்தான்.

அதனை சரியான இலக்குகளில் இட்டுச் செல்லும் பொறுப்பு கல்வியாளர்களின் கைகளிலேதங்கியுள்ளது. பிழைகளை வேற்று வார்த்தைகளில் இட்டுக்கட்டி அதனைச் சரிக்கட்ட முனைந்தால் தமது எதிர்கால வளர்ச்சியையும் சிதைத்து, மற்றவர்களையும் குழப்பி விடுவதாகவே முடியும்.

போராசியர்கள் கா.சிவத்தம்பி, க.கைலாசபதி போன்றவர்களிடம் அத்தகைய ஆளுமை, தமிழ்சொற்பதங்களைக்கையாள்வதிலும், விடையங்களை மேற்கத்தைய அறிஞர்களின் எடுகோள்களைப் பயன்படுத்தி ஈழத்துத் தமிழ் இலக்கிய விமர்சனங்களின் போக்கைப் புதிய தடத்தில் வழி நடத்திய பெருமையும் இருந்தன.

ஆயினும் அவர்களிடையே முரண்பட்ட கருத்தியல் இருந்து வந்ததும் சுட்டிக்காட்டத்தக்கது. எனக்குத் தெரிந்த வரையில் அவர்கள் பிழையான கருத்தியலைக் கூறி நேர்செய்யவேறும் பிழைகளைத் தேடிக்கொண்டிருப்பதாக அறிய முடியவில்லை.

அப்படியான முயற்சிகளில் ஈடுபட்டிருப்பின் அதற்கு முன்பாக சம்பாதித்துக் கொண்டிருந்த கீர்த்திகள் அனைத்தும் சரிந்துதான் போயிருக்கும்.

நேர்மையும், நமது பிழைகளை ஏற்றுக்கொள்கின்ற பண்புமே எதிர்கால இருப்பை நிர்ணயிக்கப்போகிறது: என்னும் எண்ணம் இளம் ஆய்வாளர்களின் மனதில் அசையாமல் இருக்க வேண்டும். திறந்நகளை வார்த்தை ஜாலங்களால் மறைத்து விட முனைவது எமது ஆளுமைக் குறைவைச் சுட்டிக்காட்டும் பலவீனம். என்பது சொல்லியாதெரிய வேண்டும்.

ஒருவருக்கேனும் வாசிப்புப் பிரதி விளங்கவில்லையானால் அது படைப்பாளியின் தோல்வி என்பதை ஒப்புக்கொள்ள இவ்வளவு தயக்கமேன்?

‘உலகமே நாடகமேடை’ அதில் நாமெல்லாரும் நடிகர்கள்தான். உதாரணத்திற்கு உண்மையில் நித்திரையில் இருப்பவனை எழுப்பலாம். பாசாங்கு செய்வவனை எழுப்ப முடியாது” என்பது போலவே இதுவும். இல்லையே நான் சொல்லுறே...

பொலிஸ், காணி அதிகாரங்களை இரத்துச் செய்தபின்னரே தேர்தல்

— அரசை வலியுறுத்தும் தேசப்பற்றுள்ள இயக்கம் —



(கொழும்பு)

பொலிஸ் காணி அதிகாரங்களை இரத்து செய்துவிட்டே வடமாகாண சபைத் தேர்தலை நடத்த வேண்டும். இல்லாவிட்டால் தேர்தலை நாம் எதிர்ப்போம். அத்தோடு இத் தேர்தலை நடாத்தினால் அமைச்சர்கள் சிலர் அரசை விட்டு வெளியேறுவார்கள். இதுவே அரசாங்கத்திற்கு சாவு மணியாக அமையும் என்று தேசப்பற்றுள்ள தேசிய இயக்கத்தின் பொதுச் செயலாளர் டாக்டர் வசந்த பண்டார தெரிவித்தார்.

இது தொடர்பாக டாக்டர் வசந்த பண்டார மேலும் தெரிவிக்கையில்,

கே.பி.தயாமாஸ்டர் போன்றோரை வடமாகாண சபைத் தேர்தலில் களமிறக்கி எப்படியாவது வெற்றி பெற வேண்டுமென நினைப்பது அரசாங்கத்தின் முட்டாள்தனத்தை வெளிப்படுத்துகிறது. ஏனென்றால் தமிழ் மக்கள் இவர்களை

ஏற்றுக்கொள்ள மாட்டார்கள் நிராகரிப்பார்கள்.

பிரபாகரனின் பிரிவினைவாதத்தை நாம் ஏற்றுக்கொள்ளவில்லை. அரசியல் ரீதியாக பிரபாகரனை எதிர்க்கின்றோம். ஆனால் ஒரு போராளி என்ற ரீதியில் பிரபாகரன் போராட்டத்தைக் காட்டிக் கொடுக்கவில்லை. கே.பி.தயா மாஸ்டர் போன்றோர் பணத்துக்காக போராட்டத்தைக் காட்டிக் கொடுத்தவர்கள். எனவே தமிழ் மக்கள் இவர்களை ஆதரிக்க மாட்டார்கள் நிராகரிப்பார்கள்.

இத் தேர்தலில் கள்ள வாக்குகளைப் போட்டு எப்படியாவது வெற்றி பெற அரசாங்கம் முயற்சித்தால் அது சர்வதேச ரீதியில் பெரும் நெருக்கடிகளை தோற்றுவிக்கும். ஏனென்றால் இலங்கை வரலாற்றில் என்றுமில்லாதவாறு சர்வதேச கண்காணிப்பாளர்கள் அதிகளவில் கலந்து கொள்வார்கள். மறை முகமான ரீதியிலும் சர்வதேச கண்காணிப்பு முடுக்கி விடப்படும்.

இவ்வாறானதோர் சூழ்நிலையில் தமிழ்த் தேசியக் கூட்டமைப்பின் வெற்றி உறுதியாகும். அதன் பின்னர் கூட்டமைப்பு ஈழத்திற்கான போராட்டத்தை மீண்டும் ஆரம்பிக்கும். மாகாண சபைக்கு பொலிஸ் காணி அதிகாரங்களை வழங்க வேண்டுமெனக் கோரி நீதிமன்றம்

செல்லும்.

எனவே வட மாகாண சபை தேர்தலை நடத்துவது மீண்டும் பிரிவினைவாதத்திற்கு ஊக்கமருந்து வழங்கப்படுவதாகவே அமையும். யுத்தம் முடிந்து 4 வருடங்கள் கழிந்த போதும் வட பகுதியில் சீனித் தொழிற்சாலையோ சீமெந்து உற்பத்தித் தொழிற்சாலையோ வேறெந்த தொழிற்சாலைகளோ ஆரம்பிக்கப்படவில்லை. இது வரையில் புகையிரதப் பாதையும் போடப்படவில்லை. இளைஞர், யுவதிகளுக்கு வேலைவாய்ப்புக்கள் இல்லை. எம் மக்களது உற்பத்திகளுக்கு சந்தை வாய்ப்புக்கள் ஏற்படுத்திக் கொடுக்கவில்லை. எனவே தமிழ் மக்கள் அரசாங்கத்திற்கு ஒரு போதும் வாக்களிக்க மாட்டார்கள் என்றார்.

சர்வதேச நீதிமன்றில் இலங்கை நீதிபதி

(கொழும்பு)

சர்வதேச நீதிமன்றம் ஒன்றின் நீதியரசர்கள் குழுவில் இலங்கையைச் சேர்ந்த நீதிபதி ஒருவரும் இணைக்கப்பட்டுள்ளார். த பிலிப்பைன்ஸ் இஸ்டார் என்ற பத்திரிகை இந்தச் செய்தியை வெளியிட்டுள்ளது. கிறிஸ் பின்டே என்ற குறித்த நீதிபதி, கடல் சார்ந்த விடயங்களை விசாரணை செய்யும் சர்வதேச தீர்ப்பாயத்தின் ஐந்து நீதிபதிகளில் ஒருவராக நியமிக்கப்பட்டுள்ளார்.

கடந்த 24ஆம் திகதி இந்த நியமனம் வழங்கப்பட்டுள்ளது. இந்தத் தீர்ப்பாயம், சீனாவுக்கு எதிராக பிலிப்பைன்ஸ் முறைப்பாடு செய்துள்ள கடல்சார்ந்த ஊடுருவலுக்கு எதிரான வழக்கினை விசாரணை செய்யவுள்ளது.

ஐ.எம்.எவ்.ஐ.பின்பற்றியிருந்தால் மின்கட்டணம் உயர்ந்திருக்காது

(கொழும்பு)

சர்வதேச நாணய நிதியத்தின் ஆலோசனைகளைப் பின்பற்றியிருந்தால் மின்சாரக் கட்டணங்களை உயர்த்த வேண்டிய நிலைமை ஏற்பட்டிருக்காது என ஐக்கிய தேசியக் கட்சி குற்றம் சுமத்தியுள்ளது. இலங்கை மின்சாரசபையின் நஷ்டத்தை ஈடு செய்வது குறித்த திட்டங்கள் முன்வைக்கப்பட்டிருந்தாகத் தெரிவிக்கப்படுகிறது.

இலங்கை பெற்றோலியக் கூட்டுத்தாபனம் மற்றும் இலங்கை மின்சார சபை தொடர்பில் சில யோசனைகளை முன்வைத்த சர்வதேச நாணய நிதியம், அதற்காகக் கடன்களையும் வழங்குவதாக அறிவித்திருந்தது என ஐக்கிய தேசியக் கட்சியின் நாடாளுமன்ற உறுப்பினர் அஜித் பெரேரா தெரிவித்துள்ளார்.

குறித்த யோசனைகளைப்

பின்பற்றத் தவறிய காரணத்தினால் மேலதிக கடன்களை வழங்க சர்வதேச நாணய நிதியம் விரும்பவில்லை எனக் குறிப்பிட்டுள்ளார். நாட்டின் நிலைமைகளை கருத்திற் கொண்டு சீனாவும் கடன்களை வழங்க மறுத்துள்ளதாகத் தெரிவித்துள்ளார்.

அரசாங்கம் கருத்துச் சுதந்திரத்தை முடக்கிவருவதாகக் குற்றம் சுமத்தியுள்ளார். மின்சாரக்கட்டண உயர்வு தொடர்பில் நாடாளுமன்றில் கருத்து வெளியிடும் உரிமைகளையும் அரசாங்கம் தடுத்து வருவதாகக் குறிப்பிட்டுள்ளார்.

இறக்குமதி

சகல அரசாங்க வைத்தியசாலைகளிலும் அவசர அத்தியாவசிய உயிர் பாதுகாப்பு மருந்து வகைகள் கையிருப்பில் வைத்திருக்க வேண்டும் என்ற சுகாதார அமைச்சரின் ஆலோசனைக்கமைய 15 கோடியே 90 இலட்சம் ரூபா செலவில் மருந்துப் பொருட்களை இறக்குமதி செய்ய அமைச்சரவை அங்கீகாரம் வழங்கியுள்ளது. சுகாதார அமைச்சர் மைத்திரிபால சிறிசேன அமைச்சரவைக்கு முன்வைத்த ஆலோசனைக்கு கடந்த புதன்கிழமை ஜனாதிபதி மகிந்த ராஜபக்ஷ தலைமையில் கூடிய அமைச்சரவைக் கூட்டத்தின் போதே அங்கீகாரம் வழங்கப்பட்டது.

வடக்கில் தேர்தல் குறித்து தெளிவுட்டத் தயாராகும் பவர்ஸ்

(கொழும்பு)

வடமாகாண வாக்காளர்களுக்குத் தேர்தல்கள் குறித்து தெளிவு படுத்துவதற்கான நடவடிக்கைகளை பவர்ஸ் அமைப்பு மேற்கொண்டு வருகிறது. அந்த அமைப்பின் நிறைவேற்றுப் பணிப்பாளர் ரோஹண ஹெட்டியாராச்சி இதனைத் தெரிவித்துள்ளார்.

வடக்கு வாக்காளர்களுக்குத் தற்போதும் தேர்தல் விளக்கமளிப்புக்கள் வழங்கப்பட்டு வருகின்றன. வடமாகாணத்தை முழுமையாக உள்ளடக்கும் வகையில் தமது அமைப்பு தெளிவுட்டல்களை மேற்கொண்டு வருகிறது என்றும் அவர் தெரிவித்துள்ளார்.

சுமார் 20 வருடங்களின் பின்னர் அங்கு தேசிய தேர்தல் ஒன்று நடைபெறவுள்ள நிலையில், மக்களுக்கு வாக்களிப்பு முறைகள் குறித்து தெளிவுப்படுத்த வேண்டியது அவசியம் எனவும் அவர் தெரிவித்துள்ளார்.

எச்.ஐ.வி.தொற்று 9 பேர் உயிரிழப்பு

(கொழும்பு)

இலங்கையில் கடந்த மூன்று மாதங்களில் எச்.ஐ.வி தொற்றுக்கு இலக்கான 9 பேர் உயிரிழந்துள்ளதாக இலங்கை தேசிய எயிட்ஸ் ஒழிப்பு நிலையம் தகவல் வெளியிட்டுள்ளது.

எவ்வாறாயினும் கடந்த வருடத்துடன் ஒப்பிடும் போது இந்த எண்ணிக்கை குறைவடைந்துள்ளதாகவும் தெரிவிக்கப்பட்டுள்ளது.

எதற்கும் தெரிவிக்கப்பட்டுள்ளது.

2013ஆம் ஆண்டு முதல் காலாண்டில் 44 பேர் எயிட்ஸ் நோயாளிகள் என்று இனங்காணப்பட்டுள்ளனர். இதேவேளையில் எச்.ஐ.வி. பாதிப்புக்கு உள்ளான 646 பேர் இனங்காணப்பட்டுள்ளதாகவும் தெரிவிக்கப்படுகிறது.

வீரவன்சவிற்கு ஆதரவளித்தால் இடது சாரிகள் போர்க்கொடி

அமைச்சர் திஸ்ஸ விதாரண தெரிவிப்பு

(கொழும்பு)

வடமாகாண சபைத் தேர்தல் தொடர்பில் அமைச்சர் விமல் வீரவன்ச போன்றவர்களின் நிலைப்பாட்டிற்கு அரசாங்கம் முக்கியத்துவம் அளித்தால் ஆளும் கட்சியில் உள்ள இடது சாரிகள் போர்க்கொடி தூக்குவோம். 13-ஆவது திருத்தச் சட்டத்தை இல்லாதொழிக்கக் கூடாது என்பதனை ஜனாதிபதியிடம் கண்டிப்பாகவே கூறியுள்ளோம் என்று அமைச்சர் திஸ்ஸ விதாரண தெரிவித்தார்.

வடக்கில் காணிகள், உரிமைகள் உள்ளவர்களுக்கே வழங்கப்பட வேண்டும். மக்கள் காணிகளில் இராணுவம் நிலை கொண்டிருப்பதும் அரச காணிகளில் பொதுமக்கள் இருப்பதும் அனுமதிக்க முடியாது. எவ்வாறாயினும் நிலையான தீர்வொன்றிற்காக அனைத்துத் தரப்புகளும் விட்டுக் கொடுப்புடன்

செயற்படுவதே முக்கியமானது என்றும் அவர் குறிப்பிட்டார்.

இது தொடர்பில் அமைச்சர் திஸ்ஸ விதாரண தொடர்ந்தும் கூறுகையில்,

13ஆவது திருத்தச் சட்டத்தை இல்லாதொழிக்கும் நிலைப்பாட்டில் அரசாங்கம் இல்லை. அமைச்சர் விமல் வீரவன்ச போன்றவர்களின் நிலைப்பாடுகள் அரசாங்கத்தின் கொள்கையாகக் கொள்ள முடியாது. எவ்வாறாயினும் எதிர்வரும் செப்டம்பர் மாதத்தில் வடமாகாண சபைத் தேர்தலை அரசாங்கம் நடத்தத் திட்டமிட்டுள்ளது. இதன் போது தற்போது காணப்படுகின்ற மாகாண சபை முறைமையில் எவ்விதமான மாற்றங்களும் ஏற்படாது.

நிரந்தர அரசியல் தீர்வொன்றிற்காக சகல தரப்பினரும் ஒற்றுமையாகச் செயற்பட வேண்டியது கட்டாயமாகும். குறிப்பாக தமிழ்த் தேசியக் கூட்ட

மைப்பு அரச தரப்பினருடன் பேச்சுவார்த்தைகளை முன்னெடுக்க வேண்டும். அவ்வாறு இல்லையென்றால் கிடைக்கப்பெற்ற சந்தர்ப்பங்கள் வீணடிக்கப்பட்டு விடும். ஆளும் கட்சியில் உள்ள இடதுசாரிக் கொள்கையுடையவர்கள் என்ற வகையில் எமது நிலைப்பாட்டை ஜனாதிபதிக்கு மிகத் தெளிவாகக் கூறியுள்ளோம். குறிப்பாக 13ஆவது திருத்தச் சட்டத்தை இரத்துச் செய்வதோ அதிகாரிகளை குறைப்பதோ இடம்பெறக் கூடாது என்பதைக் கண்டிப்பாக வலியுறுத்தியுள்ளோம்.

வடக்கில் ஏனைய பகுதியைப் போன்று சுழுகமான சூழலை ஏற்படுத்தத் தேவையான நடவடிக்கைகள் உறுதிப்படுத்த வேண்டும். தற்போது காணிகள் தொடர்பில் மக்கள் ஆர்ப்பாட்டத்தில் ஈடுபடுகின்றனர். இதற்கு உடனடித் தீர்வு அவசியம் எனக் கூறினார்.

மின்கட்டண அதிகரிப்பை திரும்பப்பெற ஆர்ப்பாட்டம்

அதிகரிக்கப்பட்ட மின் கட்டணங்களை திரும்பப் பெறுமாறு அரசாங்கத்திற்கு அழுத்தம் கொடுக்கும் வகையில் தொழிற்சங்கங்கள் உட்பட 50 அமைப்புகள் இணைந்துள்ளன. மின்கட்டணங்கள் அதிகரிக்கப்பட்டமைக்கு எதிரான மக்கள் அமைப்பினர் எதிர்வரும் 09 ஆம் திகதி கொழும்பில் பாரிய எதிர்ப்பு ஆர்ப்பாட்டம் ஒன்றை ஆரம்பிக்க உள்ளதுடன், அதனை நாடு முழுவதும் செயற்படுத்தவும் தீர்மானித்துள்ளனர்.

சிறிலங்கா சுதந்திரக்கட்சியைத் தவிர ஏனைய அனைத்து அரசியற் கட்சிகளின் ஆதரவையும் பெற்றுக்கொண்டு, தேசிய ரீதியில் பணிப்புறக்கணிப்புப் போராட்டம் ஒன்றை நடத்த நடவடிக்கை எடுக்கப்படும் என சுகாதார சேவை தொழிற்சங்க சம்மேளனத்தைச் சேர்ந்த சமன் ரத்னப்பிரிய தெரிவித்துள்ளார். இலங்கை மத்திய வங்கி ஊழியர் சங்கத்தின் தலைமையகத்தில் நேற்றுமுன்தினம் நடாத்திய ஊடகவியலாளர் சந்திப்பில் அவர் இதனைக் கூறியுள்ளார்.

அரசாங்கம் மக்களின் கருத்துக்களுக்கு செவிகொடுக்காது, மின் கட்டணங்களை அதிகரித்துள்ளது. இதற்காக பொது நுகர்வோர் ஆணைக்குழுவை அரசாங்கம் பொம்மையாகப் பயன்படுத்திக் கொண்டது. இந்த ஆணைக்குழுவானது மின் கட்டணங்களை கட்டுப்படுத்துவதற்காக இருக்கும் சுயாதீன நிறுவனமாகும். எனினும் அதன் செயற்பாடுகள் சிக்கலானது. ஆணைக்குழுவின் தலைவரை ஜனாதிபதியே நியமித்தார். அவர் சிறிலங்கா சுதந்திரக்கட்சியின் சட்டத்தரணிகள் சங்கத்தின் உறுப்பினர் எனவும் சமன்ரத்னப் பிரிய மேலும் தெரிவித்துள்ளார்.



வெளியீடு
NORTHERN
MATHS

க.பொ.த. (சா/த) பரீட்சை - 2013


கல்வி மூலம் O/L



கணிதம்

01) ரூ. 72 பெறுமதியான புத்தகமொன்றை வாங்குவதற்கு ரூ.100 தாளாகக் கொடுக்கும் ஒருவருக்குக் கிடைக்கும் மீதிப் பணம் எவ்வளவு?

02) $\frac{m}{2} = -5$ எனின் m இன் பெறுமானத்தைக் காண்க?

03)  உருவில் y ஐக் காண்க.


04) $\sqrt{0.5t}$ ஐ kg இல் தருக.

05) சுருக்குக : $10 - (-5)$

06) $\sqrt{36}$ இன் பெறுமானம் யாது?

07) $\epsilon = \{1,2,3,4,5,7\}$ உம் $A = \{1,3,5,7\}$ உம் எனின் A ஐ எழுதுக.

08) உருவிலுள்ள முக்கோணியின் பரப்பளவை a, b சார்பில் தருக.



09) $x = 3, y = 1$ ஆகிய நேர்கோடுகள் இடைவெட்டும் புள்ளியின் ஆள்கூறு யாது?


10) தரப்பட்டுள்ள தரவுத் தொகுதியின் இடையத்தைக் காண்க

கண்டு	கிடை
10	1 2
11	2 3 4

11) $S = \frac{n}{2}(a + l)$ இல் l ஐ எழுவாயாக்குக.

12) $3x + y = 13, y - x = 1$ சமன்பாட்டைத் தீர்க்காது $x + y$ இன் பெறுமானம் காண்க.

13) உருவில் x ஐக் காண்க.



14) $y = 2x + 5$ எனும் நேர்கோட்டிற்கு சமநாந்தரமாகவும் $(2, -1)$ எனும் புள்ளியிலூடாகவும் செல்லும் நேர்கோட்டு வரைபின் சமன்பாடு யாது?


15) 1011 $_{10}$ எனும் துவதி எண்ணைத் தசம எண்ணில் தருக.

16) பெருக்கல் விருத்தி ஒன்றின் பொது உறுப்பு $5r^{n-1}$ ஆகும். அவ் விருத்தியின்


1) முதலுறுப்பு யாது?

2) மூன்றாம் உறுப்பு 20 ஆயின் பொது விகிதம் யாது?

17) உருவிலுள்ள தரவுகளைக் கொண்டு x ஐக் காண்க




18) 1:100 எனும் அளவிடையில் வரையப்பட்டுள்ள அளவிடைப் படத்தில் ஒரு பகுதியின் பரப்பளவு 1 cm^2 ஆயின் அதன் உண்மைப் பரப்பளவு எத்தனை சதுரமீற்றர்?



19) உருவிலுள்ள தரவுகளின் அடிப்படையில் PT இன் நீளத்தைக் காண்க.


20) 1 m^2 அடிப் பரப்பளவும், 1 m உயரமும் கொண்ட தொட்டி ஒன்றின் அரைப்பகுதி நிரப்புவதற்கு 20 நிமிடம் எடுத்தது எனில் தொட்டிக்கு நீர் பாய்ச்சப்படும் வேகத்தை லீற்றர் / நிமிடத்தில் தருக ($1 \text{ m}^3 = 1000 \text{ l}$)




21) அண்மையில் நடைபெற்ற தேர்தல் ஒன்றில் நான்கு கட்சிகளுக்கு அளிக்கப்பட்ட வாக்குகளின் எண்ணிக்கை வட்டவரைவில் காட்டப்பட்டுள்ளது. A, D ஆகிய இரண்டு கட்சிகளுக்கும் அளிக்கப்பட்ட வாக்குகளின் எண்ணிக்கை 40,000 எனின் C இற்கு அளிக்கப்பட்ட வாக்குகளின் எண்ணிக்கை யாது?

22) $\sqrt{55 \times 45 + 25}$ காரணி பற்றிய அறிவைப் பயன்படுத்தி பெறுமானம் காண்க.

23) உருவில் $BC = DE, BC \parallel DE, AC = DF$ ஆகும். $\Delta ABC, \Delta DEF$ என்பன ஒருங்கிசைவதற்குரிய சந்தர்ப்பத்தினைக் குறிப்பிடுக.





24) 3 பெண்கள் ஒரு நாளில் செய்யும் வேலையை 2 ஆண்கள் ஒரு நாளில் செய்து முடிப்பர். 6 ஆண்கள் 4 நாட்களில் செய்து முடிக்கும் வேலையை 9 நாட்களில் செய்து முடிப்பதற்கு எத்தனை பெண்கள் தேவை?



25) AB ஐ விட்டமாகக் கொண்ட வட்டத்தில் $\angle AQB = 40^\circ$ உம் $\angle QAB = 30^\circ$ உம் எனின் $\angle BPR$ இன் பெறுமானத்தைக் காண்க.

26) மோட்டார் வாகனமொன்றை இறக்குமதி செய்யும்போது 70% சுங்கவரி அறவிடப்பட்டது. சுங்கவரியுடன் வாகனத்தின் பெறுமதி 170,000 எனின் வரி செலுத்த முன் வாகனத்தின் பெறுமதி யாது?

27) உருவில் நிழற்றிய பகுதி முழுவதின் என்ன பின்னமாகும்?



28) உருவில் $PY = YR$ உம், $PX = XQ$ உம் ஆகும். ΔPQR ஆனது ΔXYR இன் எத்தனை மடங்காகும்.

29) வட்டத்தில் உள்ள புள்ளி ஒன்றிலிருந்து வரையப்படும் நாண்களின் நடுப்புள்ளிகளின் ஒழுங்கு யாது?

30) $P^2 + \dots + 49$ எனும் கோவையை நிறைவாக்கக் கோவையாக்குவதற்குக் கூட்ட வேண்டிய அட்சர கணித உறுப்பு யாது?

பகுதி I - B

01) a) சுருக்குக $1\frac{1}{4} \times \frac{3}{5} - \frac{1}{4}$

b) சொகுசு வாகனமொன்றை இறக்குமதி செய்யும்போது 150% சுங்கவரி அறவிடப்படுகின்றது. ரூ. 4 000 000 பெறுமதியான சொகுசு வாகனமொன்றை இறக்குமதி செய்யும்போது

1) செலுத்த வேண்டிய சுங்கவரி யாது?

2) சுங்கவரி செலுத்திய பின் வாகனத்தின் பெறுமதி யாது?

3) மேற்படி வாகனத்தை 20% இலாபம் கிடைக்கக்கூடியவாறு இறக்குமதியாளர் விற்கவேண்டிய விலை யாது?

4) இறுதியாக வாகனத்தை நுகர்வு செய்பவர் அவ்வாகனத்தின் பெறுமதியிலும் பார்க்க எவ்வளவு தொகையை மேலதிகமாகச் செலுத்துகின்றார்.

02) கத்தியொன்றின் மாதிரி வரைபடம் அருகிலுள்ள உருவில் காட்டப்பட்டுள்ளது. கத்தியின் வளைந்த பகுதி யானது கால் வட்ட வடிவில் அமைக்கப்பட்டுள்ளது.


1) கால்வட்டப் பகுதியின் ஆரை யாது?

2) கத்தியின் மொத்த நீளம் யாது?

3) கால்வட்டப் பகுதியின் பரப்பளவு யாது?

4) கத்தியின் மொத்தப் பரப்பளவு யாது?

5) மேற்படி கத்தியை வெட்டி எடுப்பதற்குத் தேவையான செவ்வகத் தகட்டின் மிகக் குறைந்த பரப்பளவு யாது?




03) சிற்றண்டி ஒன்றைத் தயாரிப்பதற்கு மா, சீனி என்பன 3 : 1 எனும் விகிதத்தில் கலக்கப்படுகின்றது. 1 Kg மாவினதும், 1 Kg சீனியினதும் விலைகளுக்கிடையிலான விகிதம் 4 : 5 ஆகும்.

- 1) 3 Kg மா கலக்கப்படும் கலவையில் உள்ள சீனியின் நிறை யாது?
- 2) கலவையில் உள்ள மாவினதும் சீனியினதும் விலைகளுக்கிடையிலான விகிதம் யாது?
- 3) 1 Kg கலவையின் விலை ரூ. 85 எனின் 1 Kg கலவையிலுள்ள மாவின் விலை யாது?
- 4) 1 Kg மாவினதும், 1 Kg சீனியினதும் விலைகளைக் காண்க.
- 5) 1 Kg மாவின் விலை மாறாதிருக்க, 1 Kg சீனியின் விலை ரூ. 10 ஆல் அதிகரிக்குமெனின் 1 Kg கலவையின் புதிய விலை யாது?

04) முகங்களில் 1 தொடக்கம் 6 வரை இலக்கமிடப்பட்ட சிவப்பு மற்றும் நீல நிறத் தாயக்கட்டைகள் ஒருமித்து கண்டப்படுகின்றன.


a) இந் நிகழ்ச்சிக்குரிய மாதிரிவெளியை தெக்காட்டின் தளத்தில் வகை குறித்துக் காட்டுக.



b) தெக்காட்டின் தளத்தைப் பயன்படுத்தி பின்வருவனவற்றிற்கு விடையளிக்க.

- 1) இரு தாயக்கட்டைகளிலும் ஒரே எண் பெறப்படுவதற்கான நிகழ்தகவு யாது?
- 2) சிவப்பு நிறத் தாயக்கட்டையில் 1 பெறுவதற்கான நிகழ்ச்சியை A எனவும் நீல நிறத் தாயக்கட்டையில் 1 பெறுவதற்கான நிகழ்ச்சியை B எனவும் கொண்டு A, B இற்குரிய பிரதேசங்களைத் தெக்காட்டின் தளத்தில் குறித்துக் காட்டுக.
- 3) $P(A \cap B)$ ஐ காண்க.
- 4) A, B ஆகிய நிகழ்ச்சிகள் பற்றி யாது கூறுவீர்? காரணம் தருக?
- 5) சிவப்பு நிறத் தாயக்கட்டையில் 4 இலும் குறைந்த எண்ணும் நீல நிறத் தாயக்கட்டையில் 5 இலும் கூடிய எண்ணும் பெறப்படுவதற்கான நிகழ்தகவு யாது?

05) பாடசாலை நாளொன்றில் மாணவன் ஒருவன் தனது நேரங்களைச் செலவு செய்வது தொடர்பான விபரம் கீழுள்ள வட்ட வரைபிற் காட்டப்பட்டுள்ளது.



- 1) பாடசாலை தொடர்பான செயற்பாடுகளுக்கும் நித்திரை செய்வதற்கும் சம அளவிலான நேரங்களைச் செலவழிக்கின்றான். நித்திரை செய்வதற்கு 8 மணித்தியாலங்களைச் செலவழிக்கின்றான் ஆயின், அதற்குரிய ஆரைச் சிறைக்கான கோணம் யாது?
- 2) விளையாட்டுக்குச் செலவழிக்கும் நேரத்தைப் போன்று 4 மடங்கு நேரத்தை தனியார் வகுப்புகளிற்காக செலவழிப்பின் விளையாட்டுக்குரிய ஆரைச் சிறைக்கான கோணம் யாது?
- 3) தனியார் வகுப்புகளிற்காக செலவிடும் நேரத்தைக் காண்க.
- 4) மாணவன் வேறு செயற்பாடுகளுக்காகச் செலவிடும் நேரம் மொத்த நேரத்தின் என்ன பங்கு?

பகுதி II - A

01) ரூ. 25,000 பெறுமதியான தொலைபேசி ஒன்றை வாடகைக் கொள்வனவு முறையில் கொள்வனவு செய்யும்போது அதன் பெறுமதியின் 28% ஆனது ஆரம்பக் கட்டணமாகச் செலுத்தப்படுகின்றது. எஞ்சிய தொகையானது முதல் ஆறு மாதங்களிற்கும் முறையே ரூ. 2120, ரூ.2080, ரூ.2040, ரூ.2000, ரூ.1960, ரூ.1920 என்றவாறும் அடுத்துவரும் நான்கு மாதங்களிற்கும் ரூ. 1800 வீதம் சம தொகைகளாக இருக்கும் வண்ணமும் செலுத்த வேண்டும்.

- 1) செலுத்தப்பட்ட முற்பணம் எவ்வளவு?
- 2) செலுத்த வேண்டிய எஞ்சிய கடன்தொகை யாது?
- 3) செலுத்தப்படுகின்ற மொத்தத் தொகை யாது?
- 4) செலுத்தப்படுகின்ற மொத்த வட்டி யாது?
- 5) மாதஅலகு ஒன்றிற்கான வட்டித் தொகை யாது?
- 6) இக் கொள்வனவு முறைக்காக அறவிடப்பட்டுள்ள வட்டி வீதம் யாது?

02) $y = x^2 + 2x - 1$ எனும் சார்பின் வரைபை வரைவதற்குரிய அட்டவணை கீழே தரப்பட்டுள்ளது.

x	-4	-3	-2	-1	0	1	2
y	7	2	-1	-2	-1	7

- i) அட்டவணையைப் பூரணப்படுத்துக..
ii) பொருத்தமான அளவிடை ஒன்றைத் தெரிந்தெடுத்து சார்பின் வரைபினை வரைக.
- b) உமது வரைபைப் பயன்படுத்தி பின்வருவனவற்றிற்கு விடையளிக்க.
i) சார்பின் திரும்பற் புள்ளியின் ஆள்கூறு யாது?
ii) சார்பு $y = 4$ ஆக இருக்கத்தக்க x இன் பெறுமானங்கள் யாவை?
iii) $x^2 + x + 2 = 0$ எனும் சமன்பாட்டின் மூலகங்களைக் காண்க.

03) a) A, B எனும் இரு பழ விற்பனை நிலையங்களில் மூன்று நாட்களில் விற்பனையான அப்பிள் பழங்களினதும், தோடம்பழங்களினதும் எண்ணிக்கைகள் தொடர்பான விபரம் பின்வருமாறு:-

கிழமை	நிலையம் A	நிலையம் B
திங்கள்	அப்பிள் - 4, தோடை - 3	தோடை - 5
செவ்வாய்	அப்பிள் - 6, தோடை - 4	அப்பிள் - 2, தோடை - 3
புதன்	அப்பிள் - 3, தோடை - 2	அப்பிள் - 1, தோடை - 2


- i) நிலையம் A இல் விற்பனையாகியுள்ள அப்பிள்களினதும் தோடைகளினதும் எண்ணிக்கையினைத் தாயமொன்றில் காட்டி அத்தாயத்தை A எனப் பெயரிடுக.
- ii) தாயம் A இன் வரிசை யாது?
- iii) இவ்விரு நிலையங்களிலும் விற்பனையாகியுள்ள அப்பிள்களினதும் தோடைகளினதும் மொத்த எண்ணிக்கையைத் தாயமொன்றில் காட்டுக.

b) வியாபாரி ஒருவர் 3 பேனைகளையும், 5 பென்சில்களையும் ரூ. 85 இற்கு கொள்வனவு செய்து ~~ஒன்று~~ பேனை ஒன்றை ரூ 5 இலாபத்துடனும் பென்சில் ஒன்றை ரூ. 2 நட்டத்துடனும் விற்கின்றார். ஒரு பேனையையும் ஒரு பென்சிலையும் விற்கும்போது ரூ. 26 ஐப் பெற்றுக்கொள்ள முடியும்.

- i) பேனை ஒன்றின் கொள்விலையை x எனவும் பென்சில் ஒன்றின் கொள்விலையை y எனவும் கொண்டு x, y இலாப சமன்பாட்டுச் சோடி ஒன்றை அமைக்க.
- ii) சமன்பாட்டைத் தீர்ப்பதன் மூலம் பேனை ஒன்றினதும் பென்சில் ஒன்றினதும் கொள்விலைகளைத் தனித்தனியே காண்க.

04) a) தீர்க்கு $\frac{x+4}{4} - \frac{x-1}{5} = 1$

b) i) அருகிலுள்ள செங்கோண முக்கோணியின் பக்க நீளங்களை அடிப்படையாகக் கொண்டு x இனாலான இருபடிச் சமன்பாடு ஒன்றை உருவாக்குக.



ii) இருபடிச் சமன்பாட்டைத் தீர்ப்பதன் மூலம் x இன் பெறுமானத்தைக் காண்க. ($\sqrt{3} = 1.7$ எனக் கொள்க)

05) கப்பலில் இருக்கும் ஒருவர் A இல் நிற்கும் போது வெளிச்ச வீடு L இனை 35° திசைகோளில் அவதானிக்கின்றார். A இலிருந்து வடக்கு நோக்கி 120m தூரம் பயணித்த பின் B இலிருந்து மீண்டும் வடக்கு நோக்கிப் பயணித்து 100, தூரத்திலுள்ள C ஐ அடைந்தார்.

- 1) உருவைப் பிரதி செய்து தரப்பட்ட தரவுகளைக் குறித்துக் காட்டுக.
- 2) B இலிருந்து L இற்கான கிடைத் தூரத்தைக் காண்க.
- 3) C இலிருந்து L இன் திசைகோணைக் காண்க.

06) கட்ட வேலைத்தளம் ஒன்றில் இருக்கும் 1.4 m விட்டமுடைய உருளை வடிவத் தொட்டி ஒன்று செங்கற்களை நனைப்பதற்காகப் பயன்படுத்தப்படுகின்றது. தொட்டியின் அரைவாசி நீரினால் நிரம்பியுள்ள நிலையில் தொட்டியினுள் ஒவ்வொன்றினதும் நீளம், அகலம், உயரம் என்பன முறையே 22.5 cm, 10 cm, 5 cm ஆகவுள்ள செங்கற்கள் சிலவற்றைத் தொட்டியினுள் இட்டபோது தொட்டியில் நீர்மட்டம் 63 cm இனால் உயர்கின்றது.

- a) நீரில் இடப்படும்போது செங்கற்கள் நீரை உறிஞ்சுவதில்லை எனக் கொண்டு தொட்டியில் இடப்பட்ட செங்கற்களின் எண்ணிக்கையைக் கணிக்க.
- b) சிறிது நேரத்தின் பின்னர் செங்கல் ஒன்றின் கனவளவின் 1:10 பங்கு வீதம் அச் செங்கற்கள் நீரை உறிஞ்சுகின்றன.
i) அப்போது தொட்டியிலுள்ள நீர்மட்டம் எத்தனை சென்ரிமீற்றரால் இறங்கும் எனக் காண்க.
ii) ஒரு லீற்றர் நிறை 1 kg எனின் நீரை உறிஞ்சுவதனால் செங்கல் ஒன்றின் நிறை எவ்வளவால் அதிகரிக்கும்?

நிலக்கரி சுரங்க அறிக்கை

சட்ட அமைச்சரிடம் கையளிப்பு



(டில்லி)

நிலக்கரி சுரங்க ஊழல் தொடர்பான விசாரணை அறிக்கையை உச்சநீதிமன்றத்தில் தாக்கல் செய்வதற்கு முன்பாக மத்திய சட்ட அமைச்சர் அஸ்வினி குமாரிடம் கொடுத்ததாக சி.பி.ஐ இயக்குநர் ரஞ்சின் சின்ஹா உச்சநீதிமன்றத்தில் ஒப்புக் கொண்டிருக்கிறார்.

உச்சநீதிமன்றத்தின் உத்தரவுப்படி நிலக்கரி சுரங்க ஒதுக்கீட்டு ஊழல் தொடர்பான விசாரணை நடைபெற்று வருகிறது. இந்த ஊழலில் பிரதமர் மன்மோகன்சிங்குக்கும் தொடர்பிருப்பதாக குற்றம் சாட்டப்பட்டு வருகிறது. இந்நிலையில் அண்மையில் விசாரணை அறிக்கையை உச்சநீதிமன்றத்தில் தாக்கல் செய்வதற்கு முன்பாக சட்ட அமைச்சர் அஸ்வினி குமார் சி.பி.ஐ இயக்குநரை

நேரில் அழைத்து அந்த அறிக்கையைப் படித்துப் பார்த்து திருத்தம் செய்தார் என்று செய்திகள் வெளியாகி இருந்தன. இதனால் சட்ட அமைச்சர் அஸ்வினி குமாரும் பிரதமர் மன்மோகன்சிங்கும் பதவி விலக வேண்டும் என்று எதிர்க்கட்சிகள் கோரி வருகின்றன.

இந்த நிலையில் நேற்று உச்சநீதிமன்றத்தில் சி.பி.ஐ இயக்குநர் ரஞ்சின் சின்ஹா தாக்கல் செய்த மனுவிடையே, உச்சநீதிமன்றத்தில் தாக்கல் செய்த அறிக்கையை சட்ட அமைச்சரிடம் அளித்தேன். அதை பிரதமர் அலுவலகம் மற்றும் நிலக்கரி அமைச்சக இணைச் செயலாளர்களும் பார்வையிட்டனர் என்று ஒப்புக் கொண்டிருக்கிறார்.

உச்சநீதிமன்றத்தில் சி.பி.ஐ இயக்குநர் "ஒப்புதல்" வாக்கு



காசோலை மோசடி வழக்கு நடிகர் பவர்ஸ்டார் கைது

நடிகர் பவர் ஸ்டார் சீனிவாசனை ரூ. 50 இலட்சம் காசோலை மோசடி வழக்கில் பொலிஸார் நேற்றுக் கைது செய்துள்ளனர். ஆந்திராவைச் சேர்ந்த தொழில் அதிபர் இரங்கநாதன் என்பவரிடம் இருந்து நடிகர் பவர் ஸ்டார் சீனிவாசன் ரூ.50 இலட்சம் வாங்கியுள்ளார்.

ஆனால், பவர் கொடுத்த காசோலையை இரங்கநாதன் வங்கியில் போட்ட போது அது கிரும்பி வந்தது. மீண்டும் பணத்தைக் கேட்டதால், இரங்கநாதனை, பவர் ஸ்டார் மிரட்டியுள்ளார். 'உன்னால் என்னை ஒன்றும் செய்ய முடியாது, என்னுடன் நடிகர் சங்கம் இருக்கிறது, உன்னை தொலைத்து விடுவேன்' என்று பவர் ஸ்டார் மிரட்டியுள்ளார்.



இதையடுத்து, தொழில் அதிபர் இரங்கநாதன், பவர் ஸ்டார் மீது சென்னை பொலிஸ் கமிஷனரிடம் முறைப்பாடு கொடுத்தார். அவரது முறைப்பாட்டின் அடிப்படையில், குற்றப்பிரிவு பொலிஸார் வழக்குப் பதிவு செய்தனர்.

சென்னை அண்ணா நகரில் உள்ள பவர் ஸ்டார் வீட்டுக்கு இன்று சென்ற பொலிஸார் அவரைக் கைது செய்தனர். மோசடி வழக்கில் பவர் ஸ்டார் கைது செய்யப்பட்டுள்ளது அவரது ரசிகர்களை அதிர்ச்சியடைய வைத்துள்ளது.

கோத்ரா கலவரத்தில் மோடிக்கு தொடர்பில்லைவென அறிக்கை

(ஆமதாபாத்)

குஜராத் மாநிலம் கோத்ரா வில் 2002ஆம் ஆண்டு சபர்மதி எக்ஸ்பிரஸ் இரயில் தீவைத்து எரிக்கப்பட்டது. இதில் பெண்கள், குழந்தைகள் உட்பட ஏரா எமானோர் கருகி பலியானார்கள். இதையடுத்து மாநிலத்தின் பல பகுதிகளில் இன கலவரம் வெடித்தது. பலர் கொல்லப்பட்டனர். இதில் முதல் மந்திரி நரேந்திர மோடிக்கு தொடர்பு இருப்பதாக குற்றம் சாட்டப்பட்டது.

இது பற்றி விசாரித்த சிறப்பு புலனாய்வுக் குழு, கலவரத்தில் நரேந்திர மோடிக்கு தொடர்பில்லை என்று மனு தாக்கல் செய்தது. இதை எதிர்த்து கலவரத்தில் பாதிக்கப்பட்ட ஜகியா ஜாப்ரியா என்ற காங்கிரஸ் முன்னாள் எம்.பி.யின் மனைவி உயர் நீதிமன்றில் மனு தாக்கல் செய்து இருந்தார்.

இதைத் தொடர்ந்து



சட்டத்தரணி ஒருவர் தலைமையில் சிறப்பு புலனாய்வு குழுவை உயர்நீதிமன்றில் நியமித்தது. அப்போது சிறப்பு புலனாய்வுக் குழு சட்டத்தரணி ஆர்.எஸ். ஜமுவார் கூறியதாவது, தீஸ்தா செதால் வட் மற்றும் சிலர் முதல் மந்திரி நரேந்திர மோடிக்கு எதிராக தவறான புகார் அளித்துள்ளனர். கலவரக் காரர்கள் மீது நடவடிக்கை எடுக்க வேண்டாம் என்று பொலிஸ் உயர் அதிகாரிகளிடம் நரேந்திர மோடி தெரிவித்ததாக கூறும் புகாருக்கு ஆதாரம் ஏதும் இல்லை.

2012ஆம் ஆண்டு பெப்ரவரி

உச்சநீதிமன்றில் சி.பி.ஐ ஒப்புதல்

மூலத்தைத் தாக்கல் செய்ததைத் தொடர்ந்து பிரதமர் மன்மோகன்சிங்குடன் சட்டத்துறை அமைச்சர் அஸ்வினி குமார் அவசர ஆலோசனை நடத்தினார். இதேபோல் காங்கிரஸ் நிர்வாகிகளும் இது தொடர்பாக தீவிர ஆலோசனைகளை மேற்கொண்டு வருகின்றனர். உச்சநீதிமன்றத்தில் சி.பி.ஐ இயக்குநர் ஒப்புக் கொண்டுவிட்ட நிலையில் இனியும் பிரதமரும் சட்ட அமைச்சரும் பதவியில் நீடிக்கக் கூடாது. இருவரும் ராஜினாமா செய்தாக வேண்டும் என்று பா.ஜ.க, இடதுசாரிக் கட்சிகள் வலியுறுத்தி வருகின்றன.

இந்திய மீனவர்கள் எவரையும் இலங்கை கொலை செய்யவில்லை — பாதுகாப்பு அமைச்சர் தெரிவிப்பு —

சர்வதேச கடல் எல்லையை மீறிய இந்திய மீனவர்கள் 125 பேர் இந்த வருடத்தின் இதுவரையான காலப்பகுதியில் இலங்கை அதிகாரிகளால் கைதுசெய்யப்பட்டுள்ள போதிலும் அவர்களில் ஒரு மீனவரேனும் கொலை செய்யப்படவில்லை என இந்திய பாதுகாப்பு அமைச்சர் அந்தோனி தெரிவித்தார்.

இந்திய மக்களவையில் உரையாற்றிய போதே பாதுகாப்பு அமைச்சர் இந்த விடயத்தைக் குறிப்பிட்டுள்ளார். 2012ஆம் ஆண்டில் 202 இந்திய மீனவர்கள் இலங்கை அரசாங்கத்தினால் தடுத்து வைக்கப்பட்டிருந்த போதிலும் ஒருவரேனும் கொலை செய்யப்படவில்லை என்றும் அவர் சுட்டிக்காட்டினார்.

2011ஆம் ஆண்டில் 203 இந்திய மீனவர்கள் கைதுசெய்யப்பட்டிருந்ததுடன் அவர்களில் இருவர் மாத்திரம் உயிரிழந்ததாக இந்திய பாதுகாப்பு அமைச்சர் சுட்டிக்காட்டியிருப்பது



தாக அரசாங்கத் தகவல் திணைக்களம் குறிப்பிட்டுள்ளது.

போதைப்பொருள் மற்றும் சட்டவிரோத பொருட்களை கடத்திய சிலரும் அவர்களில் அடங்கியிருந்ததாக இந்திய பாதுகாப்பு அமைச்சர் தெரிவித்துள்ளார்.

மீனவர்களின் பிரச்சினைகள் தொடர்பாக இலங்கை அரசாங்க

கத்துடன் தொடர்ந்தும் இந்திய அரசாங்கம் பேச்சுவார்த்தைகளை நடத்தி வருவதுடன் மனிதாபிமான அடிப்படையில் செயற்பாடுகள் முன்னெடுக்கப்படுவதாகவும் அந்தோனி சுட்டிக்காட்டியுள்ளார்.

இலங்கை கடற்படையினருக்கும் இந்திய மீனவர்களுக்கும் இடையில் இடம்பெற்ற மோதல்களைத் தவிர்ப்பதற்காக 2008 ஆம் ஆண்டு ஒக்ரோபர் மாதத்தில் இரண்டு அரசாங்கக் களங்களும் இடையில் புரிந்துணர்வு எட்டப்பட்டது.

இதன் அடிப்படையில் சர்வதேச கடற்பரப்பில் நுழைகின்ற இந்திய மற்றும் இலங்கை மீனவர்கள் குறித்து நடவடிக்கைகளை மேற்கொள்வதற்கு அனுமதியளிக்கப்பட்டுள்ளதாக இந்திய பாதுகாப்பு அமைச்சர் மேலும் தெரிவித்துள்ளார்.

ஆஸி செல்முறப்பட்ட 68 அகதிகள் கைது



தமிழ்நாடு அகதி முகாமில் இருந்து படகு மூலம் அவுஸ்ரேலியாவுக்குத் தப்பிச் செல்ல முயன்ற 68 இலங்கை அகதிகள் மங்களூரில் வைத்து கைது செய்யப்பட்டுள்ளனர். கும்மிடிப்பூண்டி, செங்கல்பட்டு, பூந்தமல்லி உள்ளிட்ட முகாம்களில் தங்கியிருந்த இலங்கை அகதிகள் 68 பேர் கர்நாடக மாநிலம் மங்களூரில் இருந்து படகுகளில் அவுஸ்ரேலியாவுக்குத் தப்பிச் செல்ல முயன்றனர்.

இதற்காக அவர்கள் மங்களூரில் தங்கி இருந்தனர். பொலிஸார் அவர்களிடம் விசாரணை நடத்திய போது அவுஸ்ரேலியாவுக்கு தப்பிச் செல்ல முயன்றது தெரிய வந்தது. அவர்களை அவுஸ்ரேலியாவுக்கு அனுப்பி வைக்க ஏற்பாடு செய்த 2 முகவர்கள் கைது செய்யப்பட்டனர். இவர்கள் இராமநாதபுரம் மற்றும் திருவள்ளூரைச் சேர்ந்தவர்கள். பிடிபட்ட 68 தமிழ் அகதிகளும் மங்களூரில் உள்ள சமுதாய கூடத்தில் தங்க வைக்கப்பட்டுள்ளனர். இவர்கள் பிடிபட்ட தகவலைக் கர்நாடக பொலிஸார் தமிழக பொலிஸாருக்கு தெரிவித்துள்ளனர்.

சமாதானம் மூலம் பாரிய அபிவிருத்தி மேற்குலக நாடுகளுக்குப் பொறுமை



- என்கிறார் அமைச்சர் சமரசிங்க

உலகிலேயே மிகவும் ஆபத்தான பயங்கரவாதத்தை ஒழித்து சமாதானத்தை ஏற்படுத்தி, மிகவும் குறுகிய காலத்தில் இலங்கை அடைந்துள்ள அபிவிருத்தியினால் மேற்குலக நாடுகள் பல இலங்கை மீது பொறுமை கொண்டுள்ளதாக அமைச்சர் மகிந்த சமரசிங்க தெரிவித்துள்ளார்.

இலங்கை மொத்த பொருளாதார அபிவிருத்தி 8 வீதமாகவும் வடக்கின் பொருளாதாரம் 27 வீதமாகவும் அதிகரித்துள்ளது. இந்த குறுகிய காலத்தில் ஏற்பட்டுள்ள இந்த முன்னேற்றம் பலரை பொறுமை கொள்ள வைத்துள்ளது எனவும் அவர் கூறியுள்ளார். அண்மையில் மத்துகம பிரதேசத்தில் நடைபெற்ற வைபவம் ஒன்றில் உரையாற்றும் போதே அவர் இதனை கூறியுள்ளார்.

பல மேற்குலக நாடுகள் வேறு பிரச்சினைகளில் சிக்கியுள்ளன. ஜனாதிபதி உள்ளிட்ட அரசாங்கம் மேற்கொண்டு வரும் பாரிய அபிவிருத்தித் திட்டங்களை மேற்குலக நாடுகளின் அழுத்தங்கள் காரணமாக நிறுத்த எந்த விதத்திலும் இடமளிக்கப்படமாட்டாது. ஜெனிவா மனித உரிமைப் பேரவையில், இலங்கையில் மேற்கொள்ளப்பட்டு வரும் அபிவிருத்தித் திட்டங்கள் குறித்து தெளிவுபடுத்தினேன்.

30 வருடங்கள் நடைபெற்ற போரை முடிவுக்கு கொண்டு வந்தது, குறுகிய காலத்தில் இந்த தளவு பாரிய அபிவிருத்தியை அடைந்த நாடு உலகில் எங்குமில்லை. இவற்றைச் சுட்டிக்காட்டிய போது, மனித உரிமைப் பேரவையில் உள்ள நாடுகள் இரண்டாகப் பிளவுபட்டன. 5 வாக்குகளினால் தோற்கடிக்கப்படுவோம் என சிலர் கூறினர். எனினும் நான் சவாலை ஏற்றுக்கொண்டேன். இறுதியில் முடிவுகள் 50இற்கு 50 வீதமாக மாறியது. இலங்கைக்கு எதிரான யோசனையை 25 நாடுகள் முன்வைத்தன. 13 நாடுகள் அந்த யோசனையை நிராகரித்தன. 09

நாடுகள் வாக்கெடுப்பில் கலந்து கொள்ளவில்லை. இலங்கையின் அரசியல் நிலைப்பாட்டை சீர் குலைக்கவும் பல நாடுகளுடன் இருக்கும் நல்லுறவை பழுதுபடுத்தவும் சிலர் முயற்சித்தனர். எனினும், அவை அனைத்தும் வெற்றிகரமான முறையில் முறியடிக்கப்பட்டன எனவும் மகிந்த சமரசிங்க மேலும் தெரிவித்தார்.

நாடாளுமன்றில் ஜனநாயகமா? இல்லை என்கிறது ஜே.வி.பி



நாடாளுமன்றில் மக்களின் கருத்துக்களுக்கு இடமில்லை என ஜே.வி.பி நாடாளுமன்ற உறுப்பினர் சனில் ஹந்துநெத்தி தெரிவித்துள்ளார். நாடாளுமன்றில் கருத்துக்களை வெளியிடும் உரிமை கூட முடக்கப்படுகின்றது. குறைந்த பட்சம் பொதுமக்களின் சார்பில் வாக்குகளைப் பயன்படுத்தக் கூட சந்தர்ப்பம் வழங்கப்படவில்லை. சாதாரண பொது மக்களின் வாழ்க்கையைப் பாதிக்கும் பல்வேறு சட்டங்களை அரசாங்கம் நாடாளுமன்றில் அறிமுகம் செய்துள்ளது. எமது கருத்துக்களை அரசாங்கம் ஏற்றுக் கொள்ளாதிருக்கலாம் எனினும், மக்கள் பிரதிநிதிகள் என்ற ரீதியில் கருத்துக்களை வெளியிடும் சுதந்திரத்தை வழங்க வேண்டும். இந்த நாடாளுமன்றில் ஜனநாயகம் கிடையாது, அதனை அடையாளப்படுத்தும் நோக்கிலேயே எமது கட்சி நாடாளுமன்ற உறுப்பினர்கள் மேசையின் மீது ஏறி எதிர்ப்பை வெளியிட்டோம். நாடாளுமன்றை இழிவுபடுத்துவது எமது நோக்கமல்ல, நாடாளுமன்றில் ஜனநாயகம் கிடையாது என்பதனை உணர்த்துவதே எமது இலக்கு என அவர் மேலும் குறிப்பிட்டுள்ளார்.

ஆஸியிலிருந்து திருப்பி அனுப்பியவர் துன்புறுத்தலுக்கு ஆளாகவில்லை



அவுஸ்ரேலியாவில் அடைக்கலம் புகுந்து திருப்பி அனுப்பப்பட்ட இலங்கைப் புகலிடக் கோரிக்கையாளர்களில் ஒருவர் துன்புறுத்தப்பட்டதாக வெளியான தகவல்களில் எவ்வித உண்மையுமில்லை என இராணுவம்

- குற்றச்சாட்டை மறுக்கும் இராணுவம்

தெரிவித்துள்ளது. இராணுவப் புலனாய்வுப் பிரிவினர் துன்புறுத்தியதாகவும், கடுமையாக விசாரணை நடத்தியதாகவும் குறித்த இலங்கைப் புகலிடக் கோரிக்கையாளர் குறிப்பிட்டுள்ளார். இலங்கைப் புகலிடக் கோரிக்கையாளர்களுக்கு ஆதரவளிக்கும் தரப்பினரால் மேற்கொள்ளப்பட்டு வரும் மிகைப்படுத்திய பிரசாரங்களின் ஓர் கட்டமாக இதனை அவதானிப்பதாக இராணுவப் பேச்சாளர் பிரிகேடியர் ருவான் வனிகசூரிய தெரிவித்துள்ளார். பொருளாதார நோக்கங்களை அடிப்படையாகக் கொண்டே

இலங்கையர்கள் அவுஸ்ரேலியாவில் புகலிடம் கோரி வருவதாகக் குறிப்பிட்டுள்ளார். அவுஸ்ரேலிய அரசாங்கம் புகலிடக் கோரிக்கையாளர்களை நாடு சுத்தி வருவதாகவும் இதனை தடுக்கும் நோக்கில் இவ்வாறு பிரசாரம் செய்யப்படுவதாகத் தெரிவித்துள்ளார். புகலிடக் கோரிக்கையாளர்களை இராணுவப் புலனாய்வுப் பிரிவினர் துன்புறுத்துவதாகத் தெரிவிப்பதன் மூலம் அவுஸ்ரேலிய அரசாங்கத்திற்கு அழுத்தங்களைப் பிரயோகிக்க முடியும் என சில தரப்பினர் எதிர்பார்ப்பதாக அவர் குறிப்பிட்டுள்ளார்.

சர்வதேச அழுத்தம் ஏற்படுவதற்கு வெளிவிவகார அமைச்சர் காரணம்

- சஜித் எம்.பி. குற்றச்சாட்டு

வெளிவிவகார அமைச்சின் நடவடிக்கைகள் காரணமாக நாடு சர்வதேச ரீதியான அழுத்தங்களை எதிர்நோக்கி வருவதாக ஐக்கிய தேசியக் கட்சியின் முன்னாள் பிரதித் தலைவர் சஜித் பிரேமதாச தெரிவித்துள்ளார். ராஜதந்திர ரீதியில் வெளிவிவகார அமைச்சின் செயற்பாடுகள் பொருத்தமற்றவை என அவர் குற்றம் சுமத்தியுள்ளார்.

இதன் காரணமாகவே குற்றச் செயல்களுக்குத் தண்டனை விதித்தல் உள்ளிட்ட பல்வேறு வழிகளில் இலங்கைக்கு எதிராக அழுத்தங்கள் பிரயோகிக்கப்பட்டு வருவதாகக் குறிப்பிட்டுள்ளார். வெளியுறவுக் கொள்கைகளில் ஏற்பட்டுள்ள குறைபாடுகளுக்கு வெளிவிவகார அமைச்சர் ஜி.எஸ்.பிரிஸ், பிரதி அமைச்சர் நியோமல் பெரேரா மற்றும்



அமைச்சின் செயலாளர் கருணாதிலக்க அமுனுகம ஆகியோர் பொறுப்பேற்கவேண்டுமென அவர் வலியுறுத்தியுள்ளார். உரிய முறையில் கடமைகளை செய்யத் தவறிய காரணத்தினால் யுத்தக் குற்றச் செயல்கள் தொடர்பிலான குற்றச்சாட்டுக்கள் இலங்கை மீது சுமத்தப்படுவதாகக் குறிப்பிட்டுள்ளார். வெளிவிவகார அமைச்சர் உலகம் முழுவதிலும் விஜயங்களைச் செய்கின்ற போதிலும் நாட்டுக்கு சாதகமான நிலைமை சர்வதேச அரங்கில் ஏற்படவில்லை என அவர் சுட்டிக்காட்டியுள்ளார்.

வரி ஆணைக்குழு பரிந்துரை அமுல்படுத்தவேண்டும்

வரி ஆணைக்குழுவின் பரிந்துரைகள் உடனடியாக அமுல்படுத்தப்பட வேண்டுமென தேசிய மொழிகள் அமைச்சர் வாசுதேவ நாணயக்கார தெரிவித்துள்ளார். வரி ஆணைக்குழுவின் பரிந்துரைகள் குறித்து ஜனாதிபதிக்கு அறிக்கை சமர்ப்பிக்கப்பட்டுள்ளது, அரசாங்கத்தின் வரி வருமானத்தை அதிகரித்துக் கொள்வது தொடர்பில் பரிந்துரைகள் முன்வைக்கப்பட்டுள்ளன. இம்முறை மே தினக் கூட்டத்தில் வரி வருமானம் அதிகரிப்பது குறித்த யோசனைகள் வலியுறுத்தப்படும். கொடுக்கல் வாங்கல்களின் அடிப்படையில் வரி வருமானத்தை அறவீடு செய்ய முடியும். நாட்டில் பல்வேறு விதமான கொடுக்கல் வாங்கல்கள் இடம் பெறுகின்றன, இவ்வாறான கொடுக்கல் வாங்கல்களின் போது ஒரு வித வரியை அறவீடு செய்ய முடியும் என்பதே எமது பரிந்துரை என அவர் குறிப்பிட்டுள்ளார்.



25 இலங்கை சிகத்களை நாடு கடத்துகிறது ஆஸ்

சட்டவிரோதமான முறையில் அவுஸ்ரேலியாவிற்கு புகலிடம் கோரிச் சென்ற மேலும் ஒரு தொகுதி இலங்கையர்கள் திருப்பி அனுப்பப்படுகின்றனர். 25 இலங்கை புகலிடக் கோரிக்கையாளர்கள் இவ்வாறு திருப்பி அனுப்பப்படுவதாக அவுஸ்ரேலிய குடிவரவு அமைச்சர் பிரண்டன் ஓ கொன்னர் தெரிவித்துள்ளார். அவுஸ்ரேலியாவில் தொடர்ந்து தங்கியிருக்க இவர்களிடம் செல்லுபடியான விசா இல்லை என அவர் குறிப்பிட்டுள்ளார். எனவே அவுஸ்ரேலியாவில் தங்கியிருக்க இவர்களுக்கு சட்ட ஏற்பாடு இல்லை என அவர் கூறியுள்ளார். கடந்த வருடம் ஓகஸ்ட் 13ஆம் திகதி தொடக்கம் இதுவரை 1029 இலங்கை புகலிடக் கோரிக்கையாளர்கள் அவுஸ்ரேலியாவில் இருந்து திருப்பி அனுப்பப்பட்டுள்ளனர். இதில் 819 பேர் சுய விருப்பின் பேரில் நாட்டுக்கு திருப்பி அனுப்பப்பட்டனர்.

இதன் காரணமாகவே குற்றச் செயல்களுக்குத் தண்டனை விதித்தல் உள்ளிட்ட பல்வேறு வழிகளில் இலங்கைக்கு எதிராக அழுத்தங்கள் பிரயோகிக்கப்பட்டு வருவதாகக் குறிப்பிட்டுள்ளார். வெளியுறவுக் கொள்கைகளில் ஏற்பட்டுள்ள குறைபாடுகளுக்கு வெளிவிவகார அமைச்சர் ஜி.எஸ்.பிரிஸ், பிரதி அமைச்சர் நியோமல் பெரேரா மற்றும்

முன்னாள் பொலிஸ் பேச்சாளருக்கு பாதுகாப்பு

இரத்தினபுரி பிரதேசத்திற்குப் பொறுப்பான சிரேஷ்ட பொலிஸ் அத்தியட்சகரும் முன்னாள் பொலிஸ் ஊடகப் பேச்சாளர் பிரிஷாந்த ஜயகொடியின் பாதுகாப்பு கடமையில் ஈடுபடுத்தப்பட்டிருந்த உத்தியோகத்தர்களின் எண்ணிக்கை அதிகரிக்கப்பட்டுள்ளது. இனத்தெரியாத ஒருவர் தொலைபேசியூடாக தொடர்பினை ஏற்படுத்தி தாம் உள்ளிட்ட குடும்ப உறுப்பினர்களை கொலை செய்யப் போவதாக மிரட்டல் விடுத்ததாக பிரிஷாந்த ஜயகொடி தெரிவித்துள்ளார். சவப்பெட்டி ஒன்றை தயார்படுத்திக்கொள்ளுமாறு குறித்த நபர் மிரட்டியதாக அவர் குறிப்பிட்டுள்ளார். இந்த கொலை மிரட்டல் தொடர்பில் சிரேஷ்ட பொலிஸ் அத்தியட்சகர் பிரிஷாந்த ஜயகொடி பொலிஸ் மா அதிபரின் கவனத்திற்கு கொண்டுவந்துள்ளார். இரத்தினபுரி நகரில் நீண்டகாலம் நடத்திச் செல்லப்பட்ட கெரொகே களியாட்ட விடுதியொன்று சுற்றிவளைக்கப்பட்ட சம்பவத்திற்கும் கொலை மிரட்டலுக்கும் இடையே தொடர்பு உள்ளதா? என்பதை கண்டறிவதற்கு பொலிஸார் விசாரணைகளை ஆரம்பித்துள்ளனர்.

பொருளாதார வளர்ச்சியென்பது மக்கள் மீதான சுமைகளல்ல

- கூறுகிறார் பொன்சேகா

மக்கள் மீது சுமைகளைத் திணிப்பது பொருளாதார வளர்ச்சியாகாது என ஜனநாயக தேசியக் கூட்டமைப்பின் தலைவர் சரத் பொன்சேகா தெரிவித்துள்ளார். தாங்கிக் கொள்ள முடியாத அளவிற்கு மின்சாரக் கட்டணம் அதிகரிப்புச் செய்யப்பட்டுள்ளது. குறைந்தளவு மின்சாரத்தை பயன்படுத்துவோரே அதிகளவில் பாதிக்கப்பட்டுள்ளனர். காப்பெற் போட்ட பாதைகளை கடக்கும் போது சிரிப்புத்தான் வருகிறது. ஏனெனில், இந்தப் பாதையின் ஒவ்வொரு கிலோ மீற்றருக்கும் 50 மில்லியன் ரூபா தரகுப் பணத்தை ஆட்சியாளர்கள் பெற்றுக் கொள்கின்றனர். நாட்டின் சுகாதாரத்துறை மேம்பாட்டுக்கு 7000 கோடி ரூபா ஒதுக்



கப்படும் அதேவேளை, நாட்டை ஆட்சி செய்பவரின் செலவுக்காக 700 கோடி ரூபா ஒதுக்கப்பட்டுள்ளது. இவ்வாறான ஓர் நிலைமையில் எவ்வாறு நாட்டை அபிவிருத்தி செய்ய முடியும்? உங்களைப் பார்க்கும் போது நீங்கள் அணிந்துள்ள ஆடைகளைப் பார்க்கும் போது நாட்டின் பொருளாதாரம் பற்றி அறிந்து கொள்ள முடியும். கப்பல்கள் செல்லாத துறைமுகம் அமைக்கப்பட்டது, விமானம் செல்லாத விமான நிலையம் அமைக்கப்பட்டது. கட்டுநாயக்கவிலிருந்து பறக்கும் இலங்கை விமானம், மத்தளவில் இறக்கப்பட்டு எரிபொருள் ஏற்றப்படுகின்றது என அவர் தெரிவித்துள்ளார். நாரம்மல் நெல்லப் பிரதேசத்தில் நடைபெற்ற நிகழ்வு ஒன்றில் கலந்து கொண்ட போது அவர் இதனைக் குறிப்பிட்டுள்ளார்.

செல்வா சதுக்கம் புனித பூமியில் ஹக்கீம் கால் மதிப்பதா?

(யாழ்ப்பாணம்)

தந்தை செல்வாவின் நினைவு தினத்திற்கு இனப்படுகொலையை மேற்கொண்ட மகிந்த ராஜபக்ஷவின் பிரதிநிதியான ரவூப் ஹக்கீமை அழைத்து தலவறு. இனிவரும் காலங்களில் ஜெனரல் சரத்பொன்சேகா, அமைச்சர் ரிசாட் பதியுதின், அமைச்சர் டக்ளஸ் தேவானந்தா, பிரதியமைச்சர் கருணா பொன்றவர்களை அழைக்க வேண்டும் என்று தந்தை செல்வா அறங்காவலர் சபையை கேட்கிறேன் என்று முன்னாள் நாடாளுமன்ற உறுப்பினர் எம்.கே. சிவாஜிலிங்கம் தெரிவித்தார்.

நேற்று தந்தை செல்வநாயகம் நினைவாலயத்தில் இடம் பெற்ற 36 ஆவது நினைவு தின

சர்ச்சை கிளப்புகிறார் சிவாஜிலிங்கம்

நிகழ்வுக்கு வருகை தந்த சிவாஜிலிங்கம் தந்தை செல்வாவின் உருவச்சிலைக்கு மாலை அணிவித்து விட்டு பத்திரிகையாளர்களை அழைத்து இவ்வாறு கருத்துத் தெரிவித்தார்.

அங்கு அவர் மேலும் தெரிவிக்கையில்,

முஸ்லிம்களுக்கு எதிராகவோ, தனிப்பட்ட ஹக்கீ முக்கு எதிராகவோ இதைச் சொல்லவில்லை. முஸ்லிம்களாகிய தலைவருக்கு எதிரான கருத்தல்ல. தந்தை செல்வாவின் போராட்டம் புனிதமான போராட்டம் அவர் முஸ்லிம்களுக்குக்காகவும் குரல் கொடுத்தார்.

தவர். ஹக்கீம் எனது நண்பர். அவர் மீது மதிப்பு வைத்திருக்கின்றேன்.

ஆனால் மகிந்த ராஜபக்ஷவின் அரசில் மந்திரி சபையில் பங்காளியாக இருக்கின்ற அவர், தந்தை செல்வாவின் இந்தப் புனித பூமிக்கு அந்தப் பிரதிநிதியாக இருக்கும் போது அழைத்து தலவறு. இதுவே எனது கருத்து என்று கடுமையான தொனியில் தனது விசனத்தை தெரிவித்தார்.

கருத்து தெரிவித்த அவர் அங்கிருந்து உடனடியாக சென்றுவிட்டார். (இ)

புலிகளின்....

எனினும் தற்போது நாம் 21 ஆம் நூற்றாண்டில் உள்ளோம். அப்போதைய காலத்தை விட அமெரிக்க தூதரகத்தின் பணிகள் அதிகரித்துள்ளன. இலங்கையுடனான உறவுகள் அன்றைய காலத்தை விட மிகவும் ஆழமானதாக உள்ளது. இலங்கைக்கு மனிதாபிமான உதவிகளையும், சமூக மற்றும் கல்விக்கான உதவிகளையும் அமெரிக்க வழங்கி வருகிறது.

இலங்கைக்குத் தேவையான அனைத்து சந்தர்ப்பங்களிலும் அமெரிக்கா உதவி வருகிறது. 2004 ஆம் ஆண்டு சனாமி ஏற்பட்ட போது, அமெரிக்கா உடனடியாக தனது போர்க் கப்பலை அனுப்பியது. அத்துடன் சனாமியினால் பாதிக்கப்பட்ட அனைத்து இலங்கை மக்களையும் அதில் இருந்து மீட்க பாரிய உதவிகளைச் செய்தது. ஜனாதிபதியான ரணசிங்க பிரேமதாசவைக் கூட கொலை செய்த விடுதலைப்புலிகளின் பயங்கரவாதத்தை முடிவுக்கு கொண்டுவர அமெரிக்கா அனைத்து வகையிலும் உதவியது. அமெரிக்காவும் பயங்கரவாதத்தை எதிர்நோக்கியுள்ள நாடு என்ற வகையில், பயங்கரவாதம் காரணமாக நாட்டில், சமூகத்தில் ஏற்படக் கூடிய பாதிப்புகளை நன்கு அறிந்துள்ளது.

விடுதலைப்புலிகளை சர்வதேசரீதியாக தடை செய்யும் வேலைத்திட்டத்தின் அதிகளவான பதங்களை அமெரிக்காவே வகித்தது. இந்தத் தடை காரணமாக விடுதலைப்புலிகளின் சர்வதேச ரீதியிலான உதவிகள் கிடைக்கும் வலையமைப்பை முடக்கவும் அதனை முடிவுக்கு கொண்டு வரவும் முடிந்தது. புலிகள் அமைப்பு இன்னும் அமெரிக்காவில் தடை செய்யப்பட்ட அமைப்பாகும். பயங்கரவாத அமைப்புகளுக்கு எதிராக தேசிய பாதுகாப்புப் படை முன்னெடுத்துச் செல்லும் சவாலான நாம் அறிந்துள்ளோம். அதேபோல், முக்கியமான விடயமாக சிரமமான சந்தர்ப்பங்களில் ஜனநாயகத்தையும் சட்டத்தின் ஆட்சியையும் முன்னெடுத்துச் செல்லும் சவாலும் மிகவும் முக்கியமானது.

ஜனநாயகத்தின் மதிப்பைப் பாதுகாப்பதன் ஊடாகவே இலங்கைக்கும், அமெரிக்காவுக்கும் இடையிலான நீண்டகால வலுவான இணைப்பு காணப்பட்டது. அவ்வாறான ஜனநாயக மதிப்பு சவாலுக்கு உட்படும் போது, அதற்காக அமெரிக்கா குரல் கொடுக்கும். ஊடகவியலாளர்களுக்கு ஏற்படும் அச்சுறுத்தல்கள் குறித்து அமெரிக்கா தொடர்ந்தும் அவதானத்துடன் இருக்கும் நாடாகும். சில ஊடகவியலாளர்கள் நாட்டை விட்டுச் சென்று விட்டனர். அதேபோல் சில ஊடகவியலாளர்கள் மீதான தாக்குதல்கள் தொடர்பில் இன்னும் தீர்வுகள் காணப்படவில்லை. 2009 ஆம் ஆண்டு லசந்த விசுவநாதன் கொலை, 2010 எக்ஸ்ப்ளோசிவ் ஆணாமல் போனமை, 2011 ஆம் ஆண்டு உதயன் பத்திரிகை ஆசிரியர் ஞானசந்திரன் குகநாதன் மீதான தாக்குதல் சம்பவம் என்பன இவ்வாறான சம்பவங்களாகும். முழு உலகத்திலும் கருத்து சுதந்திரத்தை பாதுகாப்பதற்காக அமெரிக்கா தொடர்ந்தும் குரல் கொடுத்து வருகிற என்பதை எடுத்து கூறுவதற்காகவே இந்த சம்பவங்கள் குறித்து உங்கள் கவனத்திற்குக் கொண்டு வந்தேன்.

பிரதிநிதித்துவ ஜனநாயகம் உள்ள நாட்டில் அரசாங்கம் ஒன்று செயற்படும் விதத்தையும் அதன் நிலைமைகளையும் அறிந்து கொள்ளும் உரிமை மக்களுக்கு உள்ளது. அத்துடன் அந்த உரிமையை பெற்றுக்கொடுக்க வேண்டியது அரசாங்கத்தின் பொறுப்பு. இது பிரஜைகளின் சட்டரீதியான மனித உரிமை எனவும் அமெரிக்க தூதுவர் தெரிவித்துள்ளார்.

ஜப்பானிய...

இவ்வாறு கொழும்பில் நங்கூரமிட்டுள்ள ஜப்பானின் ஏகிபோனோ என்ற கப்பலில் இரு ஹெலிகொப்டர்களை தரையிறக்கக்கூடிய வசதிகள் காணப்படுவதோடு அதில் 190 கடற்படை அதிகாரிகள் பயணம் செய்கின்றனர். மற்றைய கப்பலான ஹமாகிரி கப்பலும் ஹெலிகொப்டர்களை தரையிறக்கும் வசதிகளைக் கொண்டுள்ளதுடன் அதில் 220 கடற்படை அதிகாரிகள் பயணம் செய்ததாக கடற்படைத் தகவல்கள் குறிப்பிட்டன. இக்கப்பல்கள் இன்று வரை கொழும்பு துறைமுகத்தில் தரித்து வைக்கப்பட்டிருக்கும் என்று மேலும் தெரிவிக்கப்படுகின்றது.

நீதிமன்ற...

என்ற குற்றச்சாட்டின் பேரில் இலங்கைக் கடற்படையினரால் கைது செய்யப்பட்ட இந்திய மீனவர்கள் 56 பேருக்கு இப்போது விளக்கமறியல் நீடிக்கப்பட்டுள்ளது.

இந்நிலையில், தலை மன்னார் கடற்பரப்பில் வைத்துக் கைது செய்யப்பட்ட 30 இந்திய மீனவர்களையும் எதிர்வரும் மே மாதம் 6ஆம் திகதி வரை விளக்கமறியலில் வைக்குமாறு குமாறு மன்னார் நீதவான் உத்தரவிட்டுள்ளார்.

இதேவேளை, யாழ்ப்பாணம் நெடுந்தீவுக் கடற்பரப்பில் வைத்துக் கைது செய்யப்பட்ட இந்திய மீனவர்கள் 26 பேரையும் எதிர்வரும் 29ஆம் திகதி வரை விளக்கமறியலில் வைக்குமாறு ஊர்காவற்றுறை பதில் நீதவான் எஸ்.சபேசன் உத்தரவிட்டுள்ளார். இலங்கைக் கடற்பரப்பினுள் ஐந்து ரோலர் படகுகளில் அத்துமீறி நுழைந்த 30 இந்திய மீனவர்களை கடந்த பெப்ரவரி மாதம் 6 ஆம் திகதி தலைமன்னார் கடற்பரப்பில் வைத்து கடற்படையினர் கைது செய்து தலைமன்னார் பொலிஸாரிடம் ஒப்படைத்தனர்.

தலைமன்னார் பொலிஸார் அவர்களை மன்னார் நீதிமன்றத்தில் ஆஜர்படுத்திய போது அவர்களை விளக்கமறியலில் வைக்குமாறு நீதவான் உத்தரவிட்டிருந்தார். இந்த நிலையில் மீண்டும் அவர்கள் நேற்று மன்னார் நீதிமன்றில் ஆஜர்படுத்தப்பட்ட போது அவர்களுக்கான விளக்கமறி யலை நீடிக்குமாறு நீதவான் உத்தரவிட்டார்.

இந்த நிலையில் குறித்த 30 மீனவர்களில் சுமார் 7 பேர் நேற்று மதியம் நீதிமன்றத்தினுள் உண்ணாவிரத மிருக்க முயற்சிகளை மேற்கொண்டனர். தம்மை விடுதலை செய்யும்படி அவர்கள் கோரிக்கை விடுத்த நிலையில் உண்ணாவிரதம் இருந்தனர்.

குறித்த 30 பேருக்கும் வழங்கப்பட்ட மதிய உணவினை அவர்கள் உண்ண மறுத்தனர். இந்த நிலையில் மீனவர்களின் விடுதலைக்காக அங்கு வந்திருந்த இந்திய உயர்ஸ்தானிக பணிமனை அதிகாரிகள், மன்னார் பிரஜைகள் குழுவின் முக்கியஸ்தர்கள் குறித்த மீனவர்களுடன் நட்புறவு ரீதியாக பேச்சுவார்த்தையில் ஈடுபட்டு அவர்களின் உண்ணாவிரதத்தை முடிவுக்கு கொண்டுவந்தமை குறிப்பிடத்தக்கது.

6 விக்கெட் வித்தியாசத்தில் கொல்கத்தா ரைட்ரைடர்ஸ் வெற்றி

(கொல்கத்தா)

ஐ.பி.எல். கிரிக்கெட் போட்டியின் 35 ஆவது லீக் நேற்று கொல்கத்தா ஈடன் கார்டனில் இரவு 8.00 மணிக்கு தொடங்கியது. இதில் கொல்கத்தா ரைட்ரைடர்ஸ், கிங்ஸ் லெவன் பஞ்சாப் அணிகள் மோதின. நாணயச் சுழற்சியில் வென்று பஞ்சாப் அணி கப்டன் துடுப்பாட்டத்தைத் தேர்வு செய்தார்.

ஆரம்ப ஆட்டக்காரர்களாக கில்கிரிஸ்ட், மந்தீப் சிங்கம் இறங்கினார்கள். கில்கிரிஸ்ட்



27 ஓட்டம் எடுத்த நிலையில் பாதியாவின் பந்துவீச்சில் ஆட்டம் இழந்தார். மந்தீப் சிங் 25 ஓட்டங்களுடன் காலிஸின் பந்து வீச்சில் ஆட்டமிழந்தார். அதன்பின் வந்த வோரா 31 ஓட்டங்களுடனும், டேவிட் ஹசி 21 ஓட்டங்களும், குர்கீரத் சிங் 28 ஓட்டங்களும் எடுத்தனர். இதனால் பஞ்சாப் அணி 6 விக்கெட் இழப்பிற்கு 149 ஓட்டங்கள் எடுத்தது.

150 ஓட்டங்கள் எடுத்தால் வெற்றி என்ற இலக்குடன் கொல்கத்தா அணி களம் இறங்கியது.

தொடக்க வீரர்களான கம்பீர் 8 ஓட்டங்களுடனும், அதன்பின் வந்த யூசுப் பதான் முதல் பந்திலேயும் ஆட்டமிழந்தார்கள். 3ஆவது விக்கெட்டுக்கு பிஸ்லாவுடன் காலிஸ் ஜோடி சேர்ந்தார். இருவரும் நிதானமாக விளையாடி ஓட்டங்களைச் சேர்த்தனர். கொல்கத்தா அணியின் மொத்த ஓட்டம் 76 ஆக இருக்கும்போது காலிஸ் 37 ஓட்டத்துடன் ஆட்டமிழந்தார்.

அடுத்து 4ஆவது விக்கெட்டுக்கு மோர்கன் ஜோடி சேர்ந்தார். இருவரும் கொல்கத்தா அணியை வெற்றி நோக்கி அழைத்துச் சென்றனர். இறுதியில் 2 ஓட்டம் எடுக்க வேண்டிய நிலையில் மோர்கன் 42 ஓட்டத்துடன் ஆட்டம் இழந்தார்.

கொல்கத்தா அணி 18.2 ஓவரில் 4 விக்கெட் இழப்பிற்கு 150 ஓட்டம் எடுத்து 6 விக்கெட் வித்தியாசத்தில் வெற்றி பெற்றது. பிஸ்லா 51 ஓட்டங்கள் எடுத்து இறுதி வரை ஆட்டமிழக்கவில்லை.

பொதுநலவாய...

உள்ளது. காமன்வெல்த் மாநாடு நடத்தப்படும் இடத்தை இலங்கையிலிருந்து மாற்றுவது வலியுறுத்தி லண்டன் தமிழர்கள் காமன் வெல்த் செயலகத்துக்கு முன்பாக ஆர்ப்பாட்டத்தில் ஈடுபட்டுள்ளனர்.

23ஆவது பொதுநலவாய மாநாடு இலங்கையில் எதிர்வரும் நவம்பர் 15 முதல் 17ஆம் திகதி வரையான காலப்பகுதியில் நடக்கவுள்ளது குறிப்பிடத்தக்கது.

இதேவேளை, வெளிவிவகார அமைச்சர் பேராசிரியர் ஜீ.எஸ். பிரிஸ் பொதுநலவாய நாடுகள் அமைப்பின் செயலாளர் கமலேஷ் ஷர்மாலை நேற்று லண்டனில் சந்தித்துள்ளார். இந்த வருடத்தின் நவம்பர் மாத மளவில் இலங்கையில் நடைபெறவுள்ள பொதுநலவாய நாடுகளின் அரச தலைவர்கள் மாநாட்டிற்கான ஆயத்தங்கள் குறித்து இருவருக்கும் இடையில் கலந்துரையாடப்பட்டதாக வெளிவிவகார அமைச்சு விடுத்துள்ள அறிக்கையில் தெரிவிக்கப்பட்டுள்ளது.

பொதுநலவாய நாடுகளின் அரச தலைவர்கள் மாநாட்டை முன்னிட்டு மேற்கொள்ளப்பட்டுள்ள முன்று பிரதான விடயங்கள் தொடர்பாக பேராசிரியர் ஜீ.எஸ். பிரிஸ் பொதுநலவாய நாடுகளின் செயலாளர் நாயகத்திற்கு விளக்கமளித்துள்ளார்.

கொழும்பில் நடாத்துவதற்கு திட்டமிட்டுள்ள வர்த்தக பிரதிநிதிகள் சந்திப்பு, அய்நாந்தோட்டை இளைஞர் சந்திப்பு மற்றும் தம்புள்ளை மக்கள் சந்திப்பு ஆகிய விடயங்கள் தொடர்பில் கமலேஷ் சர்மாவுக்கு தெளிவுபடுத்தப்பட்டுள்ளதாக வெளிவிவகார அமைச்சின் அறிக்கையில் குறிப்பிடப்பட்டுள்ளது.

தந்தை செல்வா...

இந்திகழ்வு காலை 10.00 மணியளவில் ஆரம்பமானது இந்திகழ்வில். அதிவண. கலாநிதி எஸ்.ஜெபநேசன் அடிகளார் தலைமையில் இடம் பெற்றது. இந்திகழ்வில் கலந்து கொண்ட அரசியல் பிரமுகர்கள் மற்றும் நாடாளுமன்ற உறுப்பினர்கள், பிரதேச சபைகளின் தவிசாளர்கள் மற்றும் கலந்து கொண்டவர்கள் களினால் தந்தை செல்வாவின் உருவச்சிலைக்கு மலர்மாலை அணிவிக்கப்பட்டதுடன், நினைவிடத்திற்கு மலர்ஞ்சலியும் செலுத்தப்பட்டதுடன், 36 ஆவது ஆண்டு நினைவுப் பேருரையும், அஞ்சலி நிகழ்வும் இடம்பெற்றது.

அதி. வண. எஸ். ஜெபநேசன் அடிகளார் தலைமையில் இந்த அஞ்சலி நிகழ்வு இடம்பெற்றது. இதில் நாடாளுமன்ற உறுப்பினர் சி.சி.நி. தரன், புளொட் அமைப்பின் தலைவர் த.சித்தார்த்தன், இந்தியத் துணைத் தூதுவர் மகாலிங்கம், மௌலவி எம்.ரூ. மஹ்மூத், அருட்கலாநிதி அ.பி.ஜெயசேகரம், நல்லை ஆதின குருமணி ஸ்ரீமூர்த்தி சோமசுந்தர பரமச்சாரிய சுவாமிகள் மற்றும் தந்தை செல்வாவின் புதல்வர் சட்டத்தரணி சந்திரகாசன் ஆகியோர் கலந்து கொண்டதுடன், பிரதேச சபைகளின் தவிசாளர்கள், தமிழ்த் தேசியக் கூட்டமைப்பு உறுப்பினர்கள் ஆகியோர் கலந்து கொண்டனர்.

இதன்போது தந்தை செல்வ நாயகம் ஞாபகார்த்த நினைவுப் பேருரையை நீதியமைச்சர் ரவூப் ஹக்கீம் நிகழ்த்தினார். இறுதியில் பேராசிரியர் ச.சத்தியசீலன் நன்றியுரையை நிகழ்த்தினார்.

தமிழர்களின் தந்தை என எல்லோராலும் கூறப்படும், மதிப்பளிக்கப்பட்டாலும் அவரின் நினைவு தின நிகழ்வில் கலந்து கொண்டவர்களோ மிகக் குறைவானவர்களே. (இ)

ரணிலின்...

யாழ்ப்பாணம் தோமஸ் சவுந்தரநாயகம் ஆண்டகை வெளிநாடு சென்றுள்ள நிலையில் தற்போது ஆயர் இல்லத்திற்குப் பொறுப்பான குருமுதல்வர் ஜஸ்டின் ஞானப்பிரகாசம் அடிகளாருடன் கலந்துரையாடினார். குருமுதல்வரைச் சந்தித்த குழுவினர் வடபகுதி மக்களின் அரசியல் தீர்வுக்குத் தாம் பாடுபடுவதாகவும், காணி சுவீகரிப்பு மற்றும் தேர்தலில் தாம் போட்டியிடுவது குறித்தும், தமது அரசியலமைப்பில் உள்ள பாதக நிலைகள் குறித்தும் இச்சந்திப்பில் கலந்துரையாடப்பட்டது.

இச்சந்திப்பில் ரணில் விக்கிர மசிங்க, ரவி கருணாநாயக்க, திஸ்ஸ அத்தநாயக்க, சுவாமி நாதன் மற்றும் விஜயகலா மகேஸ் வரன் ஆகியோர் கலந்து கொண்டிருந்தனர்.

அகிம்சை சக்கரம் சுழல்கிறது இது அறவழியில் போராடும் நேரம் நீதி அமைச்சர் ஹக்கீம் யாழில் உரை



(யாழ்ப்பாணம்)

இன்று நாம் அரசியலில் சூழ்நிலைக் கைதிகளாகவே இருக்கின்றோம். சரியான நேரத்தில் சரியான முடிவு எடுக்கப்பட வேண்டும். பிழையான நேரத்திலும் எடுக்கின்ற சரியான முடிவும் பிழையாகத்தான் போய் முடியும். எனது பார்வையிலே, நாம் இருக்கின்ற நெருக்கடிகளுக்கு மத்தியில் இன்று தெற்கிலே வியாபித்திருக்கின்ற யுத்தத்திற்குப் பின்னரான ஒருவிதமான வெற்றிக்களிப்புடனான மோசமான அரசியல் பின்னணியில் நாம் ஆறாமர யோசித்தே முடிவுகளை எடுக்கமுடியும்.

எனவே சரியான சந்தர்ப்பம் நிச்சயம் வரும். அது நீண்டதொலைவில் இல்லை. அப்

போது சரியான முடிவு எடுக்கப்படும் என்று நீதி அமைச்சர் ரஷீ ஹக்கீம் தெரிவித்தார்.

நேற்றுக் காலை தந்தை செல்வா நினைவுதினம் அனுஷ்டிக்கப்பட்டது. இதில் கலந்துகொண்டு நினைவுப் பேருரை நிகழ்த்துகையிலேயே நீதியமைச்சர் ஹக்கீம் இவ்வாறு தெரிவித்தார். அங்கு அவர் மேலும் தெரிவிக்கையில்,

அகிம்சைப் போராட்டத்தின் மூலம் இந்நாட்டின் அரசியலை உலுக்கிய ஒரு மாமனிதர் தந்தை செல்வா, இன்று 3 தசாப்தகால யுத்த நிலைமைகள் துவண்டு போய் அனைத்தையும் இழந்து இன்னும் வெந்த புண்ணிலே வேல் பாய்ச்சப்படுபவர்களாக வாழ்ந்துகொண்டிருக்கின்ற தமிழர்களுக்கு சக்கரம் சுழன்று மீண்டும் அகிம்சைப் போராட்டம் என்கின்ற அவரின் வழியில் போராடும் சாத்வீகம் போராட்டத்தை எவ்வாறு மேற்கொள்வது என்று சிந்திக்கும் நேரம், தருணம் இப்போது உருவாகியுள்ளது.

இன்று தென்னிலங்கையிலே காவிபுடை தரித்தவர்களினால் முஸ்லிம் சமூகத்தின் மீது தாக்குதல் நடத்தப்பட்டு இனத்துவேசம் கக்கப்படுகிறது. இதனை சமாளிப்போகலாம் என்ற உட்புச் சப்பற்ற நிலையே இன்று காணப்படுகின்றது.

1983 ஆம் ஆண்டு தமிழ் மக்களுக்கு எதிராக தென்னிலங்கையில் நடைபெற்ற இனப்படுகொலை ஒரு மாறாத வருவாக உள்ளது என்றும் தெரிவித்தார். (இ)

புகையிரத சேவைகள் நாளை ஸ்தம்பிக்கும் அபாயம்

புகையிரத தொழிற்சங்கங்கள் பல நாளை ஞாயிற்றுக்கிழமை நள்ளிரவு முதல் 48 மணித்தியால வேலை நிறுத்தப் போராட்டத்தை நடத்தவுள்ளதாக அறிவித்துள்ளன.

புகையிரத சேவையாளர்களுக்கான சம்பள முரண்பாடு தொடர்பில் இதுவரையில் தீர்வு எடப்படாமையை கண்டித்து இப்போராட்டத்தை முன்னெடுக்கவுள்ளதாக அத்தொழிற்சங்கங்கள் தெரிவித்திருந்தன. கடந்த திங்கட்கிழமை நள்ளிரவு

விலிருந்து 48 மணித்தியால போராட்டம் நடத்தப்படும் என்று ஏற்கனவே அறிவிக்கப்பட்டிருந்த நிலையில், போக்குவரத்து அமைச்சர் குமார் வெல்கமலின் அறிவிப்பை அடுத்து அப்போராட்டம் இடைநிறுத்தப்பட்டது. இருப்பினும், மேற்படி சம்பள முரண்பாட்டுக்கு தீர்வு எடப்படாத நிலையில், ஞாயிற்றுக்கிழமை முதல் இந்த போராட்டம் முன்னெடுக்கப்படும் என்று மேற்படி தொழிற்சங்கங்கள் அறிவித்துள்ளன.

ஷிராணியின் கணவர் மீதான மோசடி வழக்கு ஒத்திவைப்பு

முன்னாள் பிரதம நீதியரசர் கலாநிதி ஷிராணி பண்டாரநாயக்கின் கணவரான பிரதீப் காரியவசத்திற்கு எதிராக இலஞ்ச ஊழல் சட்டத்தின் பிரகாரம் தொடரப்பட்டுள்ள வழக்கு கொழும்பு பிரதம நீதவான் ரஷ்மி சிங்கப்பிலி முன்னிலையில் இன்று விசாரணைக்கு எடுத்துக்கொள்ளப்பட்டது. த பினான்ஸ் நிறுவனத்தின் 78 இலட்சத்து 63 ஆயிரத்து 362 பங்குகளை உரிய விலையை விட கூடுதல் விலைக்கு தேசிய சேமிப்பு வங்கி கொள்வனவு செய்தமை தொடர்பில் இந்த வழக்கு தாக்கல் செய்யப்பட்டுள்ளது. பிரதீப் காரியவசம், தேசிய சேமிப்பு வங்கியின் தலைவராக பதவி வகித்த காலப்பகுதியில் இந்த கொடுக்கல் வாங்கல் இடம்பெற்றதாகவும் வங்கிக்கு நடம் ஏற்படும் என்பதை அறிந்து கொண்டே அவர் கொடுக்கல் வாங்கலில் ஈடுபட்டதாகவும் குற்றச்சாட்டுகளில் குறிப்பிடப்பட்டுள்ளது.

குருநாகலில் மினிசூறாவளி

குருநாகல் பிரதேசத்தை ஊடறுத்து வீசிய பலத்த காற்றினால் 45 வீடுகள் சேதமடைந்துள்ளதாக இடர் முகாமைத்துவ நிலையம் தெரிவித்துள்ளது. பலத்த காற்றினால் நான்கு கிராம உத்தியோகத்தர் பிரிவுகளிலுள்ள வீடுகளுக்கும் சொத்துக்களுக்கும் சேதம் ஏற்பட்டுள்ளதாக நிலையத்தின் குருநாகல் மாவட்ட உதவிப் பணிப்பாளர் டபிள்யூ.எம்.எஸ்.பி. று.ஆ.எ.வ.வன்னிநாயக்க கூறியுள்ளார்.

இதில் இரண்டு வீடுகள் முழுமையாக சேதமடைந்துள்ளன. கரும் காற்றினால் ஏற்பட்டுள்ள சேதம் தொடர்பான மதிப்பீடுகளை குருநாகல் மாவட்ட இடர் முகாமைத்துவ பிரிவு பிரதேச செயலகத்துடன் இணைந்து மேற்கொண்டு வருகிறது. மதிப்பீட்டுப் பணிகள் நிறைவுபெற்றதும் அடுத்தக் கட்ட நடவடிக்கைகள் மேற்கொள்ளப்படும் என இடர் முகாமைத்துவ நிலையம் மேலும் அறிவித்துள்ளது.




யாழ்ப்பாணத்துக்கான விஜயத்தை மேற்கொண்டுள்ள ஐக்கிய தேசியக் கட்சியின் தலைவர் ரணில் விக்கிரமசிங்க தலைமையிலான குழுவினர், நேற்று யாழ். நகருக்குச் சென்று அங்கு பொதுமக்களுடன் உரையாடியதுடன், ஐ.தே.க.வில் இணைந்து கொள்ளுமாறு அங்கத்துவப் படிவங்களையும் பொதுமக்கள் மத்தியில் விநியோகித்தபோது...

துமிந்த இன்று வீடுதிரும்புவாரா?

கொழும்பு நவலோகா வைத்தியசாலையில் சிகிச்சை பெற்று வரும் நாடாளுமன்ற உறுப்பினர் துமிந்த சில்வா, இன்று காலை வீடு திரும்பவுள்ளார் என்று எதிர்பார்க்கப்பட்டது. கொலன்னாவையில் இடம்பெற்ற துப்பாக்கிச் சூட்டுச் சம்பவத்தின் போது காயமடைந்த துமிந்த சில்வா, பல மாதங்களாக சிங்கப்பூர் வைத்தியசாலையில் சிகிச்சை பெற்று வந்த நிலையில் கடந்த மாதம் நாடு திரும்பியதை அடுத்து நவலோகா வைத்தியசாலையில் சிகிச்சை பெற்று வந்தார்.

அத்துடன், மேற்படி துப்பாக்கிச் சூட்டுச் சம்பவத்தின் போது பாரத லக்ஷ்மன் பிரேமசந்திரன் கொல்லப்பட்ட நிலையில் அவரது கொலையின் பிரதான சந்தேகநபராக துமிந்த சில்வா குற்றஞ்சாட்டப்பட்ட நிலையில் அவருக்கு எதிராக வழக்கும் தொடரப்பட்டிருந்தது.

மாணவனுக்கு உதவி



ஐனாதிபதி மகிந்த ராஜபக்ஷ மற்றும் அமைச்சர் குழுவின் அண்மையில் வெலிஓயா பிரதேசத்திற்கு விஜயம் மேற்கொண்ட போது அங்கு வசிக்கும் கண்பார்வையற்ற மாணவனைப் பார்வையிட்டனர்.

இதன்பின்னர் இம்மாணவனின் கல்விச் செயற்பாடுகளுக்காக ஐனாதிபதியின் பணிப்பின் பேரில் கடந்த புதன்கிழமை காசோலை வழங்கப்பட்டது.

வடமாகாண ஆளுநரின் யாழ் அலுவலகத்தில் வைத்து அமைச்சர் டக்ளஸ் தேவானந்தா, ஆளுநர் ஜி.ஏ.சந்திரசிளி, ஈ.பி.டி.பி.யின் யாழ். மாவட்ட நாடாளுமன்ற உறுப்பினர் சில்வேஸ்திரி அலென்ரின் ஆகியோர் இணைந்து காசோலையை வழங்கிவைத்தனர். அத்துடன் இம்மாணவனின் பெற்றோரின் வாழ்வாதாரத்திற்காக நீர் இறைக்கும் இயந்திரமும் வழங்கப்பட்டது.

வீதி விளக்கு பொருத்துவதில் முறைகேடு மின்சாரசபை வழங்கிய வீதி விளக்குகள் எங்கே? பிரதேச சபைக் கூட்டத்தில் குட்டு அம்பலம்

(திருநெல்வேலி)
இருள்குழந்திருக்கும் வீதிகளுக்குப் பொருத்துவதற்காக வழங்கப்பட்ட மின்விளக்குகளைப் பிரதேசசபை உறுப்பினர்கள் தமது வீட்டுவாசலில் பொருத்தி அழகுபார்க்கும் விநோதச் சம்பவம் நல்லூர் பிரதேச சபைக் குட்டப் பகுதிகளில் அரங்கேறியுள்ளது.

நல்லூர் பிரதேச உறுப்பினர்களுக்கு வழங்கப்பட்ட மின்குமிழ்கள் சில உறுப்பினர்களினால் துஷ்பிரயோகம் செய்யப்பட்டுள்ளதாக நல்லூர் பிரதேச சபையின் மாதாந்தக் கூட்டத்தில் குற்றம் சாட்டப்பட்டுள்ளது.

கடந்த செவ்வாய்க்கிழமை பிரதேச சபையின் மாதாந்தக் கூட்டம் நடைபெற்றபோது உரையாற்றிய உப தவிசாளர் திருமதி கோமதி ரவிராஜ் சில உறுப்பினர்கள் தமது உறவினர்களின் வீட்டைச் சுற்றி சுமார் இருபது

வரையிலான மின் குமிழ்களைப் பொருத்தியிருப்பதாகத் தமக்குத் தகவல் கிடைத்திருப்பதாகக் குற்றம் சாட்டினார்.

கி.தர்மரத்தினம் என்னும் உறுப்பினர் உரை நிகழ்த்துகையில் சபை உறுப்பினர்களுக்கு வழங்கப்பட்ட மின் குமிழ்களின் தொகை எவ்வளவு, அவை எங்கெங்கு பொருத்தப்பட்டுள்ளன, மின்சார சபையினால் பூட்டப்பட்ட மின் குமிழ்கள் எங்கே, எத்தனை போன்ற விபரங்களை அடுத்த மாதாந்தக் கூட்டத்தில் வெளிப்படுத்தல் வேண்டும் எனக் கேட்டுக்கொண்டார்.

இதேவேளை, கல்வியங்காடு பருத்தித்துறைவீதி - புதிய செம்மலை வீதி சந்தி தொடர்ந்து பல மாதங்களாக இருளில் மூழ்கிக் கிடக்கும் நிலையில் சற்றுத்தள்ளி சுமார் 50 மீற்றர் தூரத்துக்குள் பருத்தித்துறை வீதியிலிருந்து சிறு ஒழுங்கைக்குள்



உள்ள தனியார் ஒருவரின் வீட்டுக்கு முன்பாகவும், ஒழுங்கை முகப்பிலும் இப்பகுதியிப் பிரதேச சபை உறுப்பினர் ஒருவரின் சிபார்சின் பேரில் இரண்டு மின் குமிழ்கள் பூட்டப்பட்டிருப்பதாகப் பிரதேச மக்களினால் மிகுந்த கவலை தெரிவிக்கப்பட்டுள்ளது. இச்சந்தி அதிகளவு வாகனப் போக்குவரத்தும், நடமாட்டமும் மிகுந்த பகுதியாகும். இரவில் வெளிச்சமின்றி இருப்பதால் பல விபத்துக்கள் நடைபெற்றுப் பலர் படுகாயமடைவது சர்வசாதாரணமாகியுள்ளது. (137)